

میری امت کے بعض لوگ شریک نام بدل کر اس کو نہیں گئے انکے پاس آات سہویتی بجائے
جائینگے اور عورتیں گانا گائیں گی اللہ تعالیٰ ان کو زمین میں دھنسا دیگا اور انکو بند و خنزیر
بنادے گا (فرمان رسول صلی اللہ علیہ وسلم)

سلفی و تصویری کا شرعی حکم

از قلم

قاری فدا حسین

فریدی کمال (رحمہ اللہ) ۳۸- اردو بازار لاہور



سلفی و تصویب کا شرعی حکم

از قلم

قاری فدا حسین

میری اُمت کے بعض لوگ شراب کا نام بدل کر اس کو پئیں گے، انکے پاس آلاتِ موسیقی بجائے
جائینگے اور عورتیں گانا گائیں گی اللہ تعالیٰ ان کو زمین میں دھنسا دیگا اور انکو بندہ و خنزیر
بنادے گا (فرمانِ رسول صلی اللہ علیہ وسلم)

سلسلہ موسیقی و تصویر کا

شرعی حکم

نسخہ لکھ

= از قلم =

قاری فدا حسین

جامع مسجد بابائیتیم شاہ فتح گڑھ لاہور

— ناشی —

فریدی بکسٹال (رحمٹ) ۳۸ - اردو بازار لاہور



جملہ حقوق بحق ناشر محفوظ ہیں

- نام کتاب ✪ موسیقی اور تصویر کا شرعی حکم
تحریر ✪ مولانا قاری فدا حسین
تصحیح و نظر ثانی ✪ مولینا حافظ محمد ابراہیم فیضی
مطبع ✪ ہاشم اینڈ حماد پرنٹرز، لاہور
الطبع الاول ✪ محرم الحرام ۱۴۲۳ھ / مارچ ۲۰۰۲ء
ہدیہ ✪ 52/- روپے

ناشر

فرید بک سٹال (رجسٹرڈ)
۳۸۔ اردو بازار لاہور

فون نمبر 042-7312173 ، فیکس نمبر 092-042-7224899

ای۔میل نمبر Email:info@faridbookstall.com

ویب سائٹ Visit us at : www.faridbookstall.com



فرید بک سٹال ۳۸۔ اردو بازار لاہور

فہرست
موسیقی و تصویر کا شرعی حکم

9	خطبہ
10	حمد باری تعالیٰ جل شانہ
11	نعت رسول مقبول ﷺ
12	معروضہ
14	تقاریظ

19 حصہ اول: موسیقی کا شرعی حکم

21	حکیم مطلق کا حکمت بھرا فرمان
22	اسلام دشمن اقوام سے گہرے روابط کے نتائج
23	اسلام دشمن اقوام اور خاشیوں کا نیٹ ورک
24	ابلیسی دعوت اور قوم مسلم
25	غناء کی تعریف اور اس کا حکم
27	گانا بجانا قرآن کی روشنی میں
28	لہو الحدیث کی تفسیر
29	شیطانی آواز کی تشریح
30	لفظ "سامدون" کی تفسیر
31	گانا بجانے کے متعلق ائمہ اربعہ و دیگر علماء کا نظریہ
34	گانے کے متعلق پیر محمد کرم شاہ صاحب علیہ الرحمہ کا نظریہ
34	گانے کے متعلق علامہ غلام رسول سعیدی صاحب کا نظریہ
35	گانے کے متعلق مفتی محمد شفیع صاحب کا نظریہ

35 حرمت آلاتِ غناء احادیث کی روشنی میں

35	گانے بجانے سے شکلیں مسخ کر دینے کی وعید
37	شکلیں مسخ کیے جانے کی توجیہ
38	بند رو خنزیر کا نام کیوں لیا گیا؟
39	گانے والے کی نماز قبول نہیں ہوتی
39	گانا بجانا متعدد عذاب کا باعث ہے
43	عبرت و نصیحت

- 44 شیطان گویوں کا ہمراہی ہے
- 45 گویوں کے کندھوں پر شیطان کا سوار ہونا
- 45 گانا دل میں نفاق پیدا کرتا ہے
- 45 گانا گانے اور سننے والے دونوں پر اللہ کی لعنت ہوتی ہے
- 46 گانا شرم و حیا کو ختم کر دیتا ہے
- 47 گانا اللہ تعالیٰ کی ناراضگی کا سبب ہے
- 47 ہمہ قسم کے آلات موسیقی کا بجانا اور سننا حرام ہے
- 49 گانے بجانے کی آواز فسق و فجور کا باعث ہے
- 49 بانسری کی آواز کا حکم
- 50 گانے بجانے سے لطف اندوز ہونا کفرانِ نعمت ہے
- 50 ملعون آوازیں
- 51 جو شخص گانا سنتے ہوئے مر جائے اس کی نماز جنازہ کا حکم
- 51 گانا سننے والا روحانین کی آواز سننے سے محروم رہے گا
- 51 گانا سننے والے کو قیامت کے دن سزا
- 52 گانے والوں کو عالم برزخ میں سزا
- 53 گانے بجانے والوں کی کمائی حرام ہے
- 53 مقصد بعثت نبوی
- 54 واقعہ امام اعظم ابوحنیفہ علیہ الرحمہ
- 55 گانے بجانے والوں کی گواہی قابل قبول نہیں
- 55 ہر قسم کی لغویات سے دُور رہنے والوں کے لیے اجر
- 56 قیامت کے دن آلات موسیقی سے دُور رہنے والوں کا مقام
- 57 جنت اور موسیقی
- 59 عورت کے پہنے ہوئے زیورات کی آواز کا حکم
- 59 عورت کی آواز کا حکم
- 62 تفصیلی گفتگو کا حاصل
- 63 مرد کی آواز میں عورت کا گانا سننا
- 65 گانا بجانے کی آواز اچانک کان میں پڑ جانے کا حکم
- 66 گھنٹی، گھنگھر و پازیب اور جھانجھن کی آواز کی نحوست
- 69 جانوروں کی گردنوں میں گھنٹی، گھنگھر و باندھنے کا حکم
- 70 عیدین کے مواقع پر ڈف بجا کر اچھی نظم گانا
- 71 شادی کے مواقع پر ڈف بجا کر اچھی نظم گانا
- 72 نکاح کے مواقع پر ڈف بجانا
- 72 نکاح کے مواقع پر ڈف بجانے کا مقصد

- 73 عیدین 'نکاح' ولیمہ اور ختنہ کے علاوہ مواقع پر ڈف بجانے کا حکم
- 75 اچھے مضمون پر مشتمل اشعار کا حکم
- 76 اچھے اشعار کو حضور ﷺ نے پسند فرمایا
- 77 اچھے اشعار کو حضور ﷺ نے خود سنا
- 77 اچھے اشعار کو حضور ﷺ نے پڑھا
- 79 جس نظم کا مضمون بُرا ہو اس کا پڑھنا اور سننا حرام ہے
- 80 سماع (قوالی) و آلاتِ موسیقیہ
- 81 مروجہ قوالی صوفیاء کرام کی نظر میں
- 82 آلاتِ موسیقی و سماع فقہاء کرام کی نظر میں
- 84 اباحتِ قوالی کے لیے شرائط
- 86 قوالی کے متعلق مولانا احمد رضا خان صاحب کا فتویٰ
- 90 بحث و نظر
- 92 رقص و ناچ و تالی بجانا اور آلاتِ موسیقیہ کا بجانا کفار کا شعار ہے
- 93 رقص بے ہودہ اور لغو فعل ہے
- 94 رقص و ناچ کے متعلق مولانا احمد رضا خان صاحب کا فتویٰ
- 95 آلاتِ موسیقی، قوالی اور رقص کے متعلق مولانا محمد یوسف لدھیانوی کا فتویٰ
- قوالی اور اجبیہ عورت کا ریڈیو، وی پر حمد و نعت پڑھنے اور سننے کے متعلق
- 96 جامعہ نظامیہ کا فتویٰ
- 97 حمد و ثناء اور قوالی کا آلاتِ موسیقی کے ساتھ پڑھنے کے متعلق جامعہ اشرفیہ کا فتویٰ
- 98 ریڈیو، وی، وی سی آر اور سینما کا حکم
- 99 مذموم مضامین پر مشتمل اشعار کی اقسام
- 100 مسلم معاشرہ کی بے حسی
- 101 کفریہ و شرکیہ اشعار کے چند نمونے
- 102 عرس کے نام پر خرافات
- 104 دعوتِ فکر
- 105 عرس کا اصل مقصد
- 106 غیر شرعی حرکات سے صاحبِ قبر کو تکلیف ہوتی ہے
- 107 تسکینِ قلب اور روح کی غذا کیا ہے؟
- 108 بُرائی اور حکمران طبقہ کی ذمہ داری
- 110 بُرائی کے پرچار کرنے والوں کا انجام
- 111 مرضِ غناء کا قرآن سے علاج
- 114 ایک گلوکار کا واقعہ

حصہ دوم: تصویر کا شرعی حکم

- 119 _____ تصویر کی تعریف اور اس کا حکم
- 120 _____ ذی رُوح کی تصویر سازی کی حرمت پر اُمت کا اجماع
- 122 _____ شبہ کا ازالہ
- 123 _____ تصویر کشی اور مجسمہ سازی کی وجہ حرمت
- 125 _____ تصویر کشی اور مجسمہ سازی کی حرمت و ممانعت کی دوسری وجہ
- 126 _____ لمحہ، فکر یہ
- 128 _____ جس گھر میں کتاب یا تصویر ہو اس میں فرشتے داخل نہیں ہوتے
- 129 _____ کون سے فرشتے داخل نہیں ہوتے
- 130 _____ اللہ کے نزدیک بدترین مخلوق
- 131 _____ قیامت کے دن مصور کو تصویروں میں رُوح پھونکنے کا مکلف کیا جائے گا
- 132 _____ قیامت کے دن سخت ترین عذاب کے مستحق لوگ
- 133 _____ قیامت کے دن تصویروں کو زندہ کرنے کا مکلف بنایا جائے گا
- 131 _____ جن لوگوں پر جہنم کو مسلط کیا جائے گا
- 135 _____ ہر تصویر کے بدلے ایک ذات بنائی جائے گی جو مصور کو عذاب دے گی
- 136 _____ بغیر سر اور پا مال تصاویر کا حکم
- 137 _____ غیر ذی رُوح کی تصویر بنانا جائز ہے
- 138 _____ تصویروں والی چیزوں کے استعمال کا حکم
- 140 _____ تصویروں والے گھر میں داخل ہونا مکروہ ہے
- 141 _____ تصویروں والے گھر میں نماز پڑھنے کا حکم
- 142 _____ سر بریدہ و تحت القدم تصویروں کا حکم
- 142 _____ بہت چھوٹی تصویریں باعث کراہت نہیں
- 143 _____ پوشیدہ تصویروں کا حکم
- 144 _____ تصویروں والے لباس کا حکم
- 144 _____ تصویروں والے بستر کا حکم
- 145 _____ تصویروں والے تکیہ کا حکم
- 146 _____ صرف چہرہ کی تصویر کا حکم
- 150 _____ گڑیوں اور مجسمہ کھلونوں کا حکم
- 153 _____ جاندار کی تصویر کے متعلق مولانا احمد رضا خان صاحب کا فتویٰ
- 153 _____ جاندار کی تصویر کے متعلق شیخ اشرف علی صاحب تھانوی کا فتویٰ
- 154 _____ تصویر و فوٹو گرافی کے متعلق علامہ غلام رسول سعیدی صاحب کا موقف
- 155 _____ تصویر کے متعلق مولانا محمد یوسف لدھیانوی کا نظریہ
- 156 _____ نی وی اور ویڈیو فلموں کے متعلق مولانا محمد یوسف لدھیانوی کا نظریہ
- 157 _____ غیرت مسلم پر ایک ضرب
- 158 _____ مسائل متفرقہ

خطبة

بِسْمِ اللَّهِ الرَّحْمَنِ الرَّحِيمِ

الحمد لله الذي شرف نوع الانسان بالاصغرين القلب واللسان وفضله على سائر الحيوان بنعمتي المنطق والبيان واشهد ان لا اله الا الله وحده لا شريك له الذي لا يدرك كنه ذاته بالحدود والرسوم ذوالاذهان واشهد ان محمدا عبده ورسوله المخصوص بالايات البينات كل البيان وصلى الله عليه وسلم وعلى آله وصحبه صلاة وسلاما يدومان ما دام الملوان ويبقيان في كل زمان واوان -

اما بعد: فقد قال الله تعالى: وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ - (النساء: ١٣)



حمد باری تعالیٰ جل شانہ

بنائے اپنی حکمت سے زمین و آسمان تو نے
 دکھائے اپنی قدرت کے ہیں کیا کیا نشاں تو نے
 نہیں موقوف خلاق تیری اس ایک دنیا پر
 کیے ہیں ایسے ایسے سینکڑوں پیدا جہاں تو نے
 دلوں کو معرفت کے نور سے تو نے کیا روشن
 دکھایا بے نشاں ہو کر ہمیں اپنا نشاں تو نے
 ہم اب سمجھے کہ شاہنشاہ ملک لامکاں ہے تو
 بنایا اک بشر کو سرور کون و مکان تو نے
 دیا اپنے کرم سے ریزہ مور ناتواں کو بھی
 لگائے گر سلیمان کے لیے نعمت کے خواں تو نے
 مے لا تقطنوا کے نشے میں سرشار رہتا ہوں
 یہ مستوں کو بخشتی ہے حیات جاوداں تو نے

(مولانا ظفر علی خاں)



نعت رسول مقبول ﷺ

کس کا جمالِ ناز ہے جلوہ نما یہ سو بہ سو
 گوشہ بہ گوشہ در بہ در قریہ بہ قریہ کو بہ کو
 اشکِ فشاں ہے کس لیے دیدہ منتظر مرا
 دجلہ بہ دجلہ یم بہ یم چشمہ بہ چشمہ جو بہ جو
 جلوۂ عارضِ بنی رشکِ جمالِ یوسفی
 سینہ بہ سینہ سر بہ سر چہرہ بہ چہرہ ہو بہ ہو
 زلفِ درازِ مصطفیٰ گیسوئے لیلِ حق نما
 طرہ بہ طرہ خم بہ خم حلقہ بہ حلقہ مو بہ مو
 یہ میرا اضطرابِ شوقِ رشکِ جنونِ قیس ہے
 جذبہ بہ جذبہ دل بہ دل شیوہ بہ شیوہ خو بہ خو
 تیرا تصورِ جمالِ میرا شریکِ حال ہے
 نالہ بہ نالہ غم بہ غم نعرہ بہ نعرہ ہو بہ ہو
 بزمِ جہاں میں آج بھی یاد ہے ہر طرف تری
 قصہ بہ قصہ لب بہ لب خطبہ بہ خطبہ رو بہ رو
 کاش ہو ان کا سامنا عینِ حریمِ ناز میں
 چہرہ بہ چہرہ رخ بہ رخ دیدہ بہ دیدہ دو بہ دو

(کلام: رئیس امروہی، ماخوذ از جمالِ مصطفیٰ)

معروضہ

بجملہ تعالیٰ و بعونہ میں نے کتاب ہذا ”موسیقی و تصویر کا شرعی حکم“ میں قرآنی آیات، احادیث و آثار، فقہاء و محدثین و مفسرین اور بزرگانِ دین کی عبارات و اقوال اور قدیم و جدید مفتیان دین متین کے فتاویٰ جات کی روشنی میں گانے بجانے اور تصویر کے حوالہ سے اپنی بساط کے مطابق جامع اور مدلل گفتگو کی ہے اور ان میں موجود دنیوی و اخروی نقصانات اور بڑے نتائج سے آگاہ کیا ہے تاکہ اس خطرناک و موذی مرض کا بروقت شافی علاج کیا جاسکے۔

اور یہ واضح حقیقت ہے کہ جب تک معاشرہ اس قسم کی موذی بیماریوں سے کلی طور پر شفا یاب نہیں ہو جاتا اور ان کے گندے، زہریلے اور گمراہ کن جراثیم سے مکمل طور پر پاک و صاف نہیں ہو جاتا اس وقت تک فرزندِ انِ اسلام کے دل بغض و عناد، عداوت و بیگانگی، کینہ و حسد اور نفاق و غیرہ جیسی غلیظ و مکدر فضا سے آلودہ رہیں گے، انسانیت اور اقدارِ انسانیت سے محروم و ناآشنا رہیں گے، نتیجتاً معاشرہ لڑائی جھگڑے، قتل و غارت، فتنہ و فساد، جان و مال اور عزت و آبرو کا عدم تحفظ، ظلم و تشدد، لسانی، نسلی، خاندانی اور علاقائی تعصب و غیرہ جیسی مہلک و خطرناک امراض کا شکار ہوتا رہے گا۔

چنانچہ ان جان و ایمان لیوا امراض کا واحد حل اور ملت کے افراد کے دلوں میں محبت و اُلفت، اتفاق و اتحاد، اخوت و بھائی چارہ اور جذبہ ایثار و ہمدردی وغیرہ جیسی معطر و شفاف اور خوشگوار فضا قائم کرنے کا حقیقی سبب و باعث ہووے اور گانے بجانے جیسی

فضول و مکروہ چیزوں سے کلی اجتناب و پرہیز اور اسلام اور اسلامی تعلیمات سے روشناسی اور اس پر عمل پیرا ہونا ہے۔

تضرعانہ و عاجزانہ دعا ہے کہ اللہ تعالیٰ اپنے حبیب کریم صلی اللہ علیہ وسلم کے طفیل ہم سب مسلمانوں کو شریعت محمدی کے صحیح سمجھنے، اس پر عمل کرنے، اس کی حلال کردہ چیزوں کو حلال اور حرام کردہ چیزوں کو حرام جاننے اور انسانیت کے مقام و مرتبہ کو صحیح معنوں میں سمجھنے کی توفیق عطا فرمائے اور میری اس تبلیغی و اصلاحی سعی کو شرف قبولیت سے نوازے، صدقہ جاریہ بنائے، مفید خاص و عام بنائے اور میری، میرے والدین، ناشرین و قارئین، مخلص احباب اور جملہ مومنین و مومنات کی خطاؤں کو اپنی شانِ رحیمی و کریمی سے معاف فرمائے۔ آمین ثم آمین۔

قاری فدا حسین



تقاریظ

(۱)

فاضل جلیل، عالم نبیل، استاذ العلماء والفضلاء مولانا مفتی محمد یوسف جمیل صاحب
قادری دامت برکاتہم العالیہ

ناظم اعلیٰ: دارالعلوم جامعہ مفتاح القرآن باغبانپورہ، لاہور

(سابق مدرس: جامعہ نعیمیہ گڑھی شاہو لاہور)

بِسْمِ اللّٰهِ الرَّحْمٰنِ الرَّحِیْمِ

برادر کریم ان الابرار لفی نعیم کے تاج والے دارالعلوم کے فاضل عظیم علامہ
مولانا الحافظ القاری فدا حسین صاحب دامت برکاتہ علوم دینیہ میں مہارت رکھنے
والے عالم باعمل اور خوش اخلاق و منسار شخصیت کے مالک ہیں، پروردگار عالم نے
انہیں اور بہت سی خوبیوں سے نوازا ہے۔

بہترین پختہ حافظ قرآن، عمدہ قاری، منجھے اور سلجھے ہوئے خوش پوش عالم دین،
بیان و کلام کا عمدہ ذوق رکھنے والے اور تالیف و تصنیف کی وافر صلاحیتوں کے حامل افراد

میں سے ہیں۔ ان کی تالیف کردہ کتاب ”موسیقی و تصویر کا شرعی حکم“ جو موسیقی اور آلات موسیقی اور اس کے فوائد و نقصانات اور تصویر کشی کے حوالہ سے ایک عمدہ تحریر ہے۔ مولانا موصوف نے بڑی عرق ریزی اور محنت سے کتاب و سنت اور فقہاء کرام کے اقوال کی روشنی میں تصویر بنوانے، بنانے اور موسیقی کے متعلق احکام کی خالص اسلامی نکتہ نظر سے وضاحت فرمائی ہے۔ حقیقت یہ ہے کہ ان خرافات و لغویات میں مبتلا ہو کر مسلمان دین و دنیا کے امور میں بے سکون ہو کر رہ گئے ہیں، اس مرض بے قراری و سکونی کا شافی علاج اللہ تعالیٰ کا ذکر ہے، موسیقی کی خرافات نہیں۔ فاضل جلیل نے تبلیغ اسلام اور اصلاح معاشرہ کے جذبہ سے انتہائی مخلصانہ سعی فرمائی ہے۔ اللہ تعالیٰ اپنے حبیب صلی اللہ علیہ وسلم کے طفیل اسے مفید عام و خاص بنا کر مقبول فرمائے۔ آمین۔

خویدم العلماء و المسلمین: محمد یوسف جمیل قادری عفی عنہ

(دارالعلوم جامعہ مفتاح القرآن، شاہ بخاری، باغبانپورہ لاہور)

(۲)

گرامی قدر محترم المقام جناب پروفیسر حافظ محمد کمال بٹ صاحب زید مجدد ہم
شعبہ علوم اسلامیہ، گورنمنٹ اسلامیہ کالج ریلوے روڈ لاہور

بِسْمِ اللّٰهِ الرَّحْمٰنِ الرَّحِیْمِ

تعریف اللہ ہی کی اور درود و سلام حضرت محمد صلی اللہ علیہ وسلم پر جو خالق ارض و سما کے حبیب اور مخلوق کے لیے رحمتہ للعالمین ہیں۔

لوگوں کا خیال ہے کہ شعر، لحن، موسیقی، مصوری، رقص اور حسن میں قدر مشترک موزونیت ہے، موزوں کلام ہو تو شعر، آواز ہو تو لحن، ساز ہو تو موسیقی، تراش

ہو تو مصوری کہلاتی ہے، اعضاء و اجزاء کی موزونیت کو حسن اور طبیعت کی موزونیت کو حال و وجد اور رقص کے محل سے تعبیر کیا جاتا ہے۔

موزونیت مصور کائنات کی عطا ہے۔ پس یہ نہ تو خارج از اسلام ہے اور نہ ہی خارج از قرآن۔ تاہم اسلام کی پسندیدہ موزونیت اور ناپسندیدہ موزونیت میں سمت اور ہیئت کا فرق ہے۔ اسلام ہر اس موزونیت کو ناپسند کرتا ہے جو طبیعت کو حجابات نفس یا حجابات غیر کی طرف ملتفت کر دے، حجابات شہوت و حرص کے ہوں، غفلت و شہرت کے ہوں، عقلی و علمی ہوں اور زعم عمل پر مبنی ہوں بہر حال بندے کو اس کے خالق و مالک سے دور رکھتے اور دور تر لے جاتے ہیں۔ ان حالات میں موزونیت عمل انگیز کا کام دکھاتی ہے اور بندہ ”وما خلقت الجن والانس الا ليعبدون“ کے وظیفہ سے عمدہ بر آ نہیں ہو پاتا۔ موسیقی اچھی بھی ہے اور بری بھی، دل کی دھڑکن، بلبل کا ترنم، اللہ ہو کاورد، آیات قرآنیہ کی نغمگی اہل دل کی نظر میں موسیقی ہی ہیں۔ صنایع فطرت کے اس زر خالص میں کہیں بھی تصنع نہیں۔ حسن فطرت کی اس بناوٹ میں کھوٹ کی ملاوٹ گراوٹ کا سامان و سبب ہے۔ کائنات اور اس کا ایک ایک جزو آیت الہی ہے۔ سو آیات الہی سے توجہ الی اللہ مقصود ہے نہ کہ مخلوقات ہی کو مقصود و مطلوب بنا لیا جائے۔ طبلہ، سارنگی، ستار، سرود، ڈھول، چمٹا، باجا اور دیگر آلات طرب کیا اس لائق ہیں کہ تعلق باللہ جیسے مقصود انسانیت کو ترک کر کے انہیں تضيع اوقات کے لیے اپنا لیا جائے؟ مصوری مطلقاً حرام نہیں لیکن مطلقاً جائز بھی نہیں پھر ضرورت اور شغل و تعظیم و عبادت میں امتیازات ہیں، ضروریات سے تعیشتات کے بہانے ڈھونڈنا خود سری ہے۔ سو اصل تو یہی ہے کہ لہو و لعب سے بچا جائے، حیات دنیوی کو دار لعل جانا جائے اور ضرورت و اضطرار کو اس کے دائرہ اصلیہ تک محدود رکھا جائے۔

محترم قاری فدا حسین صاحب، صاحب نظر، صاحب علم اور صاحب دل شخص ہیں۔ شریعت پر اصرار، دین سے اخلاص اور ایمان پر ثبات ہونا آپ کا اسلوب ہے، آپ نے نہایت تحقیقی انداز میں موضوع کو چھیڑا، پھیلایا، سمیٹا اور آشکار کیا ہے۔ ناچیز کی رائے میں ”حق تو یہ ہے کہ حق ادا ہو گیا“۔

اللہ تعالیٰ بوسیلہ محمد مصطفیٰ احمد مجتبیٰ صلی اللہ علیہ وسلم آپ کے علم، علم، عمل اور زور بیان میں برکت دے۔ آمین وَالْحَمْدُ لِلَّهِ رَبِّ الْعَالَمِينَ۔

حافظ محمد کمال بٹ

لیکچرار علوم اسلامیہ

(گورنمنٹ اسلامیہ کالج ریلوے روڈ لاہور)

(۳)

گرامی قدر فاضل جلیل پروفیسر غلام نبی حیدر صاحب زید جسم
استاد شعبہ اسلامیات گورنمنٹ اسلامیہ کالج ریلوے روڈ لاہور

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ۔ راستے کے صحیح یا غلط ہونے کا فیصلہ منزل کے حوالے سے ہوتا ہے،
بندۂ مومن طالب مولیٰ ہوتا ہے اس کی منزل دنیا کے طالب سے مختلف ہوتی ہے۔

لہذا بہت ساری چیزیں جو طالب دنیا کی نظر میں قبیح نہیں ہوتیں طالب مولیٰ کے
لیے زہر قاتل کی حیثیت رکھتی ہیں، اسلام میں حلت و حرمت کا سارا فلسفہ اس پس منظر
میں سمجھا جاسکتا ہے۔ طالب دنیا کے لیے تو شاید بہت ساری حرمتیں محض پابندیوں سے
زیادہ کچھ نہ ہوں، لیکن منزل حق کا راہی سمجھتا ہے کہ یہ چیزیں وصول الی المقصود میں
رکاوٹ بنتی ہیں۔

فقہ میں حلت و حرمت کے ثبوت کے لیے بہر حال دلائل نقلیہ و عقلیہ پر انحصار
کرنا پڑتا ہے۔ اس کی حدود و قیود محض وجدانی ذوق کی مرہون منت نہیں ہو سکتیں۔

فاضل محقق علامہ قاری فدا حسین صاحب نے موسیقی و تصویر کی حلت و حرمت کو موضوع تحقیق بنا کر دلائل کثیرہ سے ان کی حرمت ثابت کی ہے۔ دور حاضر میں ٹیلی ویژن، ڈش، کیبل اور ویڈیو فلموں کی تباہ کاریاں ان کی تحقیق کا عملی مظہر ہیں۔ شاید امت مسلمہ کی یہی پستی ان کا سوز دل بن کر اس تحقیق کے روپ میں جلوہ گر ہوئی ہے۔ اللہ تعالیٰ اس کاوش پر انہیں جزائے خیر عطا فرمائے۔ آمین۔ بِجَاهِ سَيِّدِ الْأَنْبِيَاءِ وَالْمُرْسَلِينَ۔

احقر: غلام نبی حیدر

لیکچرار علوم اسلامیہ

(گورنمنٹ اسلامیہ کالج ریلوے روڈ لاہور)



حکم و مطلق کا حکمت بھرا فرمان

حصہ اول

موسیقی کا شرعی حکم

حکیم مطلق کا حکمت بھرا فرمان

اللہ تعالیٰ کا ارشاد ہے:

يَا أَيُّهَا الَّذِينَ آمَنُوا لَا
تَتَّخِذُوا عَدُوِّي وَعَدُوَّكُمْ
أَوْلِيَاءَ۔ (الممتحنہ: ۱)

اللہ تعالیٰ (جو سینوں کی باتوں اور رازوں کو خوب جانتا ہے) نے شیطان اور اس کے پیروکار انسانوں (کافروں) کو اپنا اور مسلمانوں کا کھلا دشمن قرار دیا ہے۔ اور مسلمانوں کو (اپنی شان رحیمی و کریمی سے) ان سے دور رہنے کی بار بار تنبیہ فرمائی ہے اور ان سے دوستی لگانے سے مطلق منع فرمادیا، اور آگاہ فرمادیا کہ ان سے یارانہ اور دوستی دینی اور دنیاوی نقصان کا باعث ہے، نیز اس بات سے بھی خبردار فرمادیا کہ اگر تم مخلص ہو کر ان سے دوستی کا ہاتھ بڑھاؤ گے تو ان کے دلوں میں تمہارے لیے سوائے نفرت، کینہ اور بغض و عداوت کے کچھ نہ ہوگا اور وہ عیار و مکار کافر تمہاری سادگی سے فائدہ اٹھا کر تمہارے دین و دنیا کو تباہ و برباد کرنے اور تمہاری دولت ایمان کو چھیننے میں کوئی کسر باقی نہ رکھیں گے۔ خالق کائنات چونکہ اپنے بندوں پر رحیم و شفیق ہے، اسی لیے وہ اپنے بندوں کو ہر اس کام کے کرنے کا حکم دیتا ہے جس میں ان کی بھلائی و بہتری ہوتی ہے۔ اور ہر اس فعل سے منع فرماتا ہے جو ان کے لیے نقصان و ضرر کا باعث ہو، وہ ذات پاک چونکہ حکیم مطلق ہے اسی لیے اس کے اوامر و نواہی میں ان گنت حکمتیں ہوتی ہیں۔ چنانچہ اگر کوئی بندہ مخلص ہو کر اس کے سامنے جھک جاتا ہے اور اس کی ذرا بھی نافرمانی نہیں کرتا تو وہ کریم اسے ایسے مقامات رفیعہ و درجات عالیہ سے سرفراز فرماتا ہے جن کا اسے وہم و گمان بھی نہیں ہوتا اور اگر کوئی شخص اس کے حکمت بھرے احکام و فرامین سے روگردانی، سرکشی اور بغاوت کرتا ہے تو وہ قہار و جبار اس کی سرکشی اور بغاوت کو کچل کر اسے ایسا ذلیل و رسوا کرتا ہے کہ وہ دوسروں کے لیے باعث عبرت بن جاتا ہے۔

اسلام و دشمن اقوام سے گہرے روابط کے نتائج

اللہ تعالیٰ اور اس کے رسول صلی اللہ علیہ وسلم کے احکام و فرامین سے اعراض و روگردانی اور سرکشی و بغاوت اور کافرین کے ساتھ اس قدر گہرے روابط و تعلقات کہ زندگی کے تمام شعبوں (کھانے پینے، اٹھنے بیٹھنے، چلنے پھرنے، لباس پہننے، شکل و صورت، انداز گفتگو اور رنگ ڈھنگ وغیرہ) میں مکمل طور پر انہیں کی تقلید و اتباع اور مشابہت، یہ دینی اور دنیاوی ہر حیثیت سے مسلمانوں کی پستی، تنزلی، بربادی اور ذلت و رسوائی کے اسباب میں سے ہیں۔

ذرا غور کریں کہ قادر و قیوم اور علیم و خبیر نے جن اقوام کو ہم مسلمانوں کا حقیقی دشمن قرار دے کر ان کے خطرناک اور مذموم عزائم سے آگاہ کر کے ہم مسلمانوں کو ان سے محبت کرنے، جگری یار بنانے اور گہرے تعلقات قائم کرنے سے بارہا تاکید منع فرمایا ہے، ہم کہاں تک اس پر عمل پیرا ہیں؟

چنانچہ دشمن اقوام کے اطوار و عادات اور ان کی پھیلائی ہوئی فحاشیوں کو اپنانے اور ان کے قدم بقدم چلنے کے نتیجے میں مسلم قوم مختلف گروہوں اور فرقوں میں بٹ گئی، اس کے اتحاد و اتفاق کی مضبوط ترین سیسہ پلائی دیواروں میں نفرت و نفاق کی عمیق و گہری اور طویل و عریض دراڑیں پڑ گئیں، جس سے وہ ایک دوسرے کی جان و مال اور عزت و آبرو کے دشمن بن گئے، لڑائی جھگڑے، قتل و غارت، فتنہ و فساد اور ظلم و تشدد کو اپنا شعار بنا لیا۔

جبکہ حقیقت یہ ہے کہ مسلم قوم وہ قوم تھی کہ جس کا شعار غیروں سے بھی عفو و درگزر اور ایثار تھا، آپس میں شکر و شکر تھی، محبت و الفت اور ہمدردی کے جذبہ سے سرشار تھی اور آپس میں جنگ و جدل اور جھگڑوں سے بچنے کے لیے بڑے سے بڑے حقوق چھوڑ دیتی تھی، اس کا مرکز اتحاد ایک کلمہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ تھا، اس کلمہ کو ماننے والا زمین کے کسی خطے میں ہو، کوئی رنگ ہو، کسی نسل و خاندان

سے متعلق ہو، کسی قبیلہ سے منسلک ہو، کوہ و دریا کی دشوار گزار راہیں اور منازل ان کی وحدت و یکجہتی میں رکاوٹ و حائل نہ تھیں۔ یہی وجہ تھی کہ استعماری اور اسلام و مسلم دشمن قومیں (اپنی کثرت تعداد کے باوجود) اس مسلم قوم کے اتحاد و اتفاق، انسانی یکجہتی اور ایمانی جذبہ کی بناء پر ہمہ وقت و ہر لمحہ اس سے لرزاں و ہراساں اور خوفزدہ رہتی تھیں۔ اور یہ فکر و سوچ ہر لمحہ اور ہر گھڑی ان کے دامن گیر رہتی کہ کسی نہ کسی طریقہ سے مسلمانوں کا شیرازہ بکھیر دیا جائے، ان کی شان و شوکت کو توڑ دیا جائے اور یہ آپس میں لڑنے جھگڑنے اور عیاشیوں و فحاشیوں میں مصروف و مگن رہیں اور ہمارا غلبہ و تسلط قائم ہو جائے۔ چنانچہ شیطان کے حواری عیار و مکار اسلام و مسلم دشمن اقوام اپنی مسلسل کاوشوں اور دسیہ کاریوں سے مسلم قوم کو لسانی، نسلی، قبائلی اور وطنی قومیتوں میں تقسیم کرنے میں کامیاب ہو گئیں، اور مسلم قوم تشتت و انتشار کا شکار ہو کر کئی مختلف گروہوں میں بٹ گئی اور فتنہ و فساد کی آگ کی پیٹ میں آگئی، جو اس کے لیے ناقابل تلافی نقصان کا باعث ہے۔

اسلام دشمن اقوام اور فحاشیوں کا نیٹ ورک

اس ظالم و خونخوار طاغوتی درندوں اور دولت ایمان کے ڈاکوؤں نے صرف مسلمانوں کو آپس میں لڑانے بھڑانے اور ان کا شیرازہ بکھیرنے پر ہی اکتفاء نہیں کیا، بلکہ انہیں جسمانی، ایمانی اور روحانی (کلی) طور پر مفلوج و بیمار کرنے کے تمام ممکنہ وسائل و ذرائع فراہم کیے۔

چنانچہ ان عیار و سیاہ کار قوموں نے اپنے خطرناک مشن و مقاصد اور مذموم عزائم کی تکمیل کے لیے پوری دنیا میں ہمہ نوع کی فحاشیوں، عیاشیوں، بے حیائیوں اور برائیوں کا ایک نیٹ ورک (جال) بچھا دیا اور اس کو اس قدر خوبصورت و خوشنما اور جاذب و دلکش بنا دیا کہ (اللہ ما شاء اللہ) امت مسلمہ کا کوئی فرد اس دام فریب و تزویر میں پھنسے بغیر نہ رہ سکے۔

چنانچہ گانے بجانے اور میوزک و موسیقی اس سلسلہ کی ایک مزین و دلکش کڑی ہے اور اسلام و مسلم دشمن اقوام نے اس شیطانی آواز کو گھر گھر پہنچانے میں اپنی تمام تر توانائیاں صرف کر دیں، ”ریڈیو، آڈیو اور ویڈیو کیسٹ سے لے کر ڈش انٹینا اور کیبل نیٹ ورک تک“ کے جمیع سامان و وسائل بہم پہنچا دیئے، تاکہ فرزند ان اسلام اسی شیطانی آواز کے خوبصورت جال میں الجھے رہیں اور اسی میوزک و موسیقی کے مریض بن کر نہ دین کے رہیں، نہ دنیا کے۔۔۔ اور اسی لہو و لعب میں مشغول و منہمک رہ کر حقیقی دشمنوں کے محتاج و ضرورت مند اور انہیں کے بھکاری و دریوزہ گر بنے رہیں۔

ابلیسی دعوت اور قوم مسلم

صد حیف و افسوس کہ مسلم قوم نے ہوا و نفس پرستی اور عیش کوشی کو ہی اپنا شعار اور مقصد حیات بنا لیا، دعوت الی اللہ والرسول کو برے انجام کی پروا کیے بغیر ٹھکرا کر پس پشت ڈال دیا اور ابلیسی دعوت میوزک و موسیقی کو (دیگر فحاشیوں کی طرح) بطیب خاطر قبول کر لیا جو اس کے لیے نہ صرف ایمانی و روحانی مرض کا باعث ہے، بلکہ کئی جسمانی بیماریوں کا بھی موجب ہے۔

اور اگر بنظر غائر جائزہ لیا جائے تو حقیقت یہ ہے کہ (سوائے متقین و مخلصین کے) ”ان پڑھ آدمی سے لے کر تعلیم یافتہ طبقہ اور عام رعایا سے لے کر حکمران طبقہ تک“ کا ہر شخص میوزک و موسیقی کا مریض، اس کے حسین دام فریب میں پھنسا ہوا اور شیطانی آواز کی زہر بھری شیریں دعوت پر بڑی خوشی اور رغبت کے ساتھ لپیک کہہ رہا ہے۔ یاد رہے کہ جب کوئی قوم اپنے خالق و منعم حقیقی کی دعوت ٹھکرا کر ابلیسی دعوت کو قبول کر کے فحاشیوں اور عیاشیوں کو ہی اپنا مقصد حیات بنا لیتی ہے تو قدرت کی جانب سے مکافاتِ عمل کا قانون حرکت میں آجاتا ہے جس سے اس قوم کا نام و نشان مٹا دیا جاتا ہے اور وہ داستانِ پارینہ بن کے رہ جاتی ہے۔

بہر کیف اے مسلمان بھائیو! اپنی عقل سلیمہ سے کام لو، دشمن کی ناپاک چال کو

سمجھو، حقیقی دشمن (ابلیس اور اس کے حواریوں) کی میٹھی و شیریں چیز کو زہر قاتل سمجھو اور اس کی دلکش و خوبصورت اور دل آویز دعوت پر لبیک مت کہو۔۔۔۔ وہ مکار و عیار تو تمہاری تباہی و بربادی کے سامان تیار کر رہا ہے اور ایک تم ہو کہ اپنی سادگی کی وجہ سے اس کو اپنا خیر خواہ سمجھ کر اس کی ہر ادا اپنانے میں مصروف ہو۔۔۔۔ تمہارا مقصد حیات فحاشی و عیاشی نہیں بلکہ اللہ اور اس کے رسول کی اطاعت و فرمانبرداری ہے، لہذا اللہ تعالیٰ اور اس کے رسول صلی اللہ علیہ وسلم کی خیر خواہانہ دعوت پر ہی لبیک کہو، کیونکہ وہی تمہارے حقیقی خیر خواہ ہیں، انہی کی اطاعت و فرماں برداری اور انہی کے دامن سے وابستگی ہی دینی و دنیا کی حقیقی کامیابی و کامرانی ہے۔ حقیقت یہ ہے کہ اگر آج ہم شریعت محمدی کے صحیح پاسدار و پابند ہو جائیں، اللہ تعالیٰ اور اس کے رسول کو صحیح معنوں میں اپنا خیر خواہ سمجھ کر شیطان اور اس کے حواریوں کو اپنا حقیقی دشمن جان کر ان سے دور رہیں اور آپس میں محبت و الفت و اخوت اور اتفاق و اتحاد کی خوشگوار فضا قائم کر لیں تو یہ کافرو اسلام دشمن قومیں ہمارے پاؤں تلے ہوں گی اور پوری دنیا میں ہماری حکومت اور ہمارا ہی تسلط و غلبہ ہو گا۔

دونوں عالم میں تمہیں مقصود گر آرام ہے
ان کا دامن تھام لو جن کا محمد نام ہے

غناء کی تعریف اور اس کا حکم

گانے کو عربی میں ”غناء“ کہتے ہیں، خواہ اس کا مضمون اچھا ہو یا بُرا۔۔۔۔ گانے والے مرد کو ”مغنی“ اور گانے والی عورت کو ”مغنیہ“ کہتے ہیں۔۔۔۔ ہاتھ سے بجائے جانے والے آلاتِ موسیقی (سازوں) کو ”معاذف“ اور منہ سے بجائے جانے والے آلاتِ موسیقی کو ”مزامیر“ کہتے ہیں۔۔۔۔ جب آلاتِ موسیقی کا مطلقاً ذکر ہوتا ہے تو اس سے ”معاذف و مزامیر“ دونوں مراد ہوتے ہیں۔۔۔۔ اور جب لفظ ”مزامیر“ مطلقاً بولا جاتا ہے تو اس سے بھی دونوں قسم کے آلاتِ موسیقی مراد ہوتے ہیں۔۔۔۔ شریعت میں غناء

(گانے) کا حکم یہ ہے کہ اگر گانے کا مضمون اچھا ہو، گانے والا مرد، مردوں کی محفل میں ہو اور گایا جانے والا گانا بغیر آلاتِ غنا کے ہو تو اس کا گانا اور سننا جائز ہے۔۔۔ اگر گانے کا مضمون اچھا نہ ہو مثلاً عورتوں اور امارد (بے ریش لڑکوں) کے حُسن و جمال کا ذکر ہو، شراب یا دیگر محرّمات کی تعریف ہو یا ایسے عشقیہ اشعار ہوں جو نفس کو بُرائی پر برا نگینتہ کرنے کا باعث ہوں اگرچہ بغیر آلاتِ موسیقی کے ہوں، ان کا گانا اور سننا حرام ہے۔۔۔ اگر گانے کا مضمون اچھا ہو اور آلاتِ موسیقی کے ساتھ ہو تو بھی حرام ہے۔۔۔ جو گانا، گانا حرام ہے، اس کا سننا بھی حرام ہے۔۔۔ گانے والا مرد عورتوں کی محفل میں ہو یا مخلوط محفل میں ہو تو مرد کا گانا حرام ہے اگرچہ گانے کا مضمون اچھا ہو۔۔۔ گانے والی عورت مردوں کی محفل میں ہو یا مخلوط محفل میں ہو یا حجاب کی اوٹ میں مرد سن رہے ہوں تو اس کا گانا حرام ہے اگرچہ گانا اچھے مضمون پر مشتمل ہو۔۔۔ گانے والی عورت، عورتوں کی محفل میں ہو، گانے کا مضمون اچھا اور بغیر آلاتِ موسیقی کے ہو تو جائز ہے۔۔۔ عیدین، شادی و نکاح، ولیمہ، ختنہ، عزیز کی آمد کی خوشی اور جہاد کے مواقع پر دف بجا کر ایسی نظم و گیت گانا جس کا مضمون اچھا ہو جائز ہے، اور ان مواقع کے علاوہ مواقع پر دف کی دُھن پر گانا یا صرف دف بجانا جائز نہیں ہے۔۔۔ ڈھول بھی آلاتِ موسیقی میں شامل ہونے کی وجہ سے اس کا بجانا اور سننا ناجائز ہے۔۔۔ مساجد و مزارات کے پاس آلاتِ موسیقی یا ڈھول بجانا اور دیگر محرّمات کا اہتمام کرنا سخت حرام ہے۔۔۔ مذموم مضامین پر مشتمل گانے اور آلاتِ موسیقی کی حرمت پر تمام امت کا اجماع و اتفاق ہے۔۔۔ اجماع امت کی مخالفت گمراہی کا باعث ہے۔۔۔

موسیقی و آلاتِ موسیقی کے دلدادہ و شوقین اور اس کے ذوقِ فاسد کے مریض لوگوں نے اس کو مطلقاً جائز کرنے کی بہت کوشش کی ہے اور اس کے جواز میں بہت کچھ تحریر کیا ہے، چنانچہ ان کے جواب میں صرف اتنا کہہ دینا ہی کافی ہے کہ آلاتِ غناء و طرب کی حرمت و عدم جواز میں قرآنی آیات، احادیث و آثار، فقہاء و محدثین اور بزرگانِ دین کے اقوال کے مقابلہ میں کسی بھی نفس و ہوا پرست کا قول و فعل معتبر اور قابلِ حجت نہیں ہے۔

گانا بجانا قرآن کی روشنی میں

ارشاد باری تعالیٰ ہے:

وَمِنَ النَّاسِ مَن يَشْتَرِي لَهْوَ
الْحَدِيثِ لِيُضِلَّ عَن سَبِيلِ
اللَّهِ بِغَيْرِ عِلْمٍ وَيَتَّخِذَهَا هُزُوًا
أُولَٰئِكَ لَهُمْ عَذَابٌ مُّهِينٌ ۝

(لقمان: ۶)

اور کچھ لوگ وہ ہیں جو (اللہ تعالیٰ کے
ذکر اور اس کی عبادت سے) غافل کر دینے
والی چیزوں کا بیوپار کرتے ہیں تاکہ (اس
کے بڑے انجام سے) بے خبر ہو کر لوگوں کو
راہ خدا سے بھٹکاتے رہیں اور ان (آیات
الہی) کا مذاق اڑاتے رہیں، یہی وہ لوگ ہیں
جن کے لیے رُسوا کن عذاب ہے۔

شانِ نزول

مفسرین کرام رحمہم اللہ تعالیٰ علیہم اجمعین نے اس آیت کا شانِ نزول بیان کرتے
ہوئے تحریر فرمایا ہے کہ کفار مکہ کی شدید ترین مخالفت کے باوجود جب دینِ اسلام روز
بروز پھیلتا چلا گیا اور قرآن کا حسن اعجاز لوگوں کے دلوں کو موہنے لگا تو اسلام کی بڑھتی
ہوئی مقبولیت کو ختم کرنے کے لیے نصر بن حارث نے ایک چال چلی، یہ تجارت پیشہ
آدمی تھا، اپنے کاروبار کے سلسلہ میں مختلف ممالک ایران، عراق، شام وغیرہ میں اس کی
بکثرت آمدورفت تھی، وہاں سے وہ رستم و اسفندیار کے قصے، بادشاہوں کی جنگوں کی
کہانیاں اور افسانے خرید کر لے آتا اور جب حضور سرور عالم صلی اللہ علیہ وسلم لوگوں
کو کلامِ الہی پڑھ کر سنانے لگتے تو وہ بالمقابل اپنی مجلس جماتا اور لوگوں کو دلچسپ افسانے
اور بے سرو پا کہانیاں سنانا جو کم فہم لوگوں کی تفریح طبع کا باعث ہوتیں۔ چنانچہ کئی لوگ
قرآن کریم کو سننے کی بجائے اس کی مجلس کو ترجیح دیتے، اس ظالم نے فقط اسی پر اکتفا نہ کیا
بلکہ اس نے کئی پری پیکر لونڈیاں بھی خرید رکھی تھیں، جو رقص و سرود کے فن میں بھی

ماہر تھیں، جب اسے پتا چلتا کہ فلاں شخص اسلام کی طرف مائل ہو رہا ہے تو وہ ان مہوشوں (حسیناؤں) کو اس کے اوپر مسلط کر دیتا، جو گانے گائیں، ناچتیں اور ہر ذلیل حرکت سے اس کے دل کو لبھاتیں، حتیٰ کہ وہ حق کے دلکش حُسن سے بے خبر ہو جاتا۔ چنانچہ یہ آیت نازل ہوئی اور ”فَلَهُمْ عَذَابٌ مُّهِينٌ“ فرما کر ایسے لوگوں کے انجامِ بد سے پردہ اٹھایا۔ (ضیاء القرآن ج ۳ ص ۵۹۹)

لہو الحدیث کی تفسیر

حضرت عبد اللہ بن مسعود، عبد اللہ بن عباس، حسن، عکرمہ اور سعید بن جبیر رضی اللہ تعالیٰ عنہم فرماتے ہیں کہ لہو الحدیث سے مراد گانا بجانا ہے اور یہ آیت گانوں (کی حرمت) کے بارے میں نازل ہوئی۔

عَنِ ابْنِ مَسْعُودٍ وَابْنِ عَبَّاسٍ
وَالْحَسَنِ وَعِكْرَمَةَ وَسَعِيدِ بْنِ
جُبَيْرٍ قَالُوا لَهْوُ الْحَدِيثِ
الْغِنَاءُ وَالْآيَةُ نَزَلَتْ فِيهِ۔

(مظہری ج ۷ ص ۲۳۷، خازن ج ۵ ص ۲۱۳، بغوی ج ۵ ص ۲۱۳)

حضرت ابو صہباء البکری رحمۃ اللہ علیہ بیان کرتے ہیں کہ میں نے حضرت عبد اللہ بن مسعود رضی اللہ تعالیٰ عنہ سے اس آیت کے بارے میں پوچھا تو آپ نے فرمایا کہ اس اللہ کی قسم جس کے سوا کوئی عبادت کے لائق نہیں اس آیت سے مراد گانا بجانا ہے اور آپ نے اس بات کو تین بار دہرایا۔

وَقَالَ أَبُو الصَّهْبَاءِ الْبَكْرِيُّ
سَأَلْتُ ابْنَ مَسْعُودٍ عَنْ هَذِهِ
الْآيَةِ قَالَ هُوَ الْغِنَاءُ وَاللَّهُ الَّذِي
لَا إِلَهَ إِلَّا هُوَ يَرُدُّهَا ثَلَاثَ مَرَّاتٍ۔

(رُوح المعانی ج ۲۱ ص ۶۷، مظہری ج ۷ ص ۲۳۷، سنن کبریٰ ج ۱۰ ص ۲۲۳، خازن ج ۵

ص ۲۱۳، بغوی ج ۵ ص ۲۱۳)

حضرت حسن بصری رحمۃ اللہ علیہ فرماتے ہیں کہ ہر وہ بات جو تمہیں اللہ تعالیٰ کی عبادت اور اس کے ذکر سے غافل کر دے وہ لہو الحدیث ہے، مثلاً رات گئے تک قصہ گوئیاں، ہنسانے والے چٹکے و لطیفے، ہر طرح کے خرافات و لغویات اور گانا بجانا وغیرہ (یہ سب اس میں شامل ہیں)

عن الحسن کل ما شغلک عن عبادۃ اللہ تعالیٰ و ذکرہ من السمر والاضاحیک والخرافات والغناء ونحوہا۔
(روح المعانی ج ۲۱ ص ۶۷)

قاضی ثناء اللہ پانی پتی علیہ الرحمۃ لکھتے ہیں:

فقہاء کرام نے فرمایا ہے کہ گانا بجانا حرام ہے اور یہ آیت اس کی حرمت کی دلیل ہے کیونکہ گانا بجانا لہو الحدیث ہے اور لہو الحدیث حرام ہے۔

(مظہری ج ۷ ص ۲۳۸)

شیطانی آواز کی تشریح

ارشاد باری تعالیٰ ہے:

وَاسْتَفِيزُ مَنْ اسْتَطَعَتْ مِنْهُمْ بِصَوْتِكَ۔

اور (اے ابلیس) تو اپنی آواز (کی فسوں کاری) کے ذریعہ جس کو گمراہ کر سکتا ہے، اسے گمراہ کرنے کی بھرپور کوشش کر۔

(بنی اسرائیل: ۶۳)

حضرت مجاہد رضی اللہ تعالیٰ عنہ فرماتے ہیں: اس (شیطانی آواز) سے مراد گانا بجانا اور فضول و بیکار قسم کے کام ہیں، اور ان دونوں سے منع کیا گیا ہے اور وہ دونوں (گانا بجانا اور فضول و بیکار قسم کے کام) شیطانی آواز ہیں۔

عن مجاہد انه الغناء واللہو وهما محظوران وانہما من صوت الشیطان۔
(احکام القرآن للجصاص ج ۳ ص ۳۵)

وقال ابن عباس هو الصوت الذي يدعو به الى معصية الله وكل صوت دعى به الى الفساد فهو من صوت الشيطان۔

حضرت عبداللہ بن عباس رضی اللہ تعالیٰ عنہما فرماتے ہیں: اس آواز سے مراد وہ آواز ہے جو اللہ تعالیٰ کی نافرمانی اور گناہ کی طرف بلائے اور ہر وہ آواز جو فتنہ و فساد (اور گناہوں) کا باعث بنے وہ شیطانی آواز ہے۔

(احکام القرآن للجصاص ج ۳ ص ۳۵)

حضرت صدر الافاضل مولانا سید محمد نعیم الدین مراد آبادی علیہ الرحمۃ لکھتے ہیں: بعض علماء نے فرمایا کہ مراد اس (شیطانی آواز) سے گانے باجے، لہو و لعب کی آوازیں ہیں۔ ابن عباس رضی اللہ تعالیٰ عنہما سے منقول ہے کہ جو آواز اللہ تعالیٰ کی مرضی کے خلاف منہ سے نکلے وہ شیطانی آواز ہے۔ (خزائن العرفان فی تفسیر القرآن ص ۵۱۹) اور یہ یقینی امر ہے کہ دلوں میں ہیجانی کیفیت پیدا کرنے، فتنہ و فساد پھیلانے اور گناہوں کی طرف بلانے والی چیزوں میں سے سب سے بڑھ کر گانا بجانا ہے، اسی لیے ”شیطانی آواز“ کی تفسیر گانے بجانے سے کی گئی ہے۔

لفظ ”سَامِدُون“ کی تفسیر

ارشاد باری تعالیٰ ہے:

أَفَمِنْ هَذَا الْحَدِيثِ تَعْجَبُونَ ۖ وَتَضْحَكُونَ وَلَا تُبْكُونَ ۖ وَأَنْتُمْ سَامِدُونَ ۖ

(انجم: ۶۱-۵۹)

بھلا کیا تم اس بات پر تعجب کر رہے ہو، (بے شرموں کی طرح) ہنس رہے ہو، روتے نہیں ہو اور تم نے کھیل مذاق بنا رکھا ہے۔

علامہ آلوسی علیہ الرحمۃ لفظ ”سامدون“ کی تشریح کرتے ہوئے لکھتے ہیں:

قال ابو عبیدة السمود الغناء بلغة حمير يقولون

حضرت ابو عبیدہ رضی اللہ تعالیٰ عنہ فرماتے ہیں کہ حمیری زبان میں سمود کا معنی

”گانا بجانا“ ہے جیسا کہ وہ کہتے ہیں:
 یاجاریۃ اسمدی لنا (یعنی اے لڑکی
 ہمیں گانا سناؤ) حضرت عبداللہ بن عباس
 رضی اللہ عنہما فرماتے ہیں کہ یمنی زبان میں
 اس کا معنی ”گانا بجانا“ ہے کیونکہ وہ (کفار و
 مشرکین) جب قرآن پاک کی (تلاوت کی)
 آواز سنتے تو وہ گانے بجانے میں مشغول ہو
 جاتے تاکہ قرآن کی آواز ان کے کانوں
 میں نہ پڑے۔

یاجاریۃ اسمدی لنا ای غنی
 لنا۔۔۔ عن ابن عباس انه قال
 هو الغناء بالیمنیۃ وکانوا اذا
 سمعوا القرآن غنوا تشاغلا
 عنه۔ (روح المعانی ج ۲ ص ۷۳)

قاضی ثناء اللہ پانی پتی علیہ الرحمۃ لکھتے ہیں:

حضرت عکرمہ رضی اللہ تعالیٰ عنہ فرماتے
 ہیں کہ یمنی زبان میں سمود کا معنی ”گانا بجانا“
 ہے، کیونکہ وہ (کفار و مشرکین) جب قرآن
 پاک کی تلاوت کی آواز سنتے تو وہ گانے بجانے
 اور کھیل کود میں مشغول ہو جاتے۔

وقال عکرمۃ السمود
 الغناء بلغة اهل اليمن كانوا
 اذا سمعوا القرآن تغنوا
 ولعبوا۔ (مظہری ج ۹ ص ۱۲۳)

مذکورہ قرآنی آیات کی تفسیر سے یہ بات واضح ہو گئی کہ گانا بجانا حرام ہے اور اس
 کی حرمت پر امت کا اجماع ہے اور یہ بھی معلوم ہوا کہ گانا بجانا کفار اور مشرکین کا شعار
 ہے۔

گانا بجانے کے متعلق ائمہ اربعہ و دیگر علماء کا نظریہ

علامہ السید محمود آلوسی رحمہ اللہ تعالیٰ لکھتے ہیں:

حضرت امام ابو بکر طرطوسی علیہ الرحمۃ

و ذکر الامام ابوبکر

نے اپنی کتاب ”تحريم السماع“ میں ذکر کیا

الطرطوسی فی کتابہ فی

ہے کہ حضرت امام ابوحنیفہ علیہ الرحمۃ گانے بجانے کو مکروہ (تحریمی) سمجھتے تھے اور اسے گناہ قرار دیتے تھے۔ اور اہل کوفہ میں سے حضرت سفیان، حماد، ابراہیم اور شعبی (رحمہم اللہ تعالیٰ) وغیرہم کا بھی یہی مذہب ہے اور اس میں ان کا کوئی اختلاف نہیں ہے اور اس (گانے بجانے) کے مکروہ (تحریمی) ہونے اور اس سے منع کرنے میں اہل بصرہ کا بھی کوئی اختلاف نہیں ہے اور وہ (اہل کوفہ و اہل بصرہ) جب کسی چیز کو مکروہ کہتے ہیں تو اس سے ان کی مراد مکروہ تحریمی ہوتی ہے۔ اور متقدمین میں سے اکثر (علماء) بھی اس سے مراد مکروہ تحریمی لیتے تھے۔ جیسا کہ ارشاد باری تعالیٰ ہے: (ان میں سے ہر بڑی بات اللہ تعالیٰ کو (سخت) ناپسند ہے) اور انہوں نے اس کتاب میں نقل کیا ہے کہ امام مالک علیہ الرحمۃ نے گانے بجانے اور اس کے سننے سے منع فرمایا اور فرمایا کہ یہ (گانا بجانا) فاسق و فاجر لوگوں کا کام ہے اور تمام حنابلہ اس (گانے بجانے) کو حرام سمجھتے ہیں اور حضرت عبداللہ بن امام احمد بیان کرتے ہیں کہ میں نے اپنے باپ (امام احمد بن حنبل) سے گانے بجانے کے متعلق پوچھا تو آپ نے (جو اباً) فرمایا کہ گانا دل میں

تحریم السماع ان اباحنیفہ یکرہ الغناء ویجعلہ من الذنوب وکذا لک مذہب اہل الکوفۃ سفیان وحماد وابراہیم والشعبی وغیرہم لا اختلاف بینہم فی ذالک ولا نعلم خلافا بین اہل البصرۃ فی کراہہ ذالک والمنع منہ انتہی۔ وکان مرادہ بالکراہۃ الحرمة والمتقدمون کثیرا ما یریدون بالمکروہ الحرام کما فی قولہ تعالیٰ: (کل ذالک کان سیئہ عند ربک مکروہا) ونقل علیہ الرحمۃ فیہ ایضا عن الامام مالک انہ نہی عن الغناء وعن استماعہ۔۔۔ فقال انما یفعلہ عندنا الفساق ونقل التحريم عن جمیع من الحنابلۃ۔۔۔ وعن عبداللہ ابن الامام احمد انہ قال سالت ابی عن الغناء فقال ینبت النفاق فی القلب لا یعجبنی۔۔۔ وقال المحاسبی فی رسالۃ الانشاء

نفاق پیدا کرتا ہے اور وہ مجھے بالکل اچھا نہیں لگتا۔ اور حضرت محاسبی علیہ الرحمۃ اپنے رسالہ ”انشاء“ میں فرماتے ہیں کہ گانا بجانا مُردار کی طرح حرام ہے۔ نیز طرطوسی نے کتاب ”ادب القضاء“ کے حوالہ سے نقل کیا ہے کہ امام شافعی رضی اللہ تعالیٰ عنہ فرماتے ہیں کہ گانا بجانا ایک مکروہ (تحریمی) کھیل ہے جو باطل کے مشابہ ہے اور اس میں مشغول ہونے والے کی گواہی قبول نہیں کی جائے گی اور عارفین حضرات کا بھی یہی مذہب ہے کہ گانا بجانا حرام ہے اور جن حضرات کی طرف اس کی حلت منسوب ہے مثلاً قاضی ابوطیب، طبری اور شیخ ابواسحاق، انہوں نے اس نسبت کو غلط قرار دیا ہے اور امام بغوی علیہ الرحمۃ نے اپنی کتاب ”تقریب“ میں اپنے بعض شاگردوں کو نصیحت فرمائی کہ گانا بجانا اور اس کا سننا حرام ہے۔ اور ابن صلاح نے اپنے فتاویٰ میں طویل گفتگو کے بعد کہا ہے کہ امت مسلمہ کے علماء کرام کا اس بات پر اجماع و اتفاق ہے کہ اس (گانے بجانے) کے سننے کی اجازت دینا بھی حرام ہے۔

الغناء حرام کالمیتة ونقل الطرطوسی ایضا عن کتاب ادب القضاء ان الامام الشافعی رضی اللہ تعالیٰ عنہ قال ان الغناء لہو مکروہ یشبہ الباطل والمحال من استکثر منه فہو سفیہ ترد شہادته وفیہ صرح اصحابہ العارفون بمذہبہ بتحريمہ وانکروا علی من نسب الیہ حله کالقاضی ابی الطیب والطبری والشیخ ابی اسحاق فی التنبیہ و ذکر بعض تلامذہ البغوی فی کتابہ الذی سماہ التقریب ان الغناء حرام فعلہ وسماعہ وقال ابن صلاح فی فتاواہ بعد کلام طویل فاذن هذا السماع حرام باجماع اهل الحل والعقد من المسلمین انتھی۔

(روح المعانی ج ۲۱ ص ۶۹)

مذکورہ عبارت سے یہ بات اچھی طرح واضح اور عیاں ہو گئی کہ ائمہ اربعہ اور دیگر فقہاء و علماء کرام کے نزدیک گانا بجانا اور اس کا سننا حرام ہے، لغو و باطل فعل ہے اور

یہ فساق و فجار لوگوں کا کام ہے۔ اور عارفین و صوفیائے کرام میں سے کوئی بھی اس کی حلت کا قائل نہیں ہے اور جن بزرگوں کی طرف گانے بجانے کی حلت منسوب ہے وہ غلط ہے اور ان پر تہمت و بہتان ہے۔

گانے کے متعلق پیر محمد کرم شاہ صاحب علیہ الرحمہ کا نظریہ

اس غنا (گانے) سے مراد وہ غنا ہے جو نفس کو حرکت دیتا ہے اور اسے ہوا و ہوس اور فسق و فجور پر برا نگینہ کرتا ہے، اس قسم کا غنا جس میں عورتوں کے حسن و جمال کا بیان ہو، جس میں شراب اور دیگر محرمات کی تعریف ہو اس کے حرام ہونے میں کوئی اختلاف نہیں، بالاتفاق یہ لہو مذموم ہے، لیکن وہ غنا جو اس قسم کی قباحتوں سے پاک ہو، اس کا قلیل وقت کے لیے خوشی کے مواقع پر سننا جائز ہے، مثلاً شادی اور عید وغیرہ یا مشقت طلب کاموں پر جوش دلانے کے لیے۔ (ضیاء القرآن ج ۳ ص ۵۹۹)

گانے کے متعلق علامہ غلام رسول سعیدی صاحب کا نظریہ

غنا گانے کو کہتے ہیں اور گانے کا شرعی حکم احادیث اور عبارات فقہاء کی روشنی میں یہ ہے کہ گانے کا مضمون اگر جائز ہو تو گانا جائز ہے، اور اگر گانے کا مضمون ناجائز ہو تو گانا ناجائز ہے، نیز یہ بھی ملحوظ رہے کہ عورتوں کا مردوں کے سامنے گانا یا مردوں کا عورتوں کے سامنے گانا یا حجاب کی اوٹ سے مردوں کا عورتوں کی آواز میں گانا سننا بہر حال ناجائز ہے خواہ گانے کا مضمون کیسا ہی ہو۔ بکثرت احادیث صحیحہ سے ثابت ہے کہ رسول اللہ صلی اللہ علیہ وسلم نے آلات موسیقی کے بجانے اور آلات موسیقی کی آواز سننے کو حرام کر دیا ہے خواہ وہ آلات موسیقی ہاتھ سے بجانے والے ہوں جن کو معازف کہتے ہیں یا وہ آلات موسیقی منہ سے بجانے والے ہوں جن کو عربی میں مزامیر کہتے ہیں۔ البتہ احادیث میں نکاح، ولیمہ اور عید کے مواقع پر صرف دف بجانے کی رخصت اور اجازت

ہے لیکن ان مخصوص مواقع پر اجازت کے ثبوت سے یہ لازم نہیں آتا کہ دف یا دیگر آلات موسیقی کا مطلقاً بجانا جائز ہو۔ (شرح صحیح مسلم ج ۲ ص ۶۷۵)

گانے کے متعلق مفتی محمد شفیع صاحب کا نظریہ

اس (حرمتِ غنا کے متعلق احادیث) کے مقابل بعض روایات سے غنا یعنی گانے کا جواز بھی معلوم ہوتا ہے۔۔۔ تطبیق ان دونوں میں اس طرح ہے کہ جو گانا اجنبی عورت کا ہو یا اس کے ساتھ طبلہ سارنگی وغیرہ مزامیر ہوں وہ حرام ہے جیسا کہ مذکور الصدر آیات قرآن اور احادیثِ رسول۔۔۔ صلی اللہ علیہ وسلم سے ثابت ہوا۔ اور اگر محض خوش آوازی کے ساتھ کچھ اشعار پڑھے جائیں اور پڑھنے والی عورت یا امرؤ (بے ریش لڑکا) نہ ہو اور اشعار کے مضامین بھی فحش یا کسی دوسرے گناہ پر مشتمل نہ ہوں تو جائز ہے۔ بعض صوفیائے کرام سے جو سماعِ غنا منقول ہے وہ اسی قسم کے جائز غنا پر محمول ہے، کیونکہ ان کا اتباع شریعت اور اطاعت رسول صلی اللہ علیہ وسلم آفتاب کی طرح یقینی ہے، ان سے ایسے گناہ کے ارتکاب کا گمان نہیں کیا جاسکتا۔ محققین صوفیائے کرام نے خود اس کی تصریح فرمائی ہے۔ (معارف القرآن ج ۷ ص ۲۷)

حرمتِ آلاتِ غنا احادیث کی روشنی میں

گانے بجانے سے شکلیں مسخ کر دینے کی وعید

حضرت عبدالرحمن بن غنم اشعری رضی اللہ تعالیٰ عنہ بیان کرتے ہیں کہ مجھے ابو عامر یا ابو مالک اشعری نے حدیث بیان کی اور اللہ کی قسم! انہوں نے کبھی جھوٹ

عَنْ عَبْدِ الرَّحْمَنِ بْنِ غَنَمٍ
الْأَشْعَرِيِّ قَالَ حَدَّثَنِي أَبُو عَامِرٍ
أَوْ أَبُو مَالِكٍ الْأَشْعَرِيُّ وَاللَّهِ مَا
كَذَّبَنِي سَمِعَ النَّبِيَّ صَلَّى اللَّهُ

نہیں بولا۔ اور انہوں نے نبی کریم صلی اللہ علیہ وسلم کو یہ فرماتے ہوئے سنا ہے کہ میری امت میں کچھ ایسے لوگ پیدا ہوں گے جو زنا، ریشم، شراب اور آلات موسیقی (باجوں) کو حلال قرار دیں گے اور کچھ ایسے لوگ پہاڑ کے دامن میں رہیں گے کہ جب شام کو وہ اپنے جانوروں کا ریوڑ لے کر لوٹیں گے اور ان کے پاس کوئی فقیر اپنی حاجت لے کر آئے گا تو کہیں گے ”کل آنا“ تو اللہ تعالیٰ پہاڑ گرا کر ان کو ہلاک کر دے گا اور دوسرے لوگوں (شراب اور آلات موسیقی وغیرہ کو حلال کرنے والوں) کو مسخ کر کے قیامت تک کے لیے بندر و خنزیر بنا دے گا۔

حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ آخر زمانہ میں میری امت کے ایک گروہ کو مسخ کر کے بندر و خنزیر بنا دیا جائے گا، صحابہ نے عرض کیا یا رسول اللہ! خواہ وہ اس بات کی گواہی دیتے ہوں کہ آپ اللہ کے رسول ہیں اور اللہ کے سوا کوئی عبادت کا مستحق نہیں، آپ نے فرمایا ہاں، خواہ وہ نمازیں پڑھتے ہوں، روزے رکھتے ہوں اور حج بھی کرتے ہوں،

عَلَيْهِ وَسَلَّمَ يَقُولُ لِيَكُونَنَّ مِنْ أُمَّتِي أَقْوَامٌ يَسْتَحِلُّونَ الْحَرَّمَ وَالْحَرِيرَ وَالنَّخْمَ وَالْمَعَارِفَ وَلَيَنْزِلَنَّ أَقْوَامٌ إِلَى جَنْبِ عَلِيمٍ يَرُوحُ عَلَيْهِمْ بِسَارِحَةٍ لَهُمْ يَأْتِيهِمْ يَعْنِي الْفَقِيرَ لِحَاجَةٍ فَيَقُولُوا ارْجِعْ إِلَيْنَا غَدًا فَيُبَيِّنُهُمُ اللَّهُ وَيَضَعُ الْعِلْمَ وَيَمَسُخُ الْخَرِيذَ قِرْدَةً وَخَنَازِيرَ إِلَى يَوْمِ الْقِيَامَةِ۔ (صحیح بخاری ج ۲ ص ۸۳۷، سنن کبریٰ ج ۱۰ ص ۲۲۱)

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُمْسَخُ قَوْمٌ مِنْ أُمَّتِي آخِرَ الزَّمَانِ قِرْدَةً وَخَنَازِيرَ قَالُوا يَا رَسُولَ اللَّهِ وَيَشْهَدُونَ أَنَّكَ رَسُولُ اللَّهِ وَأَنَّ لَآ إِلَهَ إِلَّا اللَّهُ قَالَ نَعَمْ وَيُصَلُّونَ وَيُصُومُونَ وَيَحُجُّونَ قَالُوا فَمَا بِالْهَمِّ يَا رَسُولَ اللَّهِ قَالَ اتَّخَذُوا الْمَعَارِفَ وَالْقَيْنَاتِ وَالذُّفُوفَ

وَيَشْرَبُونَ هَذِهِ الْأَشْرِبَةَ فَبَاتُوا
عَلَىٰ لَهْوِهِمْ وَ شَرَابِهِمْ
فَأَصْبَحُوا قَرْدَةً وَ خَنَازِيرَ-
(عمدة القاری ج ۲ ص ۱۷۷)

صحابہ نے عرض کیا یا رسول اللہ! ان کا کیا
گناہ ہوگا؟ آپ نے فرمایا وہ آلاتِ موسیقی
(سازوں) اور عورتوں سے گانا سنیں گے اور
ڈھول بجائیں گے اور شرابیں پییں گے،
اسی لہو و لعب میں وہ رات گزاریں گے اور
صبح کو وہ بندر و خنزیر ہوں گے۔

شکلیں مسخ کیے جانے کی توجیہ

مذکورہ احادیث مبارکہ میں میوزک و موسیقی کو حلال جاننے والوں اور گانے
بجانے اور سننے والوں کو رسول اللہ صلی اللہ علیہ وسلم نے بندر و خنزیر کی شکل میں مسخ
کیے جانے کی سخت وعید سنائی ہے۔

بندر و خنزیر کی شکل میں تبدیل کیے جانے کی نوعیت کے متعلق مختلف اقوال
ہیں۔ بعض علماء فرماتے ہیں کہ اس سے آپ کی مراد یہ ہے کہ ایسے لوگ حقیقتاً بندر و
خنزیر کی شکل میں متشکل کر دیئے جائیں گے اور یہ کچھ بعید نہیں ہے، اسی لیے کہ جو خالق
انسان کو خوبصورت شکل دے سکتا ہے، وہ اس کی شکل بگاڑ کر بندر و خنزیر کی شکل میں
تبدیل کرنے پر بھی قادر ہے۔ اور اس سلسلہ میں پچھلی قوموں کے واقعات اور مثالیں
ہمارے سامنے موجود ہیں، جو ہمارے لیے باعث عبرت ہیں۔

اور بعض علماء فرماتے ہیں کہ اس سے مراد یہ ہے کہ ان کی شکلیں تو ویسی ہی
رہیں گی مگر ان کے اخلاق و خصائل اور عادات یا ان کے دل بندر و خنزیر کے اخلاق و
عادات اور ان کے دلوں کے ساتھ تبدیل کر دیئے جائیں گے اور ان میں وہی
خصوصیات ہوں گی جو بندر و خنزیر میں ہوتی ہیں۔ نتیجتاً وہ درجہ انسانیت سے گر کر درک
حیوانیت میں جا پہنچیں گے اور ”أُولَئِكَ كَالْأَنْعَامِ بَلْ هُمْ أَضَلُّ“ کے مصداق بن کر
غضب الہی کا نشانہ بن جائیں گے۔

وَيَشْرَبُونَ هَذِهِ الْأَشْرِبَةَ فَبَاتُوا
عَلَىٰ لَهْوِهِمْ وَ شَرَابِهِمْ
فَأَصْبَحُوا قَرْدَةً وَ خَنَازِيرَ-
(عمدة القاری ج ۲ ص ۱۷۷)

صحابہ نے عرض کیا یا رسول اللہ! ان کا کیا
گناہ ہوگا؟ آپ نے فرمایا وہ آلاتِ موسیقی
(سازوں) اور عورتوں سے گانا سنیں گے اور
ڈھول بجائیں گے اور شرابیں پیئیں گے،
اسی لہو و لعب میں وہ رات گزاریں گے اور
صبح کو وہ بندر و خنزیر ہوں گے۔

شکلیں مسخ کیے جانے کی توجیہ

مذکورہ احادیث مبارکہ میں میوزک و موسیقی کو حلال جاننے والوں اور گانے
بجانے اور سننے والوں کو رسول اللہ صلی اللہ علیہ وسلم نے بندر و خنزیر کی شکل میں مسخ
کیے جانے کی سخت وعید سنائی ہے۔

بندر و خنزیر کی شکل میں تبدیل کیے جانے کی نوعیت کے متعلق مختلف اقوال
ہیں۔ بعض علماء فرماتے ہیں کہ اس سے آپ کی مراد یہ ہے کہ ایسے لوگ حقیقتاً بندر و
خنزیر کی شکل میں متشکل کر دیئے جائیں گے اور یہ کچھ بعید نہیں ہے، اسی لیے کہ جو خالق
انسان کو خوبصورت شکل دے سکتا ہے، وہ اس کی شکل بگاڑ کر بندر و خنزیر کی شکل میں
تبدیل کرنے پر بھی قادر ہے۔ اور اس سلسلہ میں پچھلی قوموں کے واقعات اور مثالیں
ہمارے سامنے موجود ہیں، جو ہمارے لیے باعث عبرت ہیں۔

اور بعض علماء فرماتے ہیں کہ اس سے مراد یہ ہے کہ ان کی شکلیں تو ویسی ہی
رہیں گی مگر ان کے اخلاق و خصائل اور عادات یا ان کے دل بندر و خنزیر کے اخلاق و
عادات اور ان کے دلوں کے ساتھ تبدیل کر دیئے جائیں گے اور ان میں وہی
خصوصیات ہوں گی جو بندر و خنزیر میں ہوتی ہیں۔ نتیجتاً وہ درجہ انسانیت سے گر کر درک
حیوانیت میں جا پہنچیں گے اور "أُولَئِكَ كَالْأَنْعَامِ بَلْ هُمْ أَضَلُّ" کے مصداق بن کر
غضب الہی کا نشانہ بن جائیں گے۔

بند رو خنزیر کا نام کیوں لیا گیا؟

سوال یہ ہے کہ میوزک و موسیقی میں مشغول و منہمک اور اسے حلال جاننے والوں کی شکلوں کو مسخ کر کے بند رو خنزیر کی شکلوں میں تبدیل کرنے کی وعید کیوں سنائی گئی ہے، کسی دوسرے جانور کا نام کیوں نہیں لیا گیا؟ (جواب کے طور پر) اول یہ کہ سزا گناہ کے مطابق ہوتی ہے جس نوعیت کا گناہ و جرم ہوتا ہے سزا بھی اسی نوعیت کی ہوتی ہے، پچھلی قوموں میں مختلف قسم کے عذاب آئے مگر شکلیں مسخ ہو کر بند رو خنزیر بن جانے کا عذاب انتہائی ذلیل ترین عذاب تھا، جس کو اللہ تعالیٰ نے لفظ ”نُكَالًا“ (باعث عبرت) سے تعبیر فرمایا۔

چونکہ گانے بجانے اور سننے میں مشغول و منہمک ہونا (جو ان گنت گناہوں، فتنوں اور ذلیل و رذیل حرکات کا مجموعہ ہے) اور پھر اسے اپنے ناپاک عقیدے سے حلال جاننا فتنہ ترین فعل اور ذلیل حرکت و عمل ہے، اسی لیے ان کے لیے ذلیل ترین نوعیت کا عذاب منتخب کیا گیا۔

دوسرے یہ کہ بند رو خنزیر رذالت و بے حیائی اور بے غیرتی جیسے خصائل و صفات میں معروف و مشہور جانور ہیں۔ چونکہ ایسے لوگوں میں حیاء و غیرت نام کی کوئی شے موجود نہیں ہوتی اسی لیے حرکات و عادات اور صفات و خصائل کی مناسبت سے وعید کے طور پر انہیں جانوروں کا نام لیا گیا۔ (واللہ اعلم)

اور احادیث مبارکہ کی روشنی میں یہ بھی معلوم ہوا کہ میوزک و موسیقی ایسا گناہ ہے کہ اس کی نحوست کی وجہ سے نماز، روزہ اور حج وغیرہ جیسی اہم عبادات کی مقبولیت بھی ختم ہو جاتی ہے جیسا کہ مذکور ہے کہ حضور صلی اللہ علیہ وسلم نے جب شکلیں بگڑ جانے کی سخت ترین وعید سنائی تو صحابہ کرام نے پوچھا کہ کیا توحید و رسالت کی گواہی دینے والوں کو بھی (صورتیں مسخ کر کے) بند رو خنزیر بنایا جائے گا؟ تو آپ نے توحید و رسالت کی گواہی کے ساتھ اہم عبادات نماز، روزہ اور حج وغیرہ کا ذکر کر کے مزید تنبیہ

اور وضاحت فرمادی کہ اگر کوئی شخص ان تمام عبادات کا پابند ہے لیکن میوزک و موسیقی کا شوقین ہے تو وہ بھی اس ذلیل ترین عذاب سے نہ بچ سکے گا۔

گانے والے کی نماز قبول نہیں ہوتی

حضرت عبداللہ بن مسعود رضی اللہ تعالیٰ عنہ بیان کرتے ہیں کہ نبی کریم صلی اللہ علیہ وسلم نے ایک رات کسی آدمی کو گانا گاتے ہوئے سنا تو آپ نے (تین مرتبہ) فرمایا: اس (گوئے) کی نماز قبول نہیں، اس کی نماز قبول نہیں، اس کی نماز قبول نہیں۔

یہ مسلمہ حقیقت ہے کہ نبی کا کلام وحی الہی ہونے کی وجہ سے ہر قسم کے شک و شبہ سے بالا اور یقینی ہوتا ہے لہذا گانے والوں کے بارے میں آپ کا یہ فرمان کہ ان کی نماز قبول نہیں ہوتی، یہ کوئی مبالغہ نہیں بلکہ حقیقت پر مبنی ہے۔

عَنِ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ سَمِعَ رَجُلًا يَتَغَنَّى مِنَ اللَّيْلِ فَقَالَ لَا صَلَاةَ لَهُ لَا صَلَاةَ لَهُ لَا صَلَاةَ لَهُ - (نيل الاوطار ج 8 ص 100)

گانا بجانا متعدد عذاب کا باعث ہے

حضرت ابو مالک اشجعی رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میری امت کے بعض لوگ شراب کا نام بدل کر اس کو پیئیں گے، ان کے پاس آلات موسیقی بجائے جائیں گے اور عورتیں گانے گائیں گی، اللہ ان کو زمین میں دھنسا دے گا اور ان کو بندر و

عَنْ أَبِي مَالِكٍ الْأَشْجَعِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَشْرَبُ أَنْاسٌ مِنْ أُمَّتِي الْخَمْرَ يُسَمُّونَهَا بِغَيْرِ اسْمِهَا يُضْرَبُ عَلَى رُءُوسِهِمْ بِالْمَعَارِزِ وَالْقَيْنَاتِ يَخْسِفُ اللَّهُ بِهِمُ الْأَرْضَ وَيَجْعَلُ مِنْهُمْ

الْقِرْدَةَ وَالْخَنَازِيرَ-

خنزیر بنا دے گا۔

(سنن کبریٰ ج ۱۰ ص ۲۲۱، مصنف ابن ابی شیبہ ج ۵ ص ۷۲ ص ۷۳)

حضرت عبدالرحمن بن سابط رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میری امت میں زمین میں دھنسنے، پتھر برسنے اور شکلیں تبدیل ہونے کے واقعات ہوں گے، صحابہ نے عرض کیا یا رسول اللہ! یہ کب ہوگا؟ آپ نے فرمایا جب آلات موسیقی کا عام رواج ہوگا اور لوگ شراب کو حلال کریں گے۔

عَنْ عَبْدِ الرَّحْمَنِ بْنِ سَابِطٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكُونُ فِي أُمَّتِي خَسْفٌ وَقَذْفٌ وَمَسْخٌ قَالُوا فَمَتَى ذَلِكَ يَا رَسُولَ اللَّهِ قَالَ إِذَا ظَهَرُوا الْمَعَارِيفَ وَاسْتَحَلُّوا الْخَمْرَ-

(سنن ابوداؤد ج ۲ ص ۱۶۳)

حضرت علی بن ابی طالب رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب میری امت پندرہ (قسم کے) کام کرنے لگے گی تو ان پر نزول عذاب جائز ہو جائے گا، پوچھا گیا یا رسول اللہ! وہ کون سے کام ہیں؟ آپ نے فرمایا: جب مال غنیمت کو (ذاتی) دولت، امانت کو غنیمت اور زکوٰۃ کو جرمانہ بنا لیا جائے گا اور جب انسان اپنی بیوی کی فرمانبرداری اور اپنی ماں کی نافرمانی کرے گا، جب اپنے دوست سے اچھا سلوک اور اپنے باپ پر ظلم کرے گا، جب مساجد میں شور و غل ہوگا اور جب گھنیا آدمی قوم کا سربراہ ہوگا اور جب کسی شخص کے شر سے

عَنْ عَلِيِّ بْنِ أَبِي طَالِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَعَلَتْ أُمَّتِي خَمْسَ عَشْرَةَ خِصْلَةً حَلَّ بِهَا الْبَلَاءُ قِيلَ وَمَا هِيَ يَا رَسُولَ اللَّهِ قَالَ إِذَا كَانَ الْمَغْنَمُ دَوْلًا وَالْأَمَانَةُ مَغْنَمًا وَالزَّكَاةُ مَغْرَمًا وَأَطَاعَ الرَّجُلُ زَوْجَتَهُ وَعَقَّ أُمَّهُ وَبَرَّ صَدِيقَهُ وَجَفَا أَبَاهُ وَارْتَفَعَتِ الْأَصْوَاتُ فِي الْمَسَاجِدِ وَكَانَ زَعِيمُ الْقَوْمِ أَرْدَلَهُمْ وَكَرِمَ الرَّجُلُ مَخَافَةَ شَرِّهِ وَشُرِبَتِ الْخُمُورُ وَلُبِسَ الْحَرِيرُ وَاتُّخِذَتِ الْقِيَانُ وَالْمَعَارِيفُ

بچنے کے لیے اس کی عزت کی جائے گی اور شراب کو پیا جائے گا، ریشم پہنا جائے گا اور گانے والی عورتوں اور آلات موسیقی کو مشغلہ بنا لیا جائے گا اور جب امت کے بعد والے لوگ پہلے لوگوں کو برا کہیں گے، تو اس وقت سرخ آندھیوں، زمین میں دھنسنے اور شکلیں تبدیل ہونے کے واقعات رونما ہوں گے۔

وَالْعَنَ آخِرُ هَذِهِ الْأُمَّةِ أَوْلَهَا
فَلْيَرْتَقِبُوا عِنْدَ ذَلِكَ رِيحًا
حَمْرًا أَوْ خَسْفًا أَوْ مَسْخًا.
(جامع ترمذی ج ۲ ص ۴۴، ۴۵)

اور ایک روایت میں ہے کہ اس وقت سرخ آندھیوں، زلزلوں، زمین میں دھنسنے، شکلیں بگاڑ دیئے جانے اور پتھر برسنے کے پے در پے واقع ہونے کا اس طرح انتظار کرنا جیسے ہار کے پرانے دھاگے کے ٹوٹ جانے سے اس کے دانے یکے بعد دیگرے بکھرتے چلے جاتے ہیں۔ (جامع ترمذی ج ۲ ص ۴۵)

حضرت عمران بن حصین رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اس امت میں زمین میں دھنسنے، شکلوں کے تبدیل ہونے اور پتھروں کے برسنے کے واقعات رونما ہوں گے، مسلمانوں میں سے ایک شخص نے پوچھا یا رسول اللہ! یہ کب ہوگا؟ آپ نے فرمایا: جب گانے والی عورتوں اور آلات موسیقی کا عام رواج ہو جائے گا اور شرابیں پی جائیں گی۔

عَنْ عِمْرَانَ بْنِ حُصَيْنٍ أَنَّ
رَسُولَ اللَّهِ صَلَّى اللَّهُ عَلَيْهِ
وَسَلَّمَ قَالَ فِي هَذِهِ الْأُمَّةِ
خَسْفٌ وَمَسْخٌ وَقَدْفٌ فَقَالَ
رَجُلٌ مِنَ الْمُسْلِمِينَ يَا رَسُولَ
اللَّهِ وَمَنِي ذَالِكَ قَالَ إِذَا
ظَهَرَتِ الْقِيَانُ وَالْمَعَارِزُ وَ
شَرِبَتِ الْخُمُورُ.
(جامع ترمذی ج ۲ ص ۴۵)

حضرت علی رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے

عَنْ عَلِيِّ عَنِ النَّبِيِّ صَلَّى
اللَّهُ عَلَيْهِ وَسَلَّمَ قَالَ تُمَسِّخُ

فرمایا: میری امت کے ایک گروہ کو بندر بنا دیا جائے گا، ایک گروہ کو خنزیر بنا دیا جائے گا، ایک گروہ کو زمین میں دھنسا دیا جائے گا اور ان میں سے ایک گروہ پر سخت آندھی کو چلایا جائے گا کیونکہ وہ شرابیں پییں گے، ریشمی کپڑے پہنیں گے، عورتوں سے گانے سنیں گے اور آلات موسیقی بجائیں گے۔

طَائِفَةٌ مِّنْ أُمَّتِي قِرَدَةٌ وَطَائِفَةٌ خَنَازِيرٌ وَيُخَسَفُ بِطَائِفَةٍ وَيُرْسَلُ عَلَى طَائِفَةٍ مِنْهُمْ الرِّيحُ الْعَقِيمَ بِأَنَّهُمْ شَرَبُوا الخُمُورَ وَلَبَسُوا الْحَرِيرَ وَاتَّخَذُوا الْقِيَانَ وَضَرَبُوا بِالدُّفُوفِ - (کنز العمال ج ۱۵ ص ۲۲۳)

مذکورہ احادیث طیبہ سے معلوم ہوا کہ دیگر برائیوں کی طرح گانے اور آلات موسیقی کا عام رواج سرخ و سخت آندھیوں، زلزلوں، شکلوں کے بگڑنے، زمین میں دھنسنے اور آسمان سے پتھر برسنے جیسے ہلاکت خیز اور رسوا کن عذاب کا باعث ہے اور اگر یہ کہا جائے کہ یہ وہی زمانہ ہے جس کے بارے میں حضور صلی اللہ علیہ وسلم نے خبر دی تو مبالغہ نہ ہوگا، کیونکہ اس وقت دنیا کا کوئی گوشہ اور ایسی جگہ و مقام نہیں جہاں گانے بجانے کی حکمرانی نہیں ہے۔

چنانچہ چھوٹی کھولی و خیمہ سے لے کر بڑے بڑے بنگلوں اور کوشیوں تک ہر گھر میں، کھوکھے سے لے کر بڑی بڑی دکانوں، ہوٹلوں اور پلازوں تک ہر دکان میں، بازاروں اور گلیوں میں، رکشاؤں، وگینوں، بسوں، ٹریکٹروں اور ٹرکوں وغیرہ میں، غرضیکہ کوئی ایسا مقام و گوشہ نہیں جو گانوں اور آلات موسیقی کی شیطانی اور مکروہ آوازوں سے محفوظ ہو۔

نیز کیبل نیٹ ورک اور دیگر ذرائع ابلاغ نے اس قبیح و مکروہ عمل کو مزید کئی فحاشیوں اور بے حیائیوں سے خوب آراستہ کر کے معاشرہ کے ہر فرد (صغیر و کبیر، مرد و زن) تک پہنچانے میں اپنا بھرپور کردار ادا کیا ہے اور اس کی بادِ سموم نے معاشرہ کو پوری طرح اپنی لپیٹ میں لے لیا ہے۔ چنانچہ یہی وہ گندی مرض ہے جس کے خطرناک جراثیم نے معاشرہ کو مفلوج و اپاہج بنا دیا ہے، یہی وہ موذی بیماری ہے جس نے انسانیت کی پہچان کو ختم کر دیا ہے اور یہی وہ نشہ ہے جس نے آخرت کی یاد کو بھلا دیا ہے۔ نتیجتاً بے شمار

فتنے، برائیاں اور بیماریاں جنم لے رہی ہیں جو دنیا و آخرت کی تباہی و بربادی کا باعث ہیں۔ اور حقیقت یہ ہے کہ شریعت جس چیز کو حرام کہہ کر اس سے منع کر دے تو وہ ایک برائی نہیں ہوتی بلکہ وہ ان گنت برائیوں اور فتنوں کا مجموعہ ہوتی ہے اور مشاہدات اس بات کے گواہ ہیں۔ بہر کیف مسلمان میوزک و موسیقی اور اس کے خطرناک نتائج اور برے اثرات کے بارے میں انفرادی اور اجتماعی طور پر سنجیدگی کے ساتھ غور کریں اور اس موذی اور گمراہ کن مرض سے مکمل طور پر پرہیز و اجتناب کریں تاکہ اللہ تعالیٰ کے غضب کا نشانہ نہ بنیں۔ ورنہ حضور صلی اللہ علیہ وسلم نے جن خوفناک و لرزہ خیز واقعات کے رونما ہونے کی شدید وعید سنائی ہے ان کے وقوع پذیر ہونے میں کوئی دیر نہیں لگے گی۔

عبرت و نصیحت

دوران سفر کاروں، جیپوں، وگینوں، بسوں اور دیگر گاڑیوں میں ڈرائیور حضرات اپنی مرضی سے اور مسافروں کی فرمائش پر میوزک و موسیقی اور فحش قسم کے گانے لگا دیتے ہیں جن کی شیطانی اور قبیح و مکروہ آواز سے پوری مسافر گاڑی گونج رہی ہوتی ہے، ڈرائیور و مسافرین ان گانوں اور آلات موسیقی کی منحوس آوازوں سے لطف اندوز ہوتے ہوئے اس کے انجام سے بے خبر ہو کر اپنی منزل مقصود کی جانب رواں دواں ہوتے ہیں اور اگر کوئی نیک سیرت شخص اس قباحت سے منع کرنے کی کوشش کرے تو اس کی خیر خواہانہ نصیحت کو پائے حقارت سے ٹھکرا دیا جاتا ہے اور اس کی شخصیت کا مذاق اڑایا جاتا ہے اور یہ وباء اس قدر عام اور مرغوب ہو چکی ہے کہ میوزک و موسیقی کے بغیر سفر ادھورا اور بے مزہ سمجھا جاتا ہے۔ اور بعض اوقات دوران سفر انتہائی خوفناک و ہولناک قسم کے حادثات پیش آجاتے ہیں، نتیجتاً کئی مر جاتے ہیں، جو مر جاتے ہیں ان میں سے بعض کی شناخت ناممکن ہو جاتی ہے، اور لٹی بری طرح زخمی ہو جاتے ہیں، جو زخمی ہوتے ہیں ان میں سے بعض کی صورتیں زبان حال سے عبرت ناک منظر

بیان کر رہی ہوتی ہیں، اور بعض اوقات تو گاڑی سمیت مسافروں کا نشان تک باقی نہیں رہتا اور اس قسم کے اندوہناک و عبرت ناک واقعات و مناظر کی تشہیر میڈیا کے ذریعہ پوری دنیا میں ہوتی ہے، جنہیں غالباً ہر آنکھ دیکھتی اور ہر کان سنتا ہے۔

چنانچہ احادیث صحیحہ کی روشنی میں اگر یہ کہا جائے کہ کاروں، وگینوں، بسوں اور دیگر مسافر بردار گاڑیوں کا المناک و خوفناک حادثات کا شکار ہونا اسی شیطانی اور مکروہ آواز کا نتیجہ ہے اور ان کے پس منظر میں یہی عمل بد کار فرما ہے تو غلط اور بے جا نہ ہوگا۔ اور قابل غور و لائق توجہ بات یہ ہے کہ جب اس نوع کے حادثات کی وجوہات کی تحقیق ہوتی ہے تو محققین حضرات وجہ حادثہ گاڑی وغیرہ کی فنی خرابیوں یا دہشت گردی یا ڈرائیور کی غفلت کو بیان کرتے ہیں، لیکن یہ نہیں بتایا جاتا کہ ڈرائیور کی غفلت کے پس منظر میں کیا چیز کار فرما تھی جو حادثہ کا باعث بنی۔ اور اگر کبھی بے لفظوں میوزک و موسیقی کو وجہ غفلت بیان کیا بھی جاتا ہے تو آئندہ کے لیے مستقل طور پر اس کا تدارک نہیں کیا جاتا، جبکہ دیگر خرابیوں کے ازالہ کے لیے ہر ممکن کوشش کی جاتی ہے۔

شیطان گویوں کا ہمراہی ہے

حضرت عبداللہ بن دینار رحمۃ اللہ علیہ بیان کرتے ہیں کہ میں عبداللہ بن عمر رضی اللہ تعالیٰ عنہما کے ساتھ بازار جا رہا تھا کہ آپ ایک بچی کے پاس سے گزرے جو گانا گا رہی تھی تو آپ نے فرمایا: اگر شیطان کسی کو چھوڑتا تو اس لڑکی کو چھوڑ دیتا۔

(الادب المفرد ص ۲۷۳، سنن کبریٰ ج ۱۰ ص ۲۲۳)

عَنْ عَبْدِ اللَّهِ بْنِ دِينَارٍ قَالَ
خَرَجْتُ مَعَ عَبْدِ اللَّهِ بْنِ
عُمَرَ إِلَى السُّوقِ فَمَرَّ عَلَيَّ
جَارِيَةٌ صَغِيرَةٌ تُغَنِّي فَقَالَ إِنَّ
الشَّيْطَانَ لَوْ تَرَكَ أَحَدًا لَتَرَكَ
هَذِهِ-

گوپیوں کے کندھوں پر شیطان کا سوار ہونا

حضرت ابو امامہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب بھی کوئی آدمی گانے کے لیے اپنی آواز بلند کرتا ہے تو اللہ تعالیٰ اس کے پاس دو شیطانوں کو بھیج دیتا ہے، جو اس کے دونوں کندھوں پر بیٹھ کر اپنی ایڑیاں اس کے سینے پر اس وقت تک مارتے رہتے ہیں جب تک کہ وہ خاموش نہیں ہو جاتا۔

عَنْ أَبِي أُمَامَةَ رَضِيَ اللَّهُ تَعَالَى عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا رَفَعَ أَحَدٌ صَوْتَهُ يَفِئْتُهُ إِلَّا أَلْبَعَثَ اللَّهُ إِلَيْهِ شَيْطَانَيْنِ يَجْلِسَانِ عَلَيَّ مِنْ كَبِيهِ يَضْرِبَانِ بِأَعْقَابِهِمَا عَلَيَّ صَدْرَهُ حَتَّى يُمْسِكَ.

(روح البعانی ج ۲۱ ص ۶۸، خازن

ج ۵ ص ۲۱۳)

گانا دل میں نفاق پیدا کرتا ہے

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا! گانا دل میں اس طرح نفاق پیدا کرتا ہے جس طرح پانی سبزہ اگاتا ہے۔

عَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْفِئَاءُ يُنْبِتُ النِّفَاقَ فِي الْقَلْبِ كَمَا يُنْبِتُ الْمَاءُ الْبَقْلَ.

(کنز العمال ج ۱۵ ص ۲۱۸، روح البعانی ج ۲۱ ص ۶۸، سنن کبریٰ ج ۱۰ ص ۲۲۳)

گانا گانے اور سننے والے دونوں پر اللہ کی لعنت ہوتی ہے

حضرت قاسم بن محمد علیہ الرحمہ سے

عَنِ الْقَاسِمِ بْنِ مُحَمَّدٍ أَنَّهُ

سُئِلَ عَنِ الْغِنَا فَقَالَ لِلْسَّائِلِ
أَنْهَاكَ عَنْهُ وَأَكْرَهُهُ لَكَ فَقَالَ
السَّائِلُ أَحْرَامٌ هُوَ قَالَ أَنْظِرِيَا
ابْنَ أَخِي إِذَا مَيَّزَ اللَّهُ تَعَالَى
الْحَقَّ مِنَ الْبَاطِلِ فِي آيَتِهِمَا
يَجْعَلُ سُبْحَانَهُ الْغِنَا ---
وَأَيْضًا أَنَّهُ قَالَ لَعَنَ اللَّهُ تَعَالَى
الْمُغْنِيَّ وَالْمُغْنَى لَهُ.

(روح المعانی ج ۲۱ ص ۶۸، سنن کبریٰ
ج ۱۰ ص ۲۲۳)

گانے کے بارے میں پوچھا گیا تو آپ
نے سائل کو فرمایا کہ میں تمہیں اس
(گانے) سے منع کرتا ہوں اور اسے تیرے
لیے ناپسند کرتا ہوں تو سائل نے پوچھا کیا وہ
(گانا) حرام ہے؟ آپ نے فرمایا: اے بھتیجے!
دیکھو جب اللہ تعالیٰ نے حق کو باطل سے
الگ کر دیا تو گانے کو ان دونوں (حق و باطل)
میں سے کس میں رکھے گا؟ نیز آپ نے
فرمایا کہ اللہ تعالیٰ گانے والے اور سننے
والے پر لعنت فرماتا ہے۔

گانا شرم و حیاء کو ختم کر دیتا ہے

حضرت ابو عثمان لیشی کا بیان ہے کہ یزید
بن ولید ناقص علیہ الرحمہ نے فرمایا: اے
بنو امیہ! تم گانے بجانے سے بچتے رہو،
کیونکہ وہ شرم و حیاء کو گھٹاتا ہے، نفسانی
خواہش کو بڑھاتا ہے، اچھے اخلاق کو ختم
کرتا ہے، شراب کا نائب ہے اور جو حرکات
و خرافات نشہ کی وجہ سے ہوتی ہیں وہی
اس (گانے) سے ہوتی ہیں، اور اگر تم گانا
گانے اور سننے کے گناہ میں پڑنا ہی چاہتے ہو
تو اپنی عورتوں کو اس سے دور رکھو، کیونکہ
گانا زنا کا محرک ہے۔

عَنْ أَبِي عُمَانَ اللَّيْثِيِّ قَالَ
قَالَ يَزِيدُ بْنُ الْوَلِيدِ النَّاقِصِ يَا
بَنِي أُمَّيَةَ إِنَّا كُمْ وَالْغِنَاءُ فَإِنَّهُ
يَنْقُصُ الْحَيَاءَ وَيَزِيدُ فِي
الشَّهْوَةِ وَيَهْدِمُ الْمَرْوَةَ وَإِنَّهُ
لَيَنْوُبُ عَنِ الْخَمْرِ وَيَفْعَلُ مَا
يَفْعَلُ السُّكْرُ فَإِنْ كُنْتُمْ لَا
بُدْفَا عَلَيْنَ فَجَنِّبُوهُ النِّسَاءَ
فَإِنَّ الْغِنَاءَ دَاعِيَةُ الزِّنَا.

(روح المعانی ج ۲۱ ص ۶۸)

گانا اللہ تعالیٰ کی ناراضگی کا سبب ہے

وقال الضحاك الغناء
منفدة للمال مسخطة للرب
مفسدة للقلب۔
(روح المعانی ج ۲۱ ص ۶۸)

حضرت ضحاك علیہ الرحمہ فرماتے ہیں
کہ گانا مال کے ضائع ہونے، رب تعالیٰ کی
ناراضگی اور دل کے فساد و بگاڑ کا سبب
ہے۔

ہمہ قسم کے آلات موسیقی کا بجانا اور سننا حرام ہے

عَنْ عَبْدِ اللَّهِ بْنِ عَمْرٍو قَالَ
قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِنَّ اللَّهَ حَرَّمَ عَلَيَّ
أُمَّتِي الْخَمْرَ وَالْمَيْسِرَ
وَالْمِزْمَارَ وَالْكُوبَةَ وَالْقَيْنِينَ۔
(مسند احمد بن حنبل ج ۲ ص ۱۶۵)

حضرت عبد اللہ بن عمرو رضی اللہ عنہما
بیان کرتے ہیں کہ رسول اللہ صلی اللہ علیہ
و سلم نے فرمایا: اللہ تعالیٰ نے میری امت پر
شراب، جوا، بانسری، طبل اور بربط (آلات
موسیقی) کو حرام کر دیا ہے۔

عَنْ ابْنِ عَبَّاسٍ عَنِ النَّبِيِّ
صَلَّى اللَّهُ عَلَيْهِ وَسَلَّمَ قَالَ إِنَّ
اللَّهَ تَبَارَكَ وَتَعَالَى حَرَّمَ
عَلَيْكُمْ الْخَمْرَ وَالْمَيْسِرَ
وَالْكُوبَةَ وَهُوَ الطَّبْلُ وَقَالَ كُلُّ
مُسْكِرٍ حَرَامٌ۔

حضرت عبد اللہ بن عباس رضی اللہ عنہما
بیان کرتے ہیں کہ نبی کریم صلی اللہ
علیہ و سلم نے فرمایا: اللہ تبارک و تعالیٰ نے
تم پر شراب، جوا اور طبل حرام کر دیا ہے
اور ہر نشہ آور چیز حرام ہے۔

(سنن کبریٰ ج ۱۰ ص ۲۲۱)

عَنْ عَبْدِ اللَّهِ بْنِ عُمَرَ أَنَّ

حضرت عبد اللہ بن عمر رضی اللہ عنہما

بیان کرتے ہیں کہ نبی کریم صلی اللہ علیہ وسلم نے فرمایا: اللہ تعالیٰ نے شراب، جو، طبل (آلات موسیقی) اور شراب غیرا کو حرام کر دیا ہے اور ہر نشہ آور چیز حرام ہے۔

(سنن ابوداؤد ج ۲ ص ۱۶۳، مسند احمد بن حنبل ج ۲ ص ۱۵۸)

حضرت عبداللہ بن عباس رضی اللہ عنہما فرماتے ہیں کہ دف حرام ہے، (ہاتھوں سے بجائے جانے والے) آلات موسیقی حرام ہیں، طبل حرام ہے اور بانسری حرام ہے۔

حضرت عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے شراب، جو، طبل (آلات موسیقی) اور غیرا شراب سے منع فرمایا اور فرمایا کہ ہر نشہ آور چیز حرام ہے۔

حضرت عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا! جس نے جان بوجھ کر مجھ پر جھوٹ بولا وہ اپنے آپ کو جہنم کے لیے تیار کر لے، پھر آپ نے فرمایا! کہ اللہ تعالیٰ اور اس کے رسول نے شراب، جو، طبل (آلات موسیقی) اور غیرا شراب کو حرام کر دیا ہے۔

التَّبَيُّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ حَرَّمَ الْخَمْرَ وَالْمَيْسِرَ وَالْكَؤُوبَةَ وَالْغُبَيْرَاءَ وَكُلَّ مُسْكِرٍ حَرَامٌ.

عَنِ ابْنِ عَبَّاسٍ رَضِيَ اللَّهُ عَنْهُ قَالَ الدُّفُّ حَرَامٌ وَالْمَعَازِفُ حَرَامٌ وَالْكَؤُوبَةُ حَرَامٌ وَالْمِزْمَارُ حَرَامٌ.

(سنن کبریٰ ج ۱۰ ص ۲۲۲)

عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ عَلَيْهِ وَسَلَّمَ نَهَى عَنِ الْخَمْرِ وَالْمَيْسِرِ وَالْكَؤُوبَةِ وَالْغُبَيْرَاءِ وَقَالَ كُلُّ مُسْكِرٍ حَرَامٌ. (سنن کبریٰ ج ۱۰ ص ۲۲۱)

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَذَبَ عَلَيَّ مُتَعَمِّدًا فَلْيَتَّبِرْهُ مَقْعَدَهُ مِنَ النَّارِ ثُمَّ قَالَ إِنَّ اللَّهَ وَرَسُولَهُ حَرَّمَ الْخَمْرَ وَالْمَيْسِرَ وَالْكَؤُوبَةَ وَالْغُبَيْرَاءَ.

(سنن کبریٰ ج ۱۰ ص ۲۲۱، ۲۲۲)

گانے بجانے کی آواز فسق و فجور کا باعث ہے

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مجھے ایسی دو آوازوں (کے سننے) سے منع کیا گیا ہے جن میں فسق و فجور ہے، ایک وہ آواز جو گانے بجانے اور مزامیر شیطان سے متعلق ہے، دوسری وہ آواز جو مصیبت کے وقت منہ نوچنے، گریبان پھاڑنے اور شیطان کی چیخ و پکار سے متعلق ہے۔

عَنْ جَابِرٍ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ
إِنَّمَا نُهَيْتُ عَنِ النَّوْحِ صَوْتَيْنِ
أَحْمَقَيْنِ فَاجِرَيْنِ صَوْتٌ عِنْدَ
نَفْمَةٍ لَهُوَ وَ لَعَبٍ وَ مَزَامِيرِ
شَيْطَانٍ وَ صَوْتٌ عِنْدَ مُصِيبَةٍ
خُمْشٍ وَ جُوهٍ وَ شَقِيٍّ جُيُوبٍ وَ رَنَّةِ
شَيْطَانٍ -

(سنن کبریٰ ج ۳ ص ۶۹، مصنف عبدالرزاق ج ۱۱ ص ۶)

بانسری کی آواز کا حکم

حضرت نافع رضی اللہ عنہ بیان کرتے ہیں کہ میں حضرت عبداللہ بن عمر رضی اللہ عنہما کے ساتھ ایک راستے میں جا رہا تھا تو حضرت عبداللہ بن عمر رضی اللہ عنہما نے مزار (بانسری) کی آواز سنی تو انہوں نے اپنی دونوں انگلیاں کانوں میں ڈال لیں اور راستے سے دوسری ہٹ گئے، پھر کچھ دور جانے کے بعد مجھ سے کہا اے نافع! کیا تم کچھ سن رہے ہو؟ میں نے کہا نہیں، پھر آپ نے کانوں سے اپنی انگلیاں نکال لیں

عَنْ نَافِعٍ قَالَ كُنْتُ مَعَ ابْنِ
عُمَرَ فِي طَرِيقٍ فَسَمِعَ مِزْمَارًا
فَوَضَعَ إِصْبَعَيْهِ فِي أُذُنَيْهِ وَ نَاءَ
عَنِ الطَّرِيقِ إِلَى الْجَانِبِ الْآخِرِ
ثُمَّ قَالَ لِي بَعْدَ يَا نَافِعُ هَلْ
تَسْمَعُ شَيْئًا فَلْتُ لَا فَرَفَعُ
إِصْبَعَيْهِ مِنْ أُذُنَيْهِ قَالَ كُنْتُ
مَعَ رَسُولِ اللَّهِ صَلَّى اللَّهُ عَلَيْهِ
وَسَلَّمَ فَسَمِعَ صَوْتَ يَرَّاجٍ
فَصَنَعَ مِثْلَ مَا صَنَعْتُ قَالَ

اور فرمایا کہ ایک بار میں رسول اللہ صلی اللہ علیہ وسلم کے ساتھ تھا، تو آپ نے ایک چرواہے کی بانسری کی آواز سنی تو آپ نے اسی طرح کیا تھا جیسے میں نے کیا ہے، نافع کہتے ہیں کہ اس وقت میں چھوٹا تھا۔

نَافِعٌ وَكُنْتُ إِذْ ذَاكَ صَغِيرًا -
(مسند احمد بن حنبل ج ۲ ص ۳۸، سنن کبریٰ ج ۱۰ ص ۲۲۲)

گانے بجانے سے لطف اندوز ہونا کفرانِ نعمت ہے

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے ارشاد فرمایا: گانے کی طرف کان لگانا گناہ ہے، وہاں بیٹھنا فسق ہے اور اس سے لطف اندوز ہونا کفر ہے، یعنی کفرانِ نعمت ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِسْتِمَاعُ الْمَلَاهِي مَعْصِيَةٌ وَالْجُلُوسُ عَلَيْهَا فِسْقٌ وَالتَّلَذُّ بِهَا كُفْرٌ -
(نیل الاوطار ج ۸ ص ۱۰۰)

ملعون آوازیں

حضرت انس اور حضرت عائشہ رضی اللہ عنہما بیان کرتے ہیں کہ نبی کریم صلی اللہ علیہ وسلم نے فرمایا کہ دو آوازیں ایسی ہیں جو دنیا و آخرت میں ملعون ہیں، ایک آواز نعمت کے وقت آلاتِ موسیقی کی ہے اور دوسری آواز مصیبت کے وقت آہ و بکا اور نوحہ کی ہے۔

عَنْ أَنَسٍ وَعَائِشَةَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ صَوْتَانِ مَلْعُونَانِ فِي الدُّنْيَا وَالْآخِرَةِ مِزْمَارٌ عِنْدَ نِعْمَةٍ وَرَتَّةٌ عِنْدَ مُصِيبَةٍ - (کنز العمال ج ۱۵ ص ۲۲۲)

جو شخص گانا سنتے ہوئے مرحائے اس کی نماز جنازہ کا حکم

حضرت علی رضی اللہ عنہ بیان کرتے ہیں کہ نبی کریم نے فرمایا: جو شخص اس حالت میں مرا کہ اس کے پاس گانے والی عورت تھی (یعنی وہ شخص گانا سنتے ہوئے مر گیا) تو اس کی نماز جنازہ نہ پڑھو۔

عَنْ عَلِيٍّ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ مَاتَ وَلَهُ قَبِينَةٌ فَلَا تُصَلُّوا عَلَيْهِ۔ (کنز العمال ج ۱۵ ص ۲۲۲)

گانا سننے والا روحانیوں کی آواز سننے سے محروم رہے گا

حضرت ابو موسیٰ اشعری رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: جس شخص نے قصداً گانا سنا اسے جنت میں روحانیوں کی (خوبصورت) آواز سننے کی اجازت نہیں ملے گی۔ عرض کیا گیا: یا رسول اللہ! روحانیوں کون ہیں؟ آپ نے فرمایا: وہ ”جنت کے قاری“ ہیں۔

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ اسْتَمَعَ إِلَى صَوْتِ غِنَاءٍ لَمْ يُؤْذَنْ أَنْ يَسْتَمِعَ إِلَى صَوْتِ الرُّوحَانِيْنَ فِي الْجَنَّةِ۔ (کنز العمال ج ۱۵ ص ۲۲۰) فَقِيلَ وَمَنْ الرُّوحَانِيُّونَ يَا رَسُولَ اللَّهِ قَالَ قَرَاءُ أَهْلِ الْجَنَّةِ۔

(الجامع لاحکام القرآن ج ۱۴ ص ۵۳، مظہری ج ۷ ص ۲۲۶)

گانا سننے والے کو قیامت کے دن سزا

حضرت انس رضی اللہ عنہ فرماتے ہیں

عَنْ أَنَسٍ مَنْ قَعَدَ إِلَى قَبِينَةٍ

کہ جو شخص کسی گانے والی عورت کے پاس بیٹھ کر گانا سنتا ہے، تو قیامت کے دن اللہ تعالیٰ اس کے کانوں میں پگھلا ہوا سیسہ ڈالے گا۔

يَسْتَمِعُ مِنْهَا صَبَّ اللّٰهُ فِيْ
اُذُنِيْهِ الْاَلَانِكُ يَوْمَ الْقِيَامَةِ۔
(کنز العمال ج ۱۵ ص ۲۲۱)

گانے والوں کو عالم برزخ میں سزا

ملا معین الدین کاشفی الہروی علیہ الرحمۃ معراج النبی صلی اللہ علیہ وسلم کے حوالہ سے لکھتے ہیں:

حضور صلی اللہ علیہ وسلم نے فرمایا کہ (سفر معراج میں) میں نے ایک گروہ کو دیکھا کہ ان کے سینوں پر آگ کے طبق رکھے ہوئے تھے، ان کے چہرے سیاہ تھے، ان کی آنکھیں نیلی تھیں، سیاہ تارکول کے کپڑے پہنے ہوئے تھے اور عذاب کے فرشتے انہیں آگ کے گرزوں سے مار رہے تھے، حضرت جبریل علیہ السلام نے کہا (اے اللہ کے رسول) یہ لوگ گلوکار (گانے بجانے والے) ہیں۔

فرمود کہ طائفہ دیگر دیدم کہ طبق ہائے آتشیں بر سینہائی ایٹاں نہادہ بودند و رویہائی ایٹاں سیاہ و چشمہائی ارزق و جامہائی قطران سیاہ پوشیدہ و فرشتگان عذاب بہ عمود ہائی آتشین میزدند جبریل گفت ایس ہا مطربانند۔
(معارج النبوت رکن سوم ص ۱۱۰)

ف: حضور سرور کونین صلی اللہ علیہ وسلم نے سفر معراج میں یہ معذب گروہ عالم برزخ میں ملاحظہ فرمایا جس کی آپ نے خبر دی۔

نوٹ: موت سے لے کر قیامت تک کے عرصہ کو عالم برزخ کہا جاتا ہے اور عالم برزخ کا زمانہ کس قدر طویل ہے، اس کی مقدار کو اللہ تعالیٰ بہتر جانتا ہے۔ بہر حال حدیث طیبہ کے مطابق گانے بجانے والوں کو موت کے فوراً بعد عذاب شروع ہو جاتا ہے جو

قیامت تک رہے گا اور اس کے بعد جو عذاب ہو گا وہ اس کے علاوہ ہو گا۔ گانے والوں کو اس سے عبرت حاصل کرنی چاہیے۔

گانے بجانے والوں کی کمائی حرام ہے

حضرت علی رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ نے فرمایا: مجھے آلات موسیقی کے توڑنے کے لیے بھیجا گیا ہے۔ پھر رسول اللہ صلی اللہ تعالیٰ علیہ وسلم نے فرمایا کہ گانے والے مرد اور گانے والی عورت کی کمائی حرام ہے اور زانیہ کی کمائی حرام ہے اور اللہ تعالیٰ نے اپنے اوپر لازم کر لیا ہے کہ حرام مال سے پلنے والے بدن کو جنت میں داخل نہیں کرے گا۔

عَنْ عَلِيٍّ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُعِثْتُ بِكَسْرِ الْمَزَامِيرِ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَسْبُ الْمُغْنِي وَالْمُغْنِيَةِ حَرَامٌ وَكَسْبُ الزَّانِيَةِ سُحْتٌ وَحَقُّ عَلَى اللَّهِ أَنْ لَا يَدْخُلَ الْجَنَّةَ بَدْنَا نَبَتٌ مِنَ السُّحْتِ۔

(کنز العمال ج ۱۵ ص ۲۲۶)

مقصد بعثت محمدی

حضرت انس رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: اللہ تعالیٰ نے مجھے تمام جہانوں کے لیے باعث ہدایت و رحمت بنا کر بھیجا ہے اور مجھے اس لیے بھیجا ہے تاکہ

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعِثَنِي اللَّهُ تَعَالَى هُدًى وَرَحْمَةً لِلْعَالَمِينَ وَبَعِثَنِي لِأَمْحُوقِ الْمَزَامِيرِ وَالْمَعَارِيفِ وَأَمَرَ

میں منہ سے بجائے جانے والے اور ہاتھ سے بجائے جانے والے (ہر قسم کے) آلات موسیقی، امور جاہلیت اور بچوں کو منادوں۔
(کنز العمال ج ۱۱ ص ۴۴۵)

واقعہ امام اعظم ابو حنیفہ علیہ الرحمہ

امام الائمہ امام اعظم ابو حنیفہ رحمۃ اللہ تعالیٰ علیہ ایک مرتبہ کسی باغ میں چہل قدمی کے لیے تشریف لے گئے اور جب وہاں سے اپنے ہمراہیوں کے ساتھ واپس آئے تو راستہ میں امام ابن ابی لیلیٰ جو مشہور قاضی بھی ہیں، مل گئے۔ یہ دونوں بزرگ ساتھ ساتھ چلتے رہے، آگے ان دونوں کا گزر ایسی عورتوں کے پاس سے ہوا جو گانا گارہی تھیں، اور انہیں دیکھتے ہی خاموش ہو گئیں، امام ابو حنیفہ علیہ الرحمۃ نے ان عورتوں سے ارشاد فرمایا "احسنن" (تم نے اچھا کیا) تھوڑی دور چل کر یہ دونوں بزرگ الگ الگ ہو گئے۔ کچھ دنوں بعد قاضی ابن ابی لیلیٰ علیہ الرحمۃ کے پاس ایک ایسا مقدمہ آیا جس میں امام ابو حنیفہ علیہ الرحمۃ کی شہادت کی ضرورت تھی، چنانچہ امام صاحب علیہ الرحمۃ کو بلوایا گیا۔ امام صاحب علیہ الرحمۃ آئے اور گواہی دی۔ قاضی ابن ابی لیلیٰ علیہ الرحمۃ نے ان کی گواہی رد کر دی اور کہا کہ آپ نے گانے والیوں سے کہا تھا: "احسنن" (تم نے اچھا کیا) اس طرح آپ نے گانے والیوں کی حوصلہ افزائی اور گانے بجانے کی حمایت کی تھی جو سراسر فاسقانہ فعل ہے اور فاسق کی شہادت قابل قبول نہیں۔

امام ابو حنیفہ علیہ الرحمۃ نے فرمایا: میں نے ان سے یہ کب کہا تھا؟ اس وقت جب وہ گارہی تھیں یا اس وقت جب وہ خاموش ہو گئی تھیں؟ قاضی صاحب نے کہا اس وقت جب وہ خاموش ہو چکی تھیں۔ امام صاحب نے فرمایا: میں نے ان سے یہی کہا تھا کہ "احسنن بالسکوت" (تم نے خاموش ہو کر اور گانا بجا چھوڑ کر اچھا کیا)

(اسلام اور موسیقی ص ۲۷۰ بحوالہ حموی شرح الاشباہ والنظائر)

مذکورہ واقعہ سے معلوم ہوا کہ امام اعظم ابو حنیفہ علیہ الرحمۃ گانے بجانے کو ناجائز سمجھتے تھے، (جس کی تصریح علامہ آلوسی علیہ الرحمۃ نے بھی ائمہ اربعہ کے حوالے سے کر دی ہے) نیز یہ بھی معلوم ہوا کہ امام ابن ابی لیلیٰ علیہ الرحمۃ بھی گانے بجانے کو حرام اور گناہ سمجھتے تھے اور قاضی ہونے کے ناتے کسی ایسے شخص کی شہادت قبول نہیں کرتے تھے جو گانا، گانا تو کجا اس کی حمایت ہی کرتا ہو۔

گانے بجانے والوں کی گواہی قابل قبول نہیں

اور گانے بجانے والے کی گواہی قبول نہیں کی جائے گی کیونکہ وہ لوگوں کو گناہ کبیرہ کے ارتکاب کے لیے اکٹھا کرتا ہے۔ اور اس گانے والے کی گواہی قبول نہیں ہے جس کے پاس لوگ اکٹھے ہوتے ہوں اور وہ لوگوں کو اکٹھا کرتا ہو۔

ولا من یغنی للناس لانه
یجمع الناس علی ارتکاب
کبیرة۔ (ہدایہ اخیرین ص ۱۶۱)
ولا شہادة صاحب الغنا
الذی یخازن علیہم
ویجمعہم۔ (المبسوط ج ۱۶ ص ۱۳۲)

ہر قسم کی لغویات سے دُور رہنے والوں کے لیے اجر

حضرت کعب رضی اللہ عنہ فرماتے ہیں کہ اللہ تعالیٰ نے حضرت موسیٰ علیہ السلام پر جو کچھ نازل فرمایا اس میں یہ بھی تھا، (اے موسیٰ) ہم نے (آپ پر) حق کو نازل کیا تاکہ ہم اس (حق) کے ذریعہ باطل کو مٹا دیں اور اس کے ذریعہ فضول کھیل، آلات موسیقی، طنبور، (بڑے) شعر اور شراب کو

عَنْ كَعْبٍ قَالَ إِنَّ فِيمَا أَنْزَلَ
اللَّهُ عَزَّ وَجَلَّ عَلَى مُوسَىٰ إِنَّا
أَنْزَلْنَا الْحَقَّ لِنُبْطِلَ بِهِ الْبَاطِلَ
وَنُبْطِلَ بِهِ اللَّعْبَ وَالْمَزَامِيرَ
وَالْكَنَارَاتِ وَالشِّعْرَ وَالْخَمْرَ
فَأَقْسِمُ رَبِّي عَزَّ وَجَلَّ لَا يَتْرُكُهَا
عِنْدَ خَشْيَةِ مَنِّي إِلَّا سَقَيْتُهُ مِنْ

حِیَاضِ الْقُدُسِ -
 (سنن کبریٰ ج ۱۰ ص ۲۲۳)
 مٹادیں۔ سو میرے پروردگار نے قسم کھا کر
 کہا کہ جس شخص نے میرے خوف کی وجہ
 سے ان چیزوں کو چھوڑ دیا تو میں اس کو
 پاکیزہ حوضوں سے پانی پلاؤں گا۔

قیامت کے دن آلاتِ موسیقی سے دُور رہنے والوں کا مقام

حضرت جابر رضی اللہ عنہ بیان کرتے
 ہیں کہ نبی کریم صلی اللہ علیہ وسلم نے
 فرمایا! قیامت کے دن اللہ تعالیٰ فرمائے گا کہ
 وہ لوگ کہاں ہیں جو اپنے کانوں اور اپنی
 آنکھوں کو مزامیر شیطان (آلاتِ موسیقی)
 سے دور رکھتے تھے، سو انہیں ساری
 جماعتوں سے الگ کر دو، تو (فرشتے) انہیں
 الگ مشک و عنبر کے ٹیلوں پر بٹھادیں گے،
 پھر اللہ تعالیٰ فرشتوں کو فرمائے گا کہ ان کو
 میری تسبیح و تہجد کے (پاک نغمے) سناؤ، پھر
 فرشتے انہیں ایسی (خوبصورت) آواز میں
 سنائیں گے کہ سننے والوں نے ایسی
 خوبصورت آوازیں کبھی نہ سنی ہوں گی۔

عَنْ جَابِرِ رَضِيَ اللَّهُ تَعَالَى
 عَنْهُ أَنَّ النَّبِيَّ صَلَّى اللَّهُ عَلَيْهِ
 وَسَلَّمَ قَالَ إِذَا كَانَ يَوْمَ الْقِيَامَةِ
 قَالَ اللَّهُ عَزَّ وَجَلَّ أَيُّنَ الَّذِينَ
 كَانُوا يُنْزَهُونَ أَسْمَاعَهُمْ
 وَأَبْصَارَهُمْ عَنْ مَزَامِيرِ
 الشَّيْطَانِ فَيُمَيِّزُونَهُمْ
 فَيُمَيِّزُونَهُمْ كَثَبَ الْمِسْكِ
 وَالْعَنْبَرِ ثُمَّ يَقُولُ لِلْمَلَائِكَةِ
 أَسْمِعُوهُمْ مِنْ تَسْبِيحِي وَ
 تَمْجِيدِي فَيُسْمِعُونَ
 بِأَصْوَاتٍ لَمْ يَسْمَعْ السَّامِعُونَ
 بِمِثْلِهَا قَطُّ.

(کنز العمال ج ۱۵ ص ۲۲۰)

حضرت ابو ہریرہ رضی اللہ تعالیٰ عنہ
 فرماتے ہیں کہ اللہ تعالیٰ جنت کے درخت
 کو فرمائے گا کہ میرے وہ بندے جنہوں

عَنْ أَبِي هُرَيْرَةَ أَنَّ اللَّهَ تَعَالَى
 لِيُوصِي إِلَى شَجَرَةِ الْجَنَّةِ أَنْ
 أَسْمِعِي عِبَادِي الَّذِينَ شَغَلُوا

نے گانوں کو چھوڑ کر اپنے آپ کو میرے ذکر میں مشغول رکھا ان کو ایسی آوازوں اور ترنم میں تسبیح و تقدیس سناؤ کہ مخلوقات میں سے کسی نے بھی ایسی آواز نہ سنی ہو۔

أَنْفُسَهُمْ عَنِ الْمَعَارِفِ
وَالْمَزَامِيرِ بِذِكْرِي فَتَسْمَعُهُمْ
بِأَصْوَاتٍ مَّا سَمِعَ الْخَلَائِقُ
مِثْلَهَا قَطُّ بِالتَّسْبِيحِ
وَالتَّقْدِيسِ - (مظہری ج ۷ ص ۲۲۶)

جنت اور موسیقی

ارشاد باری تعالیٰ ہے:

جو لوگ ایمان لائے اور اچھے عمل کرتے رہے تو وہ باغ (جنت) میں مسرور (اور محترم) ہوں گے۔

فَأَمَّا الَّذِينَ آمَنُوا وَعَمِلُوا
الصَّالِحَاتِ فَهُمْ فِي رَوْضَةٍ
يُحْبَرُونَ ○ (الروم: ۱۵)

لفظ ”یحبرون“ حبر سے مشتق ہے اور حبر ایسی مسرت و فرحت اور خوشی کو کہتے ہیں جس کے ساتھ عزت و اکرام بھی ہو اور اس لفظ کے عموم میں ہر قسم کی خوشی و راحت اور انعام و اکرام داخل ہے جو جنت میں حاصل ہوگا۔ چونکہ جنت میں مومن کے لیے موسیقی بھی خوشی و مسرت کا باعث ہوگی، اسی بنا پر لفظ ”یحبرون“ کے عموم سے وہ بھی اس میں داخل ہے۔

علامہ آلوسی علیہ الرحمۃ لکھتے ہیں:

رسول اللہ صلی اللہ علیہ وسلم کی بارگاہ میں عرض کیا گیا کہ حبر سے کیا مراد ہے؟ آپ نے فرمایا کہ ہر قسم کی خوشی و مسرت سے لطف اندوز ہونا اور گانے سننا۔

عن الاخیر انه قال قيل
يا رسول ما الحبر؟ فقال عليه
الصلوة والسلام اللذة
والسمع - (روح المعانی ج ۲۱ ص ۲۶)

حضرت اوزاعی، وکیع اور یحییٰ بن ابی کثیر رحمہم اللہ فرماتے ہیں کہ (لفظ

وقال الاوزاعی وکیع و
یحییٰ بن ابی کثیر یسمعون

الاعغانی - (روح المعانی ج ۲۱ ص ۲۶) بحبرون سے مراد یہ ہے کہ جنتی لوگ جنت میں گانے سنیں گے۔

حضرت قاضی ثناء اللہ پانی پتی علیہ الرحمۃ لکھتے ہیں:

حضرت ابو امامہ رضی اللہ عنہ بیان کرتے ہیں کہ بندہ (مومن) جب جنت میں داخل ہوگا تو دو حوریں اس کے سر اور پاؤں کے پاس بیٹھ کر ایسی خوبصورت آواز میں گانا گائیں گی جس کو نہ کسی انسان نے سنا ہوگا اور نہ کسی جن نے اور وہ شیطانی موسیقی نہ ہوگی، بلکہ اس نغمہ میں اللہ تعالیٰ کی حمد و تقدیس ہوگی۔

عن ابی امامۃ عن النبی صلی اللہ علیہ وسلم قال ما من عبد یدخل الا ان تجلس عند راسہ وعند رجلیلہ ثنتان من الحور العین تغنیان باحسن صوت ما سمعہ الانس والجن ولیس بمزمار الشیطان ولكن بتحمید اللہ وتقديسه۔

(مظہری ج ۷ ص ۲۲۶)

حضرت سعید بن جبیر علیہ الرحمۃ فرماتے ہیں کہ حضرت ابن عباس رضی اللہ عنہما نے فرمایا: تم ہم سے سوال کرو کیونکہ تم ہم سے کسی ایسی چیز کا سوال نہیں کرو گے مگر ہم نے اس کے بارے میں پوچھ رکھا ہے۔ تو ایک شخص نے عرض کیا: کیا جنت میں نغمہ سرائی ہوگی؟ آپ نے فرمایا: کستوری کے کوزے ہوں گے جن کے پاس لڑکیاں ہوں گی جو اللہ تعالیٰ عزوجل کی ایسی آواز میں بزرگی بیان کریں گی کہ ان کی مثل کانوں نے کبھی نہیں سنی ہوگی۔ (جنت کے حسین مناظر ص ۳۲۰)

معلوم ہوا کہ جنت میں موسیقی ہوگی مگر اس میں واہیات قسم کے گانے اور نغمے نہیں ہوں گے بلکہ اللہ تعالیٰ کی حمد و ثنا فرشتوں، حوروں، درختوں اور لڑکیوں وغیرہ کی خوبصورت ترین آوازوں میں سنائی جائے گی جو جنتیوں کی مزید خوشی و مسرت اور انعام و اکرام کا باعث ہوگی۔

مگر جو لوگ دنیا میں گانے بجانے سے محظوظ ہوتے رہے اور جن کا اوڑھنا پھوننا

گانا بجانا ہی رہا وہ جنت کے پاکیزہ نغموں کی خوبصورت آوازوں کے سننے سے محروم رہیں گے۔

عورت کے پہنے ہوئے زیورات کی آواز کا حکم

ارشاد باری تعالیٰ ہے:

وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ
اور عورتیں اپنے پاؤں (زمین پر) زور سے نہ ماریں کہ جو زیورات انہوں نے چھپا رکھا ہے وہ ظاہر ہو جائے۔ (النور: ۳۱)

آیت کی ابتداء میں عورتوں کو اپنی زیب و زینت غیر محرموں پر ظاہر کرنے سے منع فرمایا گیا تھا اور آخر میں اس کی مزید تاکید کی گئی ہے کہ مواضع زینت سر اور سینہ وغیرہ کا چھپانا تو واجب ہی ہے مگر اپنی پوشیدہ زینت کا اظہار بھی خواہ کسی ذریعہ سے ہو جائز نہیں۔ یاد رہے کہ زیور کے اندر کوئی چیز ایسی ڈالی جائے جس سے وہ بجنے لگے یا زیورات آپس میں ایک دوسرے کے ٹکرا کر آوازیں یا زیورات سے آراستہ (پازیب وغیرہ پہن کر پاؤں زمین پر اس طرح زور سے مارے جائیں جس سے ان کی آواز غیر محرم سنیں، یہ سب چیزیں اس آیت کی رو سے جائز نہیں ہیں۔

چنانچہ اسی بنا پر فقہاء و مفسرین کرام نے تصریح فرمائی ہے کہ جب زیور کی آواز اس آیت کی رو سے غیر محرموں کو سنانا جائز نہیں تو خود عورت کی آواز کا سنانا بدرجہ اولیٰ ناجائز ہے، (اسی لیے عورت کی آواز کو ان حضرات نے ستر قرار دیا ہے)

عورت کی آواز کا حکم

علامہ ابوبکر حصاص علیہ الرحمۃ لکھتے ہیں:

وفیه دلالة علی ان المرأة اور (عورت کو غیر محرم کے لیے)

زیورات کی آواز کے اظہار سے منع کیا جاتا) اس امر کی دلیل ہے کہ دورانِ گفتگو عورت کا اس قدر آواز بلند کرنا منع ہے جس کو غیر محرم مرد سن لیں، کیونکہ عورت کی اپنی آواز، اس کے زیورات کی آواز کی نسبت فتنہ میں زیادہ مبتلا کرنے والی ہے، یہی وجہ ہے کہ ہمارے اصحاب نے عورت کے اذان دینے کو مکروہ قرار دیا ہے کیونکہ اس میں بلند آواز کی ضرورت ہوتی ہے اور عورت کو آواز بلند کرنے سے منع کیا گیا ہے۔

منہیة عن رفع صوتها
بالکلام بحيث یسمع ذالک
الا جانب اذ کان صوتها اقرب
الی الفتنة من صوت
خلخالها ولذلك کره
اصحابنا اذان النساء لانه
یحتاج فیہ الی رفع الصوت
والمرأة منہیة عن ذلک۔
(احکام القرآن للجصاص ج ۳ ص ۳۱۹)

قاضی ثناء اللہ پانی پتی علیہ الرحمۃ لکھتے ہیں:

بیضاوی نے کہا کہ عورت کو زینت کے اظہار سے تاکید منع کیا گیا ہے اور یہ اس بات کی قوی دلیل ہے کہ عورت کو اپنی آواز بلند کرنا سخت منع ہے، اسی لیے نوازل میں تصریح کی گئی ہے کہ عورت کی آواز پردہ ہے اسی بناء پر عورت کا عورت سے قرآن کریم کی تعلیم حاصل کرنا زیادہ بہتر ہے۔ (سوائے مجبوری کے) کیونکہ اس کی آواز پردہ ہے۔ اسی لیے حضور علیہ السلام نے فرمایا کہ (دورانِ نماز آگے گزرنے والے کو) مرد سبحان اللہ کہہ کر اور عورت ہاتھ کی پشت پر ہاتھ مار کر آگاہ کرے۔ اور سہل بن سعد فرماتے ہیں کہ

قال البيضاوی وهو ابلغ
من النهی عن ابداء الزينة
وادل علی المنع من رفع
الصوت لها ولذا صرح فی
النوازل بان نغمة المرأة عورة
وبنی علیها ان تعلمها
القران من المرأة احب الی لان
نغمتها عورة ولذا قال علیہ
السلام التسبیح للرجال
والتصفيق للنساء متفق
علیه من حدیث سهل بن
سعد فلا یحسن ان یسمعها
الرجل قال ابن همام وعلی

مرد کے لیے عورت کی آواز سننا اچھا نہیں ہے۔ اور ابن ہمام نے کہا کہ اگر یہ کہا جائے کہ عورت جب بلند آواز سے قرأت کرے گی تو اس کی نماز فاسد ہو جائے گی تو بالکل درست ہے اور اسی لیے کہ امام کے بھول جانے پر اس کو آگاہ کرنے کے لیے عورت کے سبحان اللہ کہنے سے حضور علیہ السلام نے منع فرمایا بلکہ وہ ایک ہاتھ کی پشت پر دوسرا ہاتھ مار کر امام کو متنبہ کرے۔

حضرت ابو ہریرہ رضی اللہ تعالیٰ عنہ بیان کرتے ہیں کہ نبی کریم صلی اللہ علیہ وسلم نے فرمایا: (نماز میں امام کے بھول جانے پر اس کو متنبہ کرنے کے لیے یا دوران نماز آگے گزرنے والے کو آگاہ کرنے کے لیے یا دوران نماز کسی اور معاملہ کے پیش آنے پر خبردار کرنے کے لیے) عورتیں ہاتھ کی پشت پر ہاتھ ماریں اور مرد سبحان اللہ کہیں۔

(صحیح بخاری ج ۱ ص ۱۱۰، صحیح مسلم ج ۱ ص ۱۸۰، سنن ابوداؤد ج ۱ ص ۱۳۶)

حضرت ملا علی قاری علیہ الرحمۃ اس حدیث کی تشریح کرتے ہوئے لکھتے ہیں:

لان صوتهن عورة۔ یعنی عورت کو ہاتھ کی پشت پر ہاتھ

مارنے کا حکم اس لیے دیا گیا ہے کہ اس کی

آواز پردہ ہے۔

حضرت علامہ عینی حنفی علیہ الرحمۃ لکھتے ہیں:

هذا لو قيل اذا جهرت المرأة بالقراءة في الصلاة فسدت كان متجها ولذا منعها عليه السلام من التسبيح بالصوت لاعلام الامام بسهوه الى التصفيق۔

(منظری ج ۶ ص ۵۰۲)

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ التَّصْفِيقُ لِلنِّسَاءِ وَالتَّسْبِيحُ لِلرِّجَالِ۔

شارع علیہ الصلوٰۃ والسلام نے عورت کے سبحان اللہ کہنے کو اسی لیے ناپسند فرمایا کہ اس کی آواز (باعث) فتنہ ہے، اس لیے اس کو اذان دینے، امامت اور نماز میں بلند آواز کے ساتھ قرآن مجید پڑھنے سے منع کیا گیا ہے۔ (عمدۃ القاری ج ۷ ص ۲۷۹)

تفصیلی گفتگو کا حاصل

مذکورہ لیل و مفصل گفتگو کا حاصل یہ ہے کہ عورت اپنے پاؤں زمین پر اس قدر زور سے نہ مارے جس سے اس کے پنپے ہوئے زیورات کی آواز غیر محرم مرد سن لیں۔ عورت کی آواز پر وہ اور فتنہ ہونے کے باعث اس کو اس قدر بلند کرنا جائز نہیں جس سے وہ آواز غیر محرم مرد کے کان میں پہنچے۔ اسی بنا پر عورت کے لیے اذان دینا، نماز میں بلند آواز سے قرأت کرنا جائز نہیں۔ دوران نماز کسی بھی حادثہ کے پیش آنے کی صورت میں خبردار کرنے کے لیے سبحان اللہ کہنا جائز نہیں بلکہ ہاتھ کی پشت پر ہاتھ مار کر آگاہ کرے۔ قرآن پاک کی تلاوت کرتے وقت آواز اتنی بلند نہ کرے کہ غیر محرم مرد سن لیں۔ گھر کی چار دیواری میں بھی عورت اپنی آواز اس قدر بلند نہ کرے جو اجنبی مرد کے کان میں پڑے۔ اگر غیر محرم مرد سے گفتگو کرنا پڑے تو آواز میں نرمی اور لچک بالکل نہ ہو (تاکہ بیمار دل اس کی طرف راغب و مائل نہ ہو) بلکہ آواز میں وقار اور لہجہ میں کرخنگی ہو۔ قرآن کریم اور دیگر علوم و فنون کی تعلیم بھی غیر محرم مرد سے حاصل نہ کی جائے۔ (چنانچہ مشاہدات اس بات کے گواہ ہیں کہ جو لڑکیاں غیر محرم مرد سے تعلیم حاصل کرتی ہیں (اللہ ماشاء اللہ) اس کے نتائج بھیانک ہوتے ہیں) البتہ مجبوری کی حالت مستثنیٰ ہے۔

چنانچہ اس سے یہ مسئلہ واضح ہو گیا کہ مردوں کی محفل میں یا مخلوط محفل میں یا ریڈیو، ٹی وی میں عورت کا قرآن پاک کی تلاوت کرنا، حمد و نعت پڑھنا اور وعظ و تقریر کرنا جائز نہیں ہے، آڈیو اور ویڈیو کیسٹس میں ان کا ریکارڈ کرنا اور کرانا بھی جائز نہیں ہے، کیونکہ آواز خواہ ریکارڈ شدہ ہو یا براہ راست سنی جائے بحیثیت آواز کے اس میں کوئی فرق نہیں ہے۔ اور اگر خالصتاً عورتوں کی محفل ہو تو اس میں عورت کا تلاوت کرنا،

حمد و نعت پڑھنا اور وعظ و تقریر کرنا جائز ہے بلکہ مستحسن ہے۔

ذرا غور کریں کہ شریعت نے عورت کی عزت و ناموس کے تحفظ اور اس کے تقدس و وقار کے قیام و بقا کی خاطر اس کے پردہ کا اس قدر اہتمام کیا ہے کہ اس کے پننے ہوئے زیورات کی آواز اور قرآن پاک، حمد و نعت اور وعظ و تقریر (جو مستحسن امور ہیں) کی آواز بھی غیر محرم مرد کے کان میں نہ پڑے، تو جو خواتین زرق برق بھڑکیلے، چست و نیم عریاں لباس میں ملبوس، زیورات سے خوب آراستہ، چہار طرف پھیلی ہوئی خوشبو سے معطر اور گھنگھروؤں کی جھنکار میں دلکش اداؤں کے ساتھ رقص و سرود کی محفل میں اپنی سریلی و دل آویز آواز میں اپنے فن کا مظاہرہ کر کے سامعین و ناظرین کی ہوسناک نگاہوں کا مرکز بن کر داد عیش و وصول کرتی ہیں ان کا انجام کیا ہوگا؟

مرد کی آواز میں عورت کا گانا سننا

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم ایک سفر میں تھے اور آپ کے ساتھ ایک سیاہ فام غلام تھا جس کا نام انجشہ تھا اور وہ حدی خوانی کر رہا تھا تو رسول اللہ صلی اللہ علیہ وسلم نے فرمایا: اے انجشہ تمہارا بھلا ہو، کچی شیشیوں کو چھوڑ دو۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ وَكَانَ مَعَهُ غُلَامٌ لَهُ أَسْوَدُ يُقَالُ لَهُ أَنْجَشَةُ يَحْدُثُ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَيْحَكَ يَا أَنْجَشَةُ رَوَيْدَكَ بِالْقَوَارِيرِ۔

(صحیح بخاری ج ۲ ص ۹۱۰)

نوٹ: اونٹ کو تیز چلانے کے لیے جو گانا گایا جاتا ہے اسے حدی کہا جاتا ہے اور

اونٹ کی خصوصیت یہ ہے کہ خوش الحانی سے مست ہو جاتا ہے اور خوب چلتا ہے۔

حضرت انس رضی اللہ عنہ بیان کرتے

ہیں کہ نبی کریم صلی اللہ علیہ وسلم کا ایک

عَنْ أَنَسٍ قَالَ كَانَ لِنَبِيِّ

صَلَّى اللَّهُ عَلَيْهِ وَسَلَّمَ حَاد

يُقَالُ لَهُ اَنْجَسَةٌ وَكَانَ حُسْنُ
الصَّوْتِ فَقَالَ لَهُ النَّبِيُّ صَلَّى
اللَّهُ عَلَيْهِ وَسَلَّمَ رَوَيْدَكَ
اَنْجَسَةٌ لَا تَكْسِرُ الْقَوَارِيرَ قَالَ
قَتَادَةُ يَعْنِي ضَعْفَهُ النِّسَاءِ -

حدی خواں تھا جسے انجسہ کہا جاتا تھا اور وہ
خوش آواز تھا، تو نبی صلی اللہ علیہ وسلم نے
اسے فرمایا اے انجسہ چھوڑ دو کچی شیشیاں
نہ توڑو۔ قتادہ کہتے ہیں کہ اس سے مراد
کنزوردل عورتیں ہیں۔

(سنن کبریٰ ج ۱۰ ص ۲۲۷)

یعنی اے انجسہ! جس طرح شیشیاں معمولی چوٹ سے ٹوٹ جاتی ہیں اسی طرح
عورتوں کے دل بہت نازک ہوتے ہیں اور ان کے دل کسی بھی چیز کا بہت جلد اثر قبول
کرتے ہیں، تم چونکہ خوش الحان ہو اسی لیے گانا چھوڑ دو، ایسا نہ ہو کہ یہ عورتیں تمہاری
آواز سن کر فتنہ میں مبتلا ہو جائیں۔

نوٹ: حدی پڑھنا اگرچہ شرعاً جائز ہے مگر اس میں محرمات و منکرات سے پرہیز
لازمی ہے، چنانچہ حضرت عمر رضی اللہ عنہ جب کسی کو حدی پڑھتے ہوئے سنتے تو اس سے
فرماتے کہ حدی میں عورتوں کا ذکر کنایتاً بھی نہ کرنا۔

مذکورہ احادیث کی روشنی میں یہ مسئلہ واضح ہو گیا کہ جس طرح عورت کی آواز
میں مرد کا گانا سننا جائز نہیں، اسی طرح مرد کی آواز میں عورت کا گانا سننا بھی جائز نہیں
اگرچہ گانے کا مضمون اچھا ہو، اگرچہ عورت پردہ کی اوٹ میں ہو، جیسا کہ صحابیات
اونٹوں کے ہودج میں ہونے کی وجہ سے پردہ کی اوٹ میں تھیں اور حضرت انجسہ رضی
اللہ عنہ حدی خوانی کر رہے تھے۔ مگر چونکہ حضرت انجسہ کی حدی خوانی کی آواز صحابیات
تک پہنچ رہی تھی اسی لیے نبی کریم صلی اللہ علیہ وسلم نے ان کو حدی خوانی سے منع فرما
دیا۔

یاد رہے کہ ریڈیو، ٹی وی، آڈیو اور ویڈیو کیسٹس کے ذریعہ بھی گانا سننا جائز نہیں
ہے۔

اور یہ مسلمہ حقیقت ہے کہ جس طرح عورت کی آواز مرد کے لیے کشش اور
نفس کو برا نگینتہ کرنے کا باعث ہوتی ہے، اسی طرح مرد کی خوش الحانی بھی عورت کے لیے

جاذبیت اور غیر معمولی سرعت سے عشق و محبت کا سبب ہوتی ہے۔
یہی وجہ ہے کہ عشق و محبت کی جو داستانیں منظر عام پر آتی ہیں ان میں زیادہ تر
دخل آواز کا ہوتا ہے۔
اسی لیے شریعت نے وہ راستہ ہی بند کر دیا جس سے معاشقانہ فتنوں اور برائیوں
کے رونما ہونے کا اندیشہ اور خطرہ تھا۔

البتہ پردہ کی اوٹ میں مرد کی آواز میں عورتیں قرآن پاک کی تلاوت، حمد باری
تعالیٰ نعت رسول صلی اللہ علیہ وسلم اور وعظ و تقریر سن سکتی ہیں کیونکہ یہ چیزیں اللہ
تعالیٰ اور اس کے رسول سے محبت و لگاؤ، نیکیوں میں ذوق و شوق، برائیوں سے نفرت
اور موت و آخرت کی یاد کا سبب بنتی ہیں اور مزید اچھے نتائج و ثمرات مرتب ہوتے ہیں۔

گانے بجانے کی آواز اچانک کان میں پڑ جانے کا حکم

حضرت ملا علی قاری علیہ الرحمۃ فتاویٰ قاضی خان کے حوالہ سے لکھتے ہیں:

شاخ کی طرح گانے بجانے کے آلات
کی آواز کو سننا حرام اور گناہ ہے کیونکہ
حضور علیہ الصلوٰۃ والسلام نے فرمایا: گانے
بجانے کے آلات کو سننا گناہ ہے، وہاں بیٹھنا
فسق ہے اور اس سے لطف اندوز ہونا کفر
(کی علامات) میں سے ہے۔ حضور علیہ الصلوٰۃ
والسلام نے یہ قول بطور تشدید فرمایا ہے،
اگر کسی شخص نے اچانک یہ آواز سن لی تو
اس پر کوئی گناہ نہیں ہے، اور اس پر واجب
ہے کہ نہ سننے کی پوری کوشش کرے،
کیونکہ روایت ہے کہ رسول اللہ صلی اللہ

اما استماع صوت الملاہی
كالضرب بالقصیب وغير
ذلك حرام و معصية لقوله
عليه الصلوٰۃ والسلام
استماع الملاہی معصية
والجلوس عليها فسوق
والتلذذ بها من الكفر انما
قال ذالك على وجه التشديد
وان سمع بغتة فلا اثم عليه
ويجب عليه ان يجتهد كل
الجهد حتى لا يسمع لما روى

ان رسول اللہ صلی اللہ علیہ وسلم نے اپنے کانوں میں انگلیاں دے
وسلم ادخل اصبعیه فی
اذنیہ۔ (مرقات ج ۳ ص ۵۳۸)

علامہ ابن عابدین شامی علیہ الرحمۃ فرماتے ہیں:

وان سمع بفتۃ یكون
معدورا ویجب ان یجتهد ان لا
یسْمَع۔ (رد المحتار ج ۵ ص ۲۷۹)

اور اگر (گانے بجانے اور آلات
موسیقی کی آواز کو) اچانک سن لیا تو معذور
ہے، اور اس پر واجب ہے کہ نہ سننے کی
پوری کوشش کرے۔

گھنٹی، گھنگھرو، پازیب اور جھانجنھن کی آواز کی نحوست

عَنْ أَبِي هُرَيْرَةَ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ
الْجَرَسُ مَزَامِيرُ الشَّيْطَانِ۔

حضرت ابو ہریرہ رضی اللہ تعالیٰ عنہ بیان
کرتے ہیں کہ رسول اللہ صلی اللہ علیہ وسلم
نے فرمایا: گھنٹی شیطان کی بانسریاں ہیں۔

(صحیح مسلم ج ۲ ص ۲۰۲، ابوداؤد ج ۱ ص ۳۳۶، کنز العمال ج ۶ ص ۷۲۱)

عَنْ أَبِي هُرَيْرَةَ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ لَا
تَصْحَبُ الْمَلَائِكَةُ رُفْقَةً فِيهَا
كَلْبٌ وَلَا جَرَسٌ۔

حضرت ابو ہریرہ رضی اللہ تعالیٰ عنہ بیان
کرتے ہیں کہ رسول اللہ صلی اللہ علیہ وسلم
نے فرمایا: فرشتے ان مسافروں کے ساتھ
نہیں ہوتے جن کے ساتھ کتیا گھنٹی ہو۔

(مصنف ابن ابی شیبہ ج ۷ ص ۵۷۵، صحیح مسلم ج ۲ ص ۲۰۲، ابوداؤد ج ۱ ص ۳۳۹، کنز العمال

ج ۶ ص ۷۲۲)

عَنْ أُمِّ حَبِيبَةَ قَالَتْ سَمِعْتُ
رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ إِنَّ الْمَلَائِكَةَ لَا

حضرت ام حبیبہ رضی اللہ تعالیٰ عنہا
بیان کرتی ہیں کہ میں نے رسول اللہ صلی
اللہ علیہ وسلم کو فرماتے ہوئے سنا کہ جس

جماعت (اور مسافروں) کے ساتھ گھنٹی ہو
اس میں فرشتے نہیں ہوتے۔

(مصنف ابن ابی شیبہ ج ۷ ص ۵۷۵، مصنف عبدالرزاق ج ۱۰ ص ۳۵۹، موطا امام محمد

ص ۳۸۰، کنز العمال ج ۶ ص ۷۲۰)

حضرت انس رضی اللہ تعالیٰ عنہ
روایت کرتے ہیں کہ جن مسافروں کے
ساتھ گھنٹی ہو اور جس گھر میں گھنٹی ہو اس
میں فرشتے داخل نہیں ہوتے۔

عَنْ أَنَسٍ لَا تَصْحَبُ
الْمَلَائِكَةُ رُفْقَةً فِيهَا جَرَسٌ وَلَا
بَيْتًا فِيهِ جَرَسٌ۔

(کنز العمال ج ۶ ص ۷۲۲)

حضرت ابن زبیر رضی اللہ تعالیٰ عنہ
سے روایت ہے کہ ان کی ایک آزاد شدہ
لونڈی حضرت عمر رضی اللہ تعالیٰ عنہ کے
پاس حضرت زبیر رضی اللہ تعالیٰ عنہ کی بیٹی
کو لے گئی اور اس (بچی) کے پاؤں میں
جھانجھن تھے تو حضرت عمر رضی اللہ عنہ
نے اس (بچی کے جھانجھن) کو کاٹ دیا اور
فرمایا کہ میں نے رسول اللہ صلی اللہ علیہ
و سلم کو فرماتے ہوئے سنا ہے کہ ہر جھانجھ
کے ساتھ شیطان ہوتا ہے۔

عَنِ ابْنِ الزُّبَيْرِ أَنَّ مَوْلَاةَ لَهُمْ
ذَهَبَتْ بِابْنَةِ الزُّبَيْرِ إِلَى عُمَرَ
بْنِ الْخَطَّابِ وَفِي رِجْلِهَا
أَجْرَاسٌ فَقَطَعَهَا عُمَرُ وَقَالَ
سَمِعْتُ رَسُولَ اللَّهِ صَلَّى اللَّهُ
عَلَيْهِ وَسَلَّمَ مَعَ كُلِّ جَرَسٍ
شَيْطَانٌ۔

(ابوداؤد ج ۲ ص ۲۲۹)

(کنز العمال ج ۶ ص ۷۲۰)

حضرت بنانہ جو حضرت عبدالرحمن بن
حیان انصاری رضی اللہ عنہ کی لونڈی ہیں
وہ حضرت عائشہ رضی اللہ تعالیٰ عنہا کے
پاس بیٹھی ہوئی تھیں کہ آپ (حضرت
عائشہ رضی اللہ عنہا) کے پاس ایک بچی لائی
گئی جس پر جھانجھن تھے جن سے (چھن

عَنْ بِنَانَةَ مَوْلَاةِ
عَبْدِ الرَّحْمَنِ بْنِ حَيَّانٍ
الْأَنْصَارِيِّ كَانَتْ عِنْدَ عَائِشَةَ
إِذْ دَخَلَتْ عَلَيْهَا بِجَارِيَةٍ
وَعَلَيْهَا جَلَّاجِلٌ يُصَوِّتُنَ
فَقَالَتْ لَا تَدْخُلْنَهَا عَلَيَّ إِلَّا

چھن کی) آواز آرہی تھی تو آپ نے فرمایا کہ اس (بچی) کو میرے پاس نہ لاؤ، سوائے اس صورت کے کہ اس کے جھانجن کٹ دیئے جائیں، میں نے رسول اللہ صلی اللہ علیہ وسلم کو فرماتے ہوئے سنا ہے کہ جس گھر میں جھانجن ہوں اس میں فرشتے داخل نہیں ہوتے۔

حضرت ہشام بن عروہ رضی اللہ عنہ بیان کرتے ہیں کہ حضرت عائشہ رضی اللہ عنہا کے پاس ایک لڑکی آئی اور اس کے پاؤں میں پازیب کی (جھنکار کی) آواز آرہی تھی تو حضرت عائشہ رضی اللہ تعالیٰ عنہا نے فرمایا کہ فرشتوں کو ہٹانے والی (اس لڑکی) کو مجھ سے دُور کرو۔

حضرت عبد اللہ بن عمر رضی اللہ تعالیٰ عنہما بیان کرتے ہیں کہ نبی کریم صلی اللہ علیہ وسلم نے فرمایا کہ اس قافلہ (اور جماعت) کے ساتھ فرشتے نہیں ہوتے جس کے ساتھ گھنگھرو ہوں۔

تَقَطَّعَنَّ جَلَّجِلَهَا سَمِعْتُ
رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ لَا تَدْخُلُ
الْمَلَائِكَةُ بَيْتًا فِيهِ جَرَسٌ۔
(ابوداؤد ج ۲ ص ۲۳۰)

عَنْ هِشَامِ بْنِ عُرْوَةَ قَالَ
دَخَلْتُ جَارِيَةً عَلَى عَائِشَةَ
وَفِي رِجْلِهَا جَلَّجِلٌ فِي
الْخَلْخَالِ فَقَالَتْ عَائِشَةُ
أَخْرِجُوا عَنِّي مُفْرَقَةً
الْمَلَائِكَةِ۔

(مصنف عبدالرزاق ج ۱۰ ص ۳۵۹)

عَنِ ابْنِ عُمَرَ أَنَّ النَّبِيَّ صَلَّى
اللَّهُ عَلَيْهِ وَسَلَّمَ قَالَ لَا
تَصْحَبُ الْمَلَائِكَةُ رُفْقَةً فِيهَا
جُلْجُلٌ۔

(سنن نسائی باب الجلاجل، کنز العمال ج ۶ ص ۷۲۰، مصنف ابن ابی شیبہ ج ۷ ص ۵۷۵)

مذکورہ احادیث طیبہ کی روشنی میں یہ بات واضح ہوگئی کہ جہاں گھنٹی بج رہی ہوں، گھنگھرو، پازیب و پائل اور جھانجن وغیرہ کی جھنکار ہو وہاں (ان کی آواز کی نحوست کی وجہ سے) رحمت و استغفار والے فرشتے نہیں آتے اور جہاں اس طبقہ کے فرشتے نہیں آتے وہاں خیر و بھلائی نہیں ہوتی۔

حقیقت یہ ہے کہ آلاتِ موسیقی میں گھنٹیوں، گھنگھروؤں، پائل اور جھانجھن وغیرہ کی جھنکار اور چھن چھن بدرجہ اتم موجود ہے۔

آلاتِ موسیقی کی حرمت پر احادیث صحیحہ بکثرت وارد ہیں اور اس پر شدید وعیدیں مذکور ہیں سو جب گھنٹیوں، گھنگھروؤں وغیرہ کی جھنکار و چھن چھن فرشتوں کی آمد سے مانع ہے تو آلاتِ موسیقی بدرجہ اولیٰ فرشتوں کی آمد سے مانع ہیں۔ اور کوئی مقام و جگہ ایسی نہیں جو آلاتِ موسیقی کے منحوس وجود سے خالی ہو، اور چونکہ گانا اور آلاتِ موسیقی لازم و ملزوم ہیں لہذا نتیجتاً ثابت ہوا کہ جہاں گانا بجانا ہو گا وہ مقام و جگہ رحمت اور استغفار کرنے والے فرشتوں سے محروم ہوگی۔

مسئلہ: عورت کو ہر وہ زیور نہیں پہننا چاہیے جس سے چھن چھن کی آواز پیدا ہو اور بعض لوگ معصوم بچوں کے ہاتھوں، پاؤں اور گردنوں میں ایسے زیورات پہناتے ہیں جن سے چھن چھن کی آواز پیدا ہوتی ہے، جائز نہیں ہے اور پہنانے والے گناہ گار ہوں گے۔

جانوروں کی گردنوں میں گھنٹی، گھنگھرو باندھنے کا حکم

حضرت خالد بن معدان رضی اللہ تعالیٰ عنہ بیان کرتے ہیں کہ لوگ نبی کریم صلی اللہ علیہ وسلم کے پاس سے ایک اونٹنی لے کر گزرے جس کی گردن میں گھنٹی تھی تو آپ نے فرمایا: یہ شیطان کی سواری ہے۔

عَنْ خَالِدِ بْنِ مَعْدَانَ قَالَ
مَرُّوا عَلَى النَّبِيِّ صَلَّى اللَّهُ
عَلَيْهِ وَسَلَّمَ بِنَاقَةٍ فِي عُنُقِهَا
جَرَسٌ فَقَالَ هَذِهِ مَطِيَّةُ
شَيْطَانٍ۔

(مصنف ابن ابی شیبہ ج ۷ ص ۵۷۶)

حضرت عبداللہ بن عامر اسلمی رضی اللہ تعالیٰ عنہ بیان کرتے ہیں کہ میں نے حضرت مکحول رضی اللہ تعالیٰ عنہ کو یہ

عَنْ عَبْدِ اللَّهِ بْنِ عَامِرٍ
الْأَسْلَمِيِّ قَالَ سَمِعْتُ
مَكْحُولًا يَقُولُ إِنَّ الْمَلَائِكَةَ

تَمَسَحُ دَوَابَّ الْغُرَاةِ إِلَّا دَابَّةً عَلَيْهَا جَرَسٌ۔
 فرماتے ہوئے سنا ہے کہ جہاد کے جانوروں کو فرشتے چھوتے ہیں، لیکن (جہاد کے) جس جانور پر گھنٹی ہو اس کو نہیں چھوتے۔

(مصنف ابن ابی شیبہ ج ۷ ص ۵۷۶)

عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِأَنْ لَا جَرَّاسَ أَنْ تَقُطَعَ مِنْ أَعْنَاقِ الْإِبِلِ يَوْمَ بَدْرٍ۔
 حضرت عائشہ رضی اللہ تعالیٰ عنہا بیان کرتی ہیں کہ رسول اللہ صلی اللہ علیہ وسلم نے (جنگ) بدر کے موقع پر اونٹوں کی گردنوں سے گھنٹیاں کاٹنے کا حکم دیا۔

(مسند احمد ج ۶ ص ۱۵۰)

عام طور پر لوگ اونٹوں، گھوڑوں، گدھوں، بھیتروں اور بکریوں وغیرہ جانوروں کی گردنوں اور پاؤں میں گھنٹیاں اور گھنگھرو وغیرہ باندھتے ہیں۔ چنانچہ مذکورہ احادیث کی روشنی میں معلوم ہوا کہ جانوروں کی گردنوں اور پاؤں میں گھنٹیاں اور گھنگھرو وغیرہ باندھنا جائز نہیں۔

عیدین کے مواقع پر دف بجا کر اچھی نظم گانا

حضرت عائشہ رضی اللہ تعالیٰ عنہا بیان کرتی ہیں کہ ان کے پاس منیٰ کے ایام میں حضرت ابو بکر صدیق رضی اللہ عنہ تشریف لائے اور اس وقت ان کے پاس دو بچیاں دف بجا کر وہ نظم گا رہی تھیں جو انصار نے جنگ بعاث کے موقع پر کہی تھی اور نبی کریم صلی اللہ علیہ وسلم کپڑا اوڑھے لیٹے ہوئے تھے، تو حضرت ابو بکر صدیق رضی اللہ عنہ نے ان بچیوں کو ڈانٹا تو نبی کریم

عَنْ عَائِشَةَ قَالَتْ إِنَّ أَبَا بَكْرٍ دَخَلَ عَلَيْهَا وَعِنْدَهَا جَارِيَتَانِ فِي أَيَّامِ مَنَى تَدْفِفَانِ وَتَضْرِبَانِ وَفِي رِوَايَةٍ تُغَنِّيَانِ بِمَا تَقَاوَلَتِ الْأَنْصَارُ يَوْمَ بُعَاثٍ وَالنَّبِيُّ صَلَّى اللَّهُ عَلَيْهِ وَسَلَّمَ مُتَغَشِّئٌ بِثَوْبِهِ فَانْتَهَرَهُمَا أَبُو بَكْرٍ فَكَشَفَ النَّبِيُّ صَلَّى اللَّهُ عَلَيْهِ وَسَلَّمَ عَنْ وَجْهِهِ فَقَالَ

صلی اللہ علیہ وسلم نے (اپنی چادر سے) اپنا چہرہ انور باہر نکال کر فرمایا: اے ابو بکر! نہیں کچھ نہ کہو کیونکہ یہ عید کے دن ہیں۔ اور ایک روایت میں ہے کہ آپ نے فرمایا: اے ابو بکر! ہر قوم کی عید ہوتی ہے اور یہ ہماری عید ہے۔

دَعُهُمَا يَا اَبَا بَكْرٍ فَوَاتَهَا اَيَّامُ
عِيدٍ وَفِي رِوَايَةٍ يَا اَبَا بَكْرٍ اِنَّ
لِكُلِّ قَوْمٍ عِيدًا وَهَذَا عِيدُنَا۔
(صحیح بخاری ج ۱ ص ۱۳۰)

شادی کے موقع پر دف بجا کر اچھی نظم گانا

حضرت ربیع بنت معوذ بن عفراء رضی اللہ عنہا بیان کرتی ہیں کہ جب میری رخصتی کی گئی تو نبی کریم صلی اللہ علیہ وسلم میرے پاس تشریف لائے اور جیسے تم میرے پاس بیٹھے ہو ویسے ہی آپ میرے بستر پر بیٹھ گئے تو ہماری بچیاں دف بجانے لگیں اور میرے باپ دادا جو بدر کے موقع پر شہید ہوئے تھے ان کے بارے میں نظم کہنے لگیں، جب ان میں سے ایک نے کہا کہ ہم میں وہ نبی ہیں جو کل کی بات جانتے ہیں تو آپ نے فرمایا: یہ بات چھوڑو اور وہی کہو جو پہلے کہہ رہی تھیں۔

عَنِ الرَّبِيعِ بِنْتِ مَعُوذِ بْنِ
عَفْرَاءَ قَالَتْ جَاءَ النَّبِيُّ صَلَّى
اللَّهُ عَلَيْهِ وَسَلَّمَ فَدَخَلَ حِينِ
بُنِي عَلِيٍّ فَجَلَسَ عَلَيَّ فِرَاشِي
كَمَا جَلَسَ مِنِّي فَجَعَلْتُ
جَوِيرِيَاتٍ لَنَا يَضْرِبْنَ بِالْذُفِّ
وَيَنْدُبْنَ مَنْ قُتِلَ مِنْ اَبَائِي يَوْمَ
بَدْرٍ اِذْ قَالَتْ اِحْدُهُنَّ وَفِينَا نَبِيٌّ
يَعْلَمُ مَا فِي غَدٍ فَقَالَ دَعِي
هَذِهِ وَقُولِي بِالَّذِي كُنْتِ
تَقُولِينَ۔ (صحیح بخاری ج ۲ ص ۷۷۳،

جامع ترمذی ج ۱ ص ۲۰۷)

معلوم ہوا کہ شادی و عیدین کے مواقع پر دف بجا کر ایسا گیت یا نظم پڑھنا جائز ہے جو مباح قسم کے اشعار پر مشتمل ہو، اس میں فواحش و محرمات کا قطعاً ذکر نہ ہو۔

نکاح کے موقع پر دَف بجانا

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: نکاح کا اعلان کیا کرو اور نکاح کا انعقاد مساجد میں کیا کرو اور (انعقاد نکاح کے وقت) دَف بجایا کرو۔

عَنْ عَائِشَةَ قَالَتْ قَالَ رَسُولُ اللَّهِ ﷺ أَعْلِنُوا النِّكَاحَ وَاجْعَلُوهُ فِي الْمَسَاجِدِ وَاضْرِبُوا عَلَيْهِ بِالدُّفِّوفِ۔
(جامع ترمذی ج ۱ ص ۲۰۷)

نکاح کے موقع پر دَف بجانے کا مقصد

حضرت محمد بن حاتم نجفی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: حلال اور حرام کے درمیان فرق نکاح کے موقع پر (مبارکباد کی) آواز اور دَف بجانا ہے۔

عَنْ مُحَمَّدِ بْنِ حَاتِمٍ الْجَمْعِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فَضَّلُ مَا بَيْنَ الْحَلَالِ وَالْحَرَامِ الصَّوْتُ وَالْدَّفُوفُ فِي النِّكَاحِ۔
(جامع ترمذی ج ۱ ص ۲۰۷)

علامہ عینی حنفی علیہ الرحمۃ فرماتے ہیں:

شادی کے موقع پر حضور صلی اللہ تعالیٰ علیہ وسلم کے سامنے دَف بجایا گیا جس سے معلوم ہوا کہ دَف اور گانے (جس کا مضمون اچھا ہو) کے ساتھ نکاح کا اعلان کرنا جائز ہے تاکہ اعلانیہ نکاح اور خفیہ زنا میں فرق ہو۔

الضرب بالدف في العرس بحضرة شارع الملة ومبين الحل من الحرمة و اعلان النكاح بالدف والغناء المباح فرقا بينه وبين ما يستر من السفاح۔

(عمدة القاری ج ۲ ص ۱۳۶)

ملا علی قاری حنفی علیہ الرحمۃ فرماتے ہیں:

سُنَّتِ یہ ہے کہ نکاح کا اعلان دف بجا کر
اور حاضرین کی مبارک باد کی آوازوں یا
جائز قسم کے اشعار کے نغموں کے گانے
سے کیا جائے۔

فالسنة اعلان النكاح
بضرب الدف واصوات
الحاضرين بالتهنئة او النغمة
في انشاد الشعر المباح۔
(مرقات ج ۶ ص ۳۱۴)

عیدین، نکاح، ولیمہ اور ختنہ کے علاوہ مواقع پر دَف بجانے کا حکم

حضرت علی رضی اللہ تعالیٰ عنہ بیان
کرتے ہیں کہ رسول اللہ صلی اللہ علیہ
وسلم نے دَف بجانے، جھانجن سے کھیلنے
اور بانسری (بجا کر اس) کی آواز (نکالنے)
سے منع فرمایا۔

عَنْ عَلِيٍّ قَالَ نَهَى رَسُولُ
اللَّهِ صَلَّى اللَّهُ عَلَيْهِ وَسَلَّمَ
عَنْ ضَرْبِ الدَّفِّ وَلَعِبِ الصَّنِجِ
وَصَوْتِ الزَّمَارَةِ۔

(کنز العمال ج ۱۵ ص ۲۲۷)

حضرت صفوان بن امیہ رضی اللہ عنہ
بیان کرتے ہیں کہ حضرت عمرو بن قرہ رضی
اللہ عنہ نے عرض کیا اے اللہ کے رسول!
میں بڑا بد بخت ہوں، کیونکہ میں اپنے ہاتھ
سے دف بجا کر روزی حاصل کرتا ہوں، تو
کیا آپ مجھے اس بات کی اجازت دیتے ہیں
کہ (دَف) بجا کر ایسا گانا گایا کروں جو فحش و
بیہودہ نہ ہو؟ تو آپ نے فرمایا کہ میں تمہیں

عَنْ صَفْوَانَ بْنِ أُمِيَّةَ أَنَّ
عَمْرَو بْنَ قُرَّةَ قَالَ يَا رَسُولَ اللَّهِ
كُتِبَتْ عَلَيَّ الشَّقْوَةُ فَلَا أَرَانِي
أَرْزُقُ إِلَّا مِنْ دُقِي بِكَفِي فَتَأْذَنُ
لِي فِي الْغِنَاءِ مِنْ غَيْرِ فَاِحِشَةٍ؟
قَالَ لَا أَذَنُ لَكَ وَلَا كَرَامَةَ وَلَا
نِعْمَةَ عَيْنٍ كَذَبْتَ أَيُّ عَدُوِّ اللَّهِ
لَقَدْ رَزَقَ اللَّهُ حَلَالًا طَيِّبًا

ایسے کام کی ہرگز اجازت نہیں دیتا جو ذلیل و بدترین ہو۔ اے اللہ کے دشمن تم جھوٹ بول رہے ہو۔ اللہ تعالیٰ نے تمہیں حلال و طیب رزق کمانے کی صلاحیت بخشی ہے مگر تم نے حلال روزی کی بجائے حرام کو اختیار کر لیا ہے، سو اٹھو اور اللہ تعالیٰ کی بارگاہ میں اپنے سابقہ گناہوں سے توبہ کرو۔

حضرت عبداللہ بن عباس رضی اللہ عنہما فرماتے ہیں دَف (بجانا) حرام ہے۔

حضرت شریح رضی اللہ عنہ نے دَف کی آواز سنی تو فرمایا: جس گھر میں دَف ہو اس میں (رحمت و استغفار کے) فرشتے داخل نہیں ہوتے۔

(المصنف ابن ابی شیبہ ج ۳ ص ۳۲۲)

حضرت ابن سیرین رحمۃ اللہ علیہ بیان کرتے ہیں کہ حضرت عمر بن خطاب رضی اللہ تعالیٰ عنہ جب (گانے کی) آواز یا دَف (کی آواز) سنتے تو پوچھتے کہ یہ گانا بجانا کیوں ہو رہا ہے؟ جب آپ کو بتایا جاتا کہ یہ شادی یا ختنہ کی تقریب کی وجہ سے ہے تو آپ خاموش ہو جاتے۔ اور اگر کوئی اور موقع ہوتا تو اس کو درہ سے سزا دینے کا قصد فرماتے۔

فَاخْتَرْتُ مَا حَرَّمَ اللَّهُ عَلَيْكَ
مِنْ رِزْقِهِ مَكَانَ مَا أَحَلَّ اللَّهُ
لَكَ مِنْ حَلَالِهِ (الی قولہ) قُمْ
عَنِّي وَتُبْ إِلَى اللَّهِ۔

(کنز العمال ج ۱۵ ص ۲۲۱)

عَنِ ابْنِ عَبَّاسٍ قَالَ الدَّفُ
حَرَامٌ۔ (سنن کبریٰ ج ۱۰ ص ۲۲۲)

عَنْ شُرَيْحٍ أَنَّهُ سَمِعَ صَوْتَ
دَفٍ فَقَالَ الْمَلَائِكَةُ لَا
يَدْخُلُونَ بَيْتًا فِيهِ دَفٌ۔

عَنِ ابْنِ سِيرِينَ أَنَّ عُمَرَ بْنَ
الْخَطَّابِ كَانَ إِذَا سَمِعَ صَوْتًا أَوْ
دَفًا فَقَالَ مَا هُوَ فَإِذَا قَالُوا عَبْرَسُ
أَوْ خَتَانٌ صَمَتَ۔ (مصنف)

عبدالرزاق ج ۱۱ ص ۵، المصنف ابن ابی
شیبہ ج ۳ ص ۳۲۱ (وفی روایتہ) وان
كان في غيره عمدہ بالدرۃ۔

(البحر الرائق ج ۷ ص ۸۸)

علامہ ابن عابدین شامی علیہ الرحمہ فرماتے ہیں:

اور دَف بجننے کی آواز سننا، بانسری اور

واستماع ضرب الدف

والمزمار و غیر ذالک حرام۔ دیگر سازوں کا سننا حرام ہے۔

(ردالمحتار ج ۵ ص ۲۷۹)

مذکورہ بالا حوالہ جات کی روشنی میں یہ امر واضح ہو گیا کہ دف بجانے کی اجازت و رخصت عیدین، نکاح، ولیمہ اور ختنہ کے مواقع کے ساتھ خاص ہے اور ان کے علاوہ مواقع پر دف دیگر آلات موسیقی میں داخل ہے اور ناجائز ہے۔ چنانچہ جب یہ امر عیاں ہو گیا کہ دف بھی آلات موسیقی میں داخل ہے اور مذکور مخصوص مواقع کے علاوہ اس کا بجانا جائز نہیں ہے تو اس سے وہ ماڈرن قسم کے نعت خواں عبرت حاصل کریں جو دف یا دیگر آلات موسیقی پر حمد باری تعالیٰ اور نعت رسول صلی اللہ علیہ وسلم پڑھتے ہیں۔ ذرا غور کریں کہ جب حضور علیہ السلام کے صحابی نے دف کی دھن پر محمود کلام کے گانے کی اجازت مانگی تو آپ نے اسے نہ صرف اجازت نہیں دی بلکہ اس فعل کو بدترین و ذلیل قرار دے کر اسے توبہ کرنے کا حکم دیا۔ بہر کیف یہ عمل باعث اجر و ثواب نہیں ہے بلکہ معصیت اور غضب الہی کا موجب ہے۔

اچھے مضمون پر مشتمل اشعار کا حکم

حضرت ابی ابن کعب رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ بعض اشعار دانائی کی باتوں سے پر ہوتے ہیں۔

حضرت عائشہ رضی اللہ تعالیٰ عنہا بیان کرتی ہیں کہ رسول اللہ کی بارگاہ میں شعر کا ذکر کیا گیا تو رسول اللہ صلی اللہ علیہ وسلم نے فرمایا کہ وہ ایک کلام ہے، اچھا شعر اچھا ہے اور بُرا شعر بُرا ہے۔

عَنْ أَبِي بِنِ كَعْبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنَ الشِّعْرِ حِكْمَةً۔ (ترمذی ج ۲ ص ۱۱۱)

عَنْ عَائِشَةَ رَضِيَ اللَّهُ عَنْهَا قَالَتْ ذُكِرَ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ الشِّعْرُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ كَلَامٌ فَحَسَنُهُ

حَسَنٌ وَ قَبِيحُهُ قَبِيحٌ -

(مشکوٰۃ المصابیح ص ۳۱۱)

معلوم ہوا کہ شعر کی اچھائی یا برائی اس کے مضمون پر منحصر ہے اگر اس کا مضمون وعظ و نصیحت، نیکی و تقویٰ، توحید باری تعالیٰ، اطاعت خدا اور رسول کی رغبت، کفر و شرک سے نفرت، حمد باری تعالیٰ، نعت رسول صلی اللہ علیہ وسلم، جہاد فی سبیل اللہ کی ترغیب، اسلام سے محبت، آپس میں اخوت و بھائی چارہ، برائیوں سے روکنے اور حکمت و دانائی وغیرہ پر مشتمل ہو تو وہ شعر حسن ہے اور اس کا پڑھنا، سننا جائز بلکہ باعث اجر و ثواب ہے۔ نیز ایسے اشعار گمراہ لوگوں کو سیدھے راستے پر لانے کا بھی سبب ہوتے ہیں اور صحابہ کرام و بزرگانِ دین سے جن اشعار کا پڑھنا اور سننا منقول ہے وہ اسی نوع کے اشعار ہیں۔

اور جو اشعار فحش و منکرات، عورتوں اور امارد کے حسن و جمال کے ذکر، عبادت خدا و اطاعت رسول کی تحقیر، لوگوں پر طعن و تشنیع اور شراب و دیگر محرّمات کی تعریف وغیرہ جیسے مضامین پر مشتمل ہوں تو وہ قبیح و مذموم ہیں۔

چنانچہ اس قسم کے اشعار پڑھنا، سننا ناجائز و حرام ہے اور ان کے ناجائز و حرام ہونے پر تمام امت کا اجماع و اتفاق ہے۔

اچھے اشعار کو حضور ﷺ نے پسند فرمایا

حضرت ابو ہریرہ رضی اللہ عنہ بیان کرتے ہیں رسول اللہ صلی اللہ علیہ وسلم نے فرمایا: کہ شاعر جو بات اپنے اشعار میں کہتا ہے ان میں سے سب سے اچھی وہ ہے جو لبید شاعر نے کہی ہے: آگاہ رہو کہ اللہ تعالیٰ کے سوا ہر چیز فانی ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْدَقُ كَلِمَةٍ قَالَهَا الشَّاعِرُ كَلِمَةٌ لَبِيدٍ: أَلَا كُلُّ شَيْءٍ مَّا خَلَا اللَّهَ بَاطِلٌ -

(صحیح بخاری ج ۲ ص ۹۰۸، ترمذی)

(ج ۲ ص ۱۱۲)

اس حدیث مبارکہ سے معلوم ہوا کہ جس شعر کا مضمون اچھا ہوتا، حضور صلی اللہ علیہ وسلم اسے پسند فرماتے۔

اچھے اشعار کو حضور ﷺ نے خود سنا

عَنْ عَمْرِو بْنِ الشَّرِيدِ عَنْ
أَبِيهِ قَالَ رَدِفْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ يَوْمًا
فَقَالَ هَلْ مَعَكَ مِنْ شِعْرِ أُمَّيَّةَ
ابْنِ أَبِي الصَّلْتِ شَيْءٌ قُلْتُ نَعَمْ
قَالَ هَيْهَ فَاَنْشُدْتُهُ بَيْتًا فَقَالَ
هَيْهَ حَتَّى أَنْشُدْتُهُ مِائَةَ بَيْتٍ -
(مشکوٰۃ المصابیح ص ۳۰۹، سنن کبریٰ
ج ۱۰ ص ۲۲۷)

حضرت عمرو بن شریذ رضی اللہ عنہ کے
والد بیان کرتے ہیں کہ ایک دن میں رسول
اللہ صلی اللہ علیہ وسلم کے پیچھے سواری پر
بیٹھا ہوا تھا تو آپ نے فرمایا: کیا تمہیں امیہ
بن ابی صلت کے شعروں میں سے کچھ یاد
ہیں؟ میں نے عرض کیا: جی ہاں۔ آپ نے
فرمایا: سناؤ، تو میں نے آپ کو ایک شعر سنایا،
آپ نے فرمایا: اور سناؤ، یہاں تک کہ میں
نے آپ کو ایک سو اشعار سنائے۔

اچھے اشعار کو حضور ﷺ نے پڑھا

عَنِ الْبَرَاءِ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ
يَنْقُلُ التُّرَابَ يَوْمَ الْخَنْدَقِ حَتَّى إِغْمَرَ بَطْنَهُ أَوْ اغْبَرَّ بَطْنَهُ
يَقُولُ: -

وَاللَّهُ لَوْ لَا اللَّهُ مَا اهْتَدَيْنَا
وَلَا تَصَدَّقْنَا وَلَا صَلَّيْنَا
فَأَنْزِلْ سَكِينَةً عَلَيْنَا
وَتَبَّتْ الْأَقْدَامُ إِنْ لَا قِينَا

إِنَّ الْأُولَىٰ قَدْ بَغَوْنَا عَلَيْهَا
إِذَا أَرَادُوا فِتْنَةً آبَيْنَا
وَرَفَعَ بِهَا صَوْتَهُ آبَيْنَا

(صحیح بخاری ج ۲ ص ۵۸۹، صحیح مسلم ج ۲ ص ۱۱۳)

حضرت براء رضی اللہ عنہ بیان کرتے ہیں کہ غزوہ خندق کے دن نبی کریم صلی اللہ علیہ وسلم ہمارے ساتھ مٹی ڈھور رہے تھے یہاں تک کہ آپ کا شکم مبارک غبار آلود ہو گیا اور آپ (یہ رجزیہ اشعار پڑھتے ہوئے) کہہ رہے تھے: اللہ کی قسم! اگر اللہ تعالیٰ کی مدد نہ ہوتی تو ہم ہدایت نہ پاتے، نہ صدقہ و خیرات کرتے اور نہ ہی نماز پڑھتے۔ (اے اللہ) تو ہم پر سیکینہ (سکون و اطمینان) نازل فرما، اور (کفار سے) لڑائی کے وقت ہمیں ثابت قدم رکھنا۔ یقیناً دشمن ہم پر ٹوٹ پڑے ہیں، جب وہ کوئی فتنہ برپا کرنا چاہتے ہیں تو ہم انکار کر دیتے ہیں (یعنی ان سے دبتے نہیں ہیں) اور آپ "آبَيْنَا آبَيْنَا" پر اپنی آواز بلند فرماتے۔

عَنْ أَنَسِ بْنِ مَالِكٍ أَنَّ أَصْحَابَ مُحَمَّدٍ صَلَّى اللَّهُ عَلَيْهِ وَسَلَّمَ
كَانُوا يَقُولُونَ يَوْمَ الْخَنْدَقِ:

نَحْنُ الَّذِينَ بَايَعُوا مُحَمَّدًا
عَلَى الْإِسْلَامِ مَا بَقِينَا أَبَدًا
وَالنَّبِيُّ صَلَّى اللَّهُ عَلَيْهِ وَسَلَّمَ يَقُولُ:
اللَّهُمَّ إِنَّ الْخَيْرَ خَيْرُ الْآخِرَةِ
فَاغْفِرْ لِلْأَنْصَارِ وَالْمُهَاجِرَةِ

(صحیح بخاری ج ۲ ص ۵۸۸، صحیح مسلم ج ۲ ص ۱۱۳)

حضرت انس رضی اللہ عنہ بیان کرتے ہیں کہ حضرت محمد صلی اللہ علیہ وسلم کے صحابہ کرام جنگ خندق کے دن یہ کہہ رہے تھے: ہم وہ لوگ ہیں جنہوں نے محمد صلی اللہ علیہ وسلم کے دست مبارک پر اس بات پر بیعت کی ہے کہ تاحیات اسلام کی سربلندی اور اس کی بقا کی خاطر لڑتے رہیں گے اور

نبی کریم صلی اللہ علیہ وسلم (شمع توحید کے پروانوں اور جانبازوں کی جانثاری کے جذبہ کو دیکھ کر) کہہ رہے تھے: اے اللہ! بھلائی تو صرف آخرت کی بھلائی ہے، پس اے اللہ تو انصار و مہاجرین کو بخش دے۔

معلوم ہوا کہ حکمت و دانائی اور وعظ و نصیحت پر مشتمل اشعار کو حضور صلی اللہ علیہ وسلم نہ صرف پسند فرماتے اور سنتے تھے بلکہ کبھی کبھار پڑھ بھی لیا کرتے تھے۔

جس نظم کا مضمون بُرا ہو اس کا پڑھنا اور سننا حرام ہے

حضرت مخدوم سید علی ہجویری المعروف داتا گنج بخش رحمۃ اللہ علیہ فرماتے ہیں: مشائخ کا طریقہ یہ ہے کہ وہ فرمان رسول صلی اللہ علیہ وسلم سے استفادہ کرتے ہیں، آپ ﷺ نے فرمایا: شعر ایک ایسا کلام ہے کہ جس کا اچھا (حصہ) اچھا ہے اور بُرا (حصہ) بُرا ہے، جس بات کا سننا نثر میں حلال ہے مثلاً حکمت، نصائح، آیات الہی میں استدلال اور حق کے دلائل میں غور و فکر کرنا وغیرہ وغیرہ تو اس کا نظم میں سننا بھی حلال اور جائز ہے۔ مختصر یہ کہ جس طرح فتنہ پھیلانے والے حُسن پر نظر ڈالنا حرام ہے اسی طرح کی نظم و نثر کو بھی سننا حرام ہے۔ اگر کوئی شخص سماع شعر کو مطلق حلال و جائز سمجھتا ہے تو وہ کفر و بے دینی میں مبتلا ہے اور جو شخص یہ کہے کہ میں حسن صورت میں حسن خدا کا جلوہ دیکھتا ہوں اور طلب حق کرتا ہوں کیونکہ آنکھ اور کان محل عبرت ہیں اور علم کا ذریعہ ہیں تو دوسرا شخص یہ بھی کہہ سکتا ہے کہ میں چھوٹا (ہاتھ لگاتا) ہوں اور چھونے سے عبرت و نصیحت حاصل ہوتی ہے، ایسی صورت میں تو شریعت کا ظاہر بالکل باطل ہو جائے گا، حالانکہ رسول اللہ صلی اللہ علیہ وسلم نے فرمایا: دونوں آنکھیں (غیر محرم کے دیکھنے سے) زنا کرتی ہیں، چنانچہ دیکھنے و چھونے سے شرعی حکم ساقط ہو جائے گا اور یہ ظاہر گمراہی ہے۔

(کشف المحجوب اردو ص ۵۶۲)

مذکورہ عبارت کی روشنی میں یہ بات واضح ہو گئی کہ جو نظم و گیت اور اشعار مذموم و فحش قسم کے مضمون پر مشتمل ہوں، ان کا گانا اور پڑھنا حرام ہے اسی طرح ان کا سننا بھی حرام ہے۔

سمع (قوالی) و آلاتِ موسیقیہ

سمع کے لغوی معنی مطلقاً ”سننے“ کے ہیں، سنا جانے والا کلام خواہ شرکی صورت میں ہو یا نظم کی صورت میں ہو، خواہ اچھے مضمون پر مشتمل ہو یا فبیح و مذموم مضمون پر مشتمل ہو۔

تصوف کی اصطلاح میں وعظ و نصیحت، حکمت و دانائی پر مشتمل اور اللہ تعالیٰ اور اس کے رسول صلی اللہ علیہ وسلم سے عشق و محبت سے متعلق پاکیزہ منظوم کلام کے سننے کو سماع کہا جاتا ہے، جسے عرف عام میں قوالی کہا جاتا ہے، کلام سنانے والے کو قوال کہا جاتا ہے اور اس مقصد کے لیے جو محفل منعقد ہوتی ہے اسے محفل سماع کہا جاتا ہے۔

حکمت و دانائی، وعظ و نصیحت اور حقیقت و معرفت پر مبنی منظوم کلام اور اللہ تعالیٰ اور اس کے رسول صلی اللہ علیہ وسلم سے عشق و محبت پر ابھارنے والے حمدیہ و نعتیہ اشعار پڑھنا، سننا اور اس مقصد کے لیے خصوصی محفل کا (پاکیزہ ماحول میں) اہتمام کرنا حضراتِ صوفیاء کرام رحمہ اللہ تعالیٰ علیہم اجمعین کا ذوق و مشرب اور معمول رہا ہے، اور بعض اربابِ ذوق و وجد کی غذا ہی سماع (قوالی) رہی ہے، اور وہ حضرات اسی سماع کے ذریعہ قرب و وصال کی منزلیں طے کرتے رہے، اور ان کی محفل سماع ہر قسم کی خرافات و لغویات، غیر شرعی حرکات اور آلاتِ موسیقی جیسی قباحتوں سے پاک و صاف ہوتی تھی، پابندیِ شریعت کا خاص لحاظ تھا، اور صوفیاء کرام نے سماع (قوالی) کو بعض شرائط کے ساتھ مشروط کر دیا تھا۔ (جن کی تفصیل آگے آرہی ہے)

مگر جعلی پیروں، بناوٹی صوفیوں، خالص ہوا و نفس پرست، ناخلف و ناعاقبت اندیش اور شریعت و طریقت سے کوسوں دور افراد نے شیطان کی پیروی میں اپنی نفسانی

خواہشات کو پورا کرنے اور سادہ لوح مسلمانوں کو سیدھی راہ سے بھٹکانے کے لیے قوالی میں رقص و ناچ، تالیوں، مزامیر (آلاتِ موسیقی) اور دیگر ایسی خرافات و محرمات کو شامل کر لیا جن کا صوفیاء کرام کی سماع اور محفل سماع سے دور کا واسطہ بھی نہیں ہے، مزید ظلم یہ کہ ان ظالموں نے قوالی میں شامل قبیح امور کو حضرات ارباب صدق و صفا کی طرف منسوب کر دیا جو ان پاک ہستیوں پر بہت بڑا بہتان ہے۔

مروجہ قوالی صوفیاء کرام کی نظر میں

حضرت مخدوم سید علی ہجویری المعروف داتا گنج بخش رحمۃ اللہ تعالیٰ علیہ فرماتے ہیں:

اہل علم محقق بھی بہت سے دعوے کرتے ہیں اور انہوں نے سریلی آوازوں کو باہم ملانے کے لیے کتابیں بھی تصنیف کی ہیں اور الحان و ترنم کو بڑی اہمیت دی ہے، ان کے نظریات کی ترجمانی آج مزامیر (آلاتِ موسیقی) سے ہوتی ہے جو خواہش نفس اور بیہودگی کے لیے تیار کیے گئے ہیں، جن سے شیطان کی پیروی ہوتی ہے۔

(کشف المحجوب (اردو) ص ۵۶۳)

نیز فرماتے ہیں:

جبکہ آج گمراہوں کا ایک گروہ بدکاروں کے سماع (قوالی) میں حاضر ہوتا ہے اور کہتا ہے کہ ہم حق کی وجہ سے سماع کرتے ہیں، فاسق لوگ ان کے ہم خیال ہو جاتے ہیں اور سماع کے سلسلہ میں فسق و فجور میں زیادہ تر حریص بن جاتے ہیں حتیٰ کہ وہ خود بھی ہلاک ہو جاتے ہیں اور اپنے متعلقین کو بھی تباہ کر دیتے ہیں۔ (کشف المحجوب (اردو) ص ۵۷۴)

شیخ الشیوخ حضرت شہاب الدین سروردی علیہ الرحمۃ فرماتے ہیں:

لیکن چونکہ اس دور میں اس (قوالی) کی وجہ سے بہت سے فتنے رونما ہو گئے ہیں، اور سماع (قوالی) کی پاکیزگی ان فتنوں کے باعث زائل ہو گئی ہے اور ابنائے زمانہ میں اس کا ذوق و شوق اس قدر بڑھ گیا ہے کہ اعمالِ حسنہ میں انہوں نے کمی کر دی ہے اور

لوگوں کی حالتیں اس قدر بگڑ گئی ہیں کہ سماع کی محفلیں بڑی کثرت سے قائم ہونے لگی ہیں، نوبت یہاں تک پہنچ گئی ہے کہ بعض لوگ تو ان اجتماعات میں کھانا کھلاتے ہیں، اب دلی رغبت کے حصول کے لیے یہ اجتماع منعقد نہیں ہوتا جیسا کہ مخلص درویشوں کا طریقہ تھا، بلکہ اب تو محض نفسانی خواہشات کی تحریک اور سیر تماشے کے لیے ایسے اجتماعات ہوتے ہیں جس کے نتیجہ میں مریدوں کی روحانی ترقی منقطع ہو گئی ہے اور اب اس طریقے سے سوائے تضحیح اوقات کے اور کچھ حاصل نہیں ہوتا اور مزید برآں یہ کہ اس سے لطف عبادت بھی گھٹ گیا ہے، اب ایسے اجتماعات کا مقصد نفسانی خواہشات سے محظوظ اور عیش و عشرت سے لطف اندوز ہونے کے سوا اور کچھ نہیں ہے، پس ایسا اجتماع اور ایسی محفل سماع ارباب صدق و صفا کی نظر میں ناجائز و مردود ہے۔

(عوارف المعارف (اردو) ص ۳۳۶)

آلاتِ موسیقی و سماع فقہاء کرام کی نظر میں

علامہ قرطبی علیہ الرحمۃ فرماتے ہیں:

لیکن آج کل صوفیوں نے آلاتِ موسیقی (سازوں) کے ساتھ قوالی سننے کی جو بدعت اختیار کر لی ہے اور اس کو دائمی معمول بنایا ہوا ہے، یہ حرام ہے۔

فاما ابتدعه الصوفیۃ
الیوم من الادمان علی سماع
المغانی بالالات المطربة من
الثبابات والطار والمعازف
والاوتار فحرام۔

(الجامع لاحکام القرآن ج ۱۴ ص ۵۶)

علامہ عینی حنفی علیہ الرحمۃ فرماتے ہیں:

اور جاہل صوفیوں نے موسیقی میں جو بدعات اختیار کر لی ہیں ان کا کوئی اعتبار نہیں ہے، کیونکہ جب تم موسیقی میں ان

ولا اعتبار كما ابدعته
الجهلة من الصوفیة فی
ذالك فانك اذا تحققت

اقوالہم فی ذالک ورایت
افعالہم وقت علی آثارہم
الزندقة منہم۔
کے اقوال پر غور کرو گے اور ان کے افعال
کو دیکھو گے تو ان میں زندیقی (بے دینی)
کے آثار پاؤ گے۔

(عمدة القاری ج ۶ ص ۲۷۱)

حضرت ملا نظام الدین علیہ الرحمۃ فرماتے ہیں:

السمع والقول والرقص
الذی یفعلہ المتصوفہ فی
زماننا حرام لا یجوز القصد
الیہ والجلوس علیہ۔
قوالی سننا اور گانا، اور ہمارے زمانہ کے
’ بناوٹی صوفیوں کا ناچنا حرام ہے وہاں جانا اور
وہاں بیٹھنا جائز نہیں ہے۔

(فتاویٰ عالمگیری ج ۵ ص ۳۵۲)

حضرت مولانا امجد علی اعظمی علیہ الرحمۃ لکھتے ہیں:

متصوفہ زمانہ (بناوٹی صوفی) کہ مزامیر (آلات موسیقی) کے ساتھ قوالی سنتے ہیں،
اور کبھی اچھلتے کودتے اور ناچنے لگتے ہیں، اس قسم کا گانا بجانا ناجائز ہے، ایسی محفل میں جانا
اور وہاں بیٹھنا ناجائز ہے، مشائخ سے اس قسم کے گانے کا کوئی ثبوت نہیں، جو چیز مشائخ
سے ثابت ہے وہ فقط یہ ہے کہ اگر کسی نے ان کے سامنے کوئی ایسا شعر پڑھ دیا جو ان کے
حال و کیف کے موافق ہے تو ان پر کیفیت و رقت طاری ہو گئی اور بے خود ہو کر کھڑے
ہو گئے اور اس حال و رفتگی میں ان سے حرکات غیر اختیاریہ صادر ہوئے اس میں کوئی
حرج نہیں، مشائخ و بزرگان دین کے احوال اور ان متصوفہ کے حال و قال میں زمین و
آسمان کا فرق ہے، یہاں مزامیر (آلات موسیقی) کے ساتھ محفلیں منعقد کی جاتی ہیں جن
میں فساق و فجار کا اجتماع ہوتا ہے، نااہلوں کا مجمع ہوتا ہے، گانے والوں (قوالوں) میں اکثر
بے شرع ہوتے ہیں، تالیاں بجاتے ہیں اور مزامیر کے ساتھ گاتے ہیں اور خوب اچھلتے
کودتے ہیں، ناچتے تھرکتے ہیں اور اس کا نام حال رکھتے ہیں، ان حرکات کا صوفیائے کرام
کے احوال سے کیا نسبت، یہاں سب چیزیں اختیاری ہیں، وہاں بے اختیاری تھیں۔

(بہار شریعت ج ۱۶ ص ۱۱۱)

فقہاء کرام کی عبارات سے معلوم ہوا کہ قوالی فی نفسہ حرام نہیں ہے، بلکہ جائز و مستحب ہے کیونکہ اس میں اللہ تعالیٰ کی حمد و ثناء اور نعت رسول صلی اللہ علیہ وسلم اور دیگر وعظ و حکمت پر مشتمل کلام پڑھا جاتا ہے اور اس کلام کی تاثیر یہ ہوتی ہے کہ محبت کا جو جذبہ خفتہ اور پوشیدہ ہوتا ہے وہ اس محبت کی آگ کو بھڑکا دیتا ہے، لیکن اس میں شامل آلات موسیقیہ اور دیگر خرافات و غیر شرعی حرکات اس کے ناجائز و حرام ہونے کا سبب بنتے ہیں۔

اباحتِ قوالی کے لیے شرائط

علامہ ابن عابدین شامی علیہ الرحمۃ فرماتے ہیں:

وما یفعله متصوفہ زماننا
حرام لا یجوز القصد
والجلوس الیہ ومن قبلہم لم
یفعل کذاکک وما نقل انہ
علیہ السلام سمع الشعر لم
یدل علی اباحۃ الغناء ویجوز
حملہ علی الشعر المباح
المشتمل علی الحکمة
والوعظ (الی قولہ) ان کان
السمع سماع القرآن
والموعظة یجوز وان کان
سمع غناء فہو حرام باجماع
العلماء ومن اباحہ من
الصوفیة فلن تخلی عن

اور ہمارے زمانہ کے بناوٹی صوفی
(محفل سماع میں) جو حرکتیں کرتے ہیں وہ
حرام ہے، اسی لیے ان کے پاس جانا اور ان
کے پاس بیٹھنا جائز نہیں ہے، اور ان سے
پہلے لوگ ایسا نہیں کرتے تھے، اور حضور
صلی اللہ علیہ وسلم سے جو شعر سننا منقول
ہے وہ غناء کے مباح ہونے کی دلیل نہیں
ہے اور آپ ایسے مباح شعر سنتے جو وعظ و
حکمت (جیسے مضامین) پر مشتمل ہوتے
تھے۔ اور اگر سماع سے مراد قرآن اور وعظ
و نصیحت پر مشتمل کلام سننا ہو تو جائز ہے،
اور اگر اس سے مراد غناء (گانا) سننا ہو تو
باتفاق علماء حرام ہے، اور صوفیائے کرام
میں سے جس نے اس (سماع) کو مباح قرار

دیا ہے تو اس شخص کے لیے ہے جو لہو و لعب اور خرافات و نفس پرستی سے خالی ہو اور تقویٰ و پرہیزگاری سے اس کا دل مزین ہو اور سماع کی اس کو اس طرح ضرورت ہو جس طرح بیمار کو دوا کی ضرورت ہوتی ہے۔ اور اس (سماع کے جواز) کے لیے چھ شرائط ہیں: (۱) محفل سماع (قوالی) میں بے ریش لڑکے نہ ہوں۔ (۲) تمام حاضرین کا تعلق ایک ہی جنس سے ہو (ان میں کوئی فاسق و فاجر اور طالب دنیا نہ ہو اور نہ ہی کوئی عورت ہو)۔ (۳) قوال کی نیت خالص ہو، اس کی غرض حصول اجرت و نذرانہ نہ ہو۔ (۴) محفل سماع میں شریک لوگ کھانے پینے (اور لنگر وغیرہ) کی غرض سے نہ آئے ہوں۔ (بلکہ ثواب کی نیت سے شریک ہوئے ہوں) (۵) جب تک مغلوب الحال نہ ہوں (واقعی وجد طاری ہو جائے) اس وقت تک کھڑے نہ ہوں (اور اس میں رقص و ناچ اور غیر شرعی حرکات نہ ہوں) (۶) اور وجد کی کیفیت طاری ہو تو حقیقتاً ہو، ریاکاری اور بناوٹ نہ ہو۔ اور حاصل بحث یہ ہے کہ ہمارے زمانہ میں سماع (قوالی) کی رخصت و اجازت نہیں ہے، کیونکہ حضرت جنید رحمہ اللہ تعالیٰ سے اپنے زمانہ

اللہو و تحلی بالتقوی
 واحتاج الی ذالک احتیاج
 المريض الی الدواء ولہ شرائط
 ستة ان لا یكون فیہم امردان
 تكون جماعتہم من
 جنسہم وان تكون نية القوال
 الاخلاص لا اخذ الاجر والطعام
 وان لا تجتمعوا لاجل طعام او
 فتوح وان لا یقوموا الا
 مغلوبین وان لا یظہروا وجدا
 الا صادقین والحاصل انه لا
 رخصة فی زماننا لان الجنید
 رحمہ اللہ تعالیٰ تاب عن
 السماع فی زمانہ۔

(رد المحتار ج ۵ ص ۲۳۶)

میں (مذکور شرائط کے مفقود ہونے کی بناء پر) قوالی سے توبہ کر لی تھی۔

شیخ علی بن محمد جاندار علیہ الرحمہ نے، جو حضرت نظام الاولیاء کے خلفاء میں سے ہیں ”درد نظامیہ“ میں لکھا ہے:

شیخ نظام الدین اولیاء قدس سرہ کہتے ہیں کہ سماع کی چار قسمیں ہیں: حلال، حرام، مکروہ اور مباح۔ ان میں سے مباح کے لیے کچھ شرطیں ہیں:

(۱) معنی مرد کامل ہو، نہ امرد (بے ریش لڑکا) ہو، نہ عورت۔

(۲) سماع (قوالی سننے والا) اللہ والا ہو، نفس پرست نہ ہو۔

(۳) گائی جانے والی قوالی کا مضمون فحش اور ناجائز نہ ہو۔

(۴) سماع (قوالی) کے ساتھ آلات موسیقی اور باجے نہ ہوں۔

(اسلام اور موسیقی بحوالہ السنۃ الجلیہ ص ۳۳۵)

فقہاء کرام و بزرگان دین نے قوالی کے سننے کو جن شرائط کے ساتھ مشروط کیا ہے، حقیقت یہ ہے مروجہ قوالی میں ان میں سے ایک بھی شرط نہیں پائی جاتی، بلکہ مزید کئی برائیاں اس میں شامل ہو کر اس کا حصہ بن گئی ہیں۔ لہذا نتیجتاً یہ ثابت ہوا کہ موجودہ زمانہ کی قوالی سنا جائز نہیں ہے۔ البتہ اگر اس وقت بھی مذکور شرائط پائی جائیں تو اس کے جواز و استحباب میں کوئی شبہ نہ ہوگا۔

قوالی کے متعلق مولانا احمد رضا خان صاحب کا فتویٰ

ایسی قوالی (جو آلات موسیقی کے ساتھ گائی جائے) حرام ہے، اور ان سب کا گناہ ایسا عرس کرنے والوں اور قوالوں پر ہے۔ حضور سید عالم صلی اللہ علیہ وسلم فرماتے ہیں۔ لیکونن فی امتی اقوام یستحلون الحر والحریر والخمر والمعازف ضرور میری امت میں وہ لوگ ہونے والے ہیں جو حلال ٹھہرائیں گے عورتوں کی شرمگاہ یعنی زنا اور ریشمی کپڑوں اور شراب اور باجوں کو۔۔۔ کاش آدمی گناہ کرے اور

گناہ جانے، اقرار لائے اصرار سے باز آئے، لیکن یہ تو اور بھی سخت ہے کہ ہوس بھی پالے اور الزام بھی ٹالے، اپنے لیے حرام کو حلال بنالے، پھر اسی پر بس نہیں بلکہ معاذ اللہ اس کی تہمت محبوبانِ خدا، اکابر سلسلہ عالیہ چشت قدست اسرار ہم کے سردھرتے ہیں، نہ خدا سے خوف نہ بندوں سے شرم کرتے ہیں، حالانکہ خود حضور محبوب الہی سیدی و مولائی نظام الحق والدین سلطان الاولیاء رضی اللہ تعالیٰ عنہ و عنہم و عنابہم فوائد الفوائد شریف میں فرماتے ہیں: ”مزا میر حرام است۔“ (یعنی آلاتِ موسیقی حرام ہے) مولانا فخر الدین زرا دی خلیفہ حضور سیدنا محبوب الہی رضی اللہ تعالیٰ عنہما نے حضور کے زمانہ مبارک میں خود حضور کے حکمِ احکم سے مسئلہ سماع (قوالی) میں رسالہ ”کشف القناع عن اصول السماع“ تحریر فرمایا: اس میں صاف ارشاد ہے کہ:

ہمارے مشائخ کرام رضی اللہ عنہم کا	اما سماع مشائخنا رضی
سماع (قوالی) اس مزا میر (سازوں) کے بہتان	اللہ تعالیٰ عنہم فبرئ عن
سے بری ہے، وہ صرف قوال کی آواز ہے	ہذہ التهمة وهو مجرد صوت
ان اشعار کے ساتھ جو کمال صنعت الہی	القوال مع الاشعار المشعرة
سے خبر دیتے ہیں۔	من کمال صنعة اللہ تعالیٰ۔

لہ انصاف! اس امام جلیل خاندان عالی چشت کا یہ ارشاد مقبول ہو گا یا آجکل کے مدعیان خامکار کی تہمت بے بنیاد ظاہرۃ الفساد۔ لاحول ولا قوۃ الا باللہ العلی العظیم۔

سیدی مولانا محمد بن مبارک بن محمد علوی کرمانی مرید حضور پر نور شیخ العالم فرید الحق والدین گنج شکر و خلیفہ حضور سیدنا محبوب الہی رضی اللہ تعالیٰ عنہم کتاب مستطاب سیر الاولیاء میں فرماتے ہیں:

حضرت سلطان المشائخ قدس	حضرت سلطان المشائخ قدس
یعنی حضرت سلطان المشائخ قدس	سرہ العزیزی فرمود کہ چندیں چیزیں باید
اللہ سرہ العزیز فرماتے تھے کہ چند شرائط	تا سماع مباح می شود مسموع و مستمع و مسموع
ہوں تو سماع مباح ہوگا۔ کچھ شرطیں سنانے	و آلاء سماع مسموع یعنی گویند مرد تمام باشد
والے میں، کچھ سننے والے میں، کچھ اس	

کلام میں جو سنائی جائے، کچھ آلہ سماع میں یعنی سنانے والا کامل مرد ہو چھوٹا لڑکانہ ہو اور عورت نہ ہو۔ سننے والا یاد خدا سے غافل نہ ہو۔ اور جو کلام پڑھی جائے فحش اور تمسخرانہ انداز کی نہ ہو۔ اور آلات سماع یعنی مزامیر جیسے سارنگی اور رباب وغیرہ چاہیے کہ ان چیزوں میں سے کوئی موجود نہ ہو۔ اس طرح کا سماع (قوالی) حلال ہے۔

کودک نباشد و عورت نباشد و مستمع آنکہ فی شنود از یاد حق خالی نباشد و مسموع آنچه بگویند فحش و مسخرگی نباشد و آلہ سماع مزامیر است چوں چنگ و رباب و مثل آن می باید کہ در میان نباشد ایس چنین سماع حلال است۔

مسلمانو! یہ فتویٰ ہے سرور و سردار سلسلہ عالیہ چشت حضرت سلطان الاولیاء رضی اللہ عنہ کا۔ کیا اس کے بعد بھی مفسریوں کو منہ دکھانے کی گنجائش ہے؟ نیز سیر الاولیاء شریف میں ہے:

یکے بخدمت حضرت سلطان المشائخ عرضداشت کہ دریں روز ہا بعضے از درویشاں آستانہ دار در مجمعے کہ چنگ و رباب و مزامیر بود رقص کردند، فرمود نیکو نہ کردہ اند آنچه نہ مشروع است ناپسندیدہ است بعد ازاں یکے گفت چوں ایس طائفہ ازاں مقام بیروں آمدند باایشاں گفتند کہ شاپچہ کردید در اں جمع مزامیر بود سماع چگونہ شنیدید و رقص کردید ایشاں جواب دادند کہ ما چناں مستغرق سماع بودیم کہ ندانستیم کہ ایس جا مزامیر است یا نہ۔ حضرت سلطان المشائخ فرمود ایس جواب ہم چیزے

ایک آدمی نے حضرت سلطان المشائخ کی خدمت میں عرض کی کہ ان ایام میں بعض آستانہ دار درویشوں نے ایسے مجمع میں جہاں چنگ و رباب اور دیگر مزامیر تھے رقص کیا۔ فرمایا انہوں نے اچھا کام نہیں کیا جو چیز شرع میں ناجائز ہے ناپسندیدہ ہے۔ اس کے بعد ایک نے کہا جب یہ جماعت اس مقام سے باہر آئی، لوگوں نے ان سے کہا کہ تم نے یہ کیا کیا؟ وہاں تو مزامیر تھے تم نے سماع کس طرح سنا اور رقص کیا؟ انہوں نے جواب دیا کہ ہم اس طرح سماع میں مستغرق تھے کہ ہمیں یہ معلوم ہی نہیں ہوا کہ یہاں مزامیر (آلات موسیقی) ہیں

نہیں، سلطان المشائخ نے فرمایا: یہ جواب
کچھ نہیں، اس طرح تو تمام گناہوں کے
متعلق کہہ سکتے ہیں۔

مسلمانو! کیسا صاف ارشاد ہے کہ مزامیر ناجائز ہے اور اس عذر کا کہ ہمیں
استغراق کے باعث مزامیر کی خبر نہ ہوئی۔ کیا مسکت جواب عطا فرمایا کہ ایسا حیلہ ہر گناہ
میں چل سکتا ہے۔ شراب پئے اور کہہ دے شدت استغراق کے باعث ہمیں خبر نہ ہوئی
کہ شراب ہے یا پانی۔ زنا کرے اور کہہ دے غلبہ حال کے سبب ہمیں تمیز نہ ہوئی کہ
جو رو ہے یا بیگانی۔ اسی میں ہے:

حضرت سلطان المشائخ فرمود من حضرت سلطان المشائخ نے فرمایا میں
منع کردہ ام کہ مزامیر و محرمات در میان نے منع کر رکھا ہے کہ مزامیر اور دیگر
نباشد، الخ۔ محرمات در میان نہ ہوں۔

(الی قولہ) باختصار مسلمانو! جو ائمہ طریقت اس درجہ احتیاط فرمائیں کہ تالی کی
صورت کو ممنوع بتائیں، وہ اور معاذ اللہ مزامیر کی تہمت، اللہ انصاف کیسا ضبط بے ربط ہے۔
اللہ تعالیٰ اتباع شیطان سے بچائے اور ان سچے محبوبانِ خدا کا سچا اتباع عطا
فرمائے۔ آمین الہ الحق آمین بجاہم عندک آمین۔ والحمد لله رب
العالمین۔ کلام یہاں طویل ہے اور انصاف دوست کو اسی قدر کافی۔ واللہ
الہادی۔ واللہ تعالیٰ اعلم۔

(فتاویٰ رضویہ ج ۱۰ ص ۱۹۹، ۲۰۰، احکام شریعت حصہ اول ص ۷۵ تا ۸۰)

نیز اعلیٰ حضرت علیہ الرحمۃ ایک سوال کے جواب میں فرماتے ہیں:

خالی قوالی جائز ہے اور مزامیر (آلات موسیقیہ) حرام زیادہ غلو اب مستسبان سلسلہ
عالیہ چشتیہ کو ہے اور حضرت سلطان المشائخ محبوب الہی رضی اللہ تعالیٰ عنہ فوائد الفوائد
شریف میں فرماتے ہیں: ”مزامیر حرام است۔“ (آلات موسیقی حرام ہے)۔ حضرت
مخدوم شرف الملت والدین یحییٰ منیری قدس سرہ نے مزامیر کو زنا کے ساتھ شمار کیا ہے۔

(احکام شریعت حصہ دوم ص ۱۶۸)

اعلیٰ حضرت علیہ الرحمۃ کے مذکور تفصیلی و مدلل اور محقق فتویٰ کا حاصل یہ ہے کہ مروجہ قوالی جو آلات موسیقیہ کے ساتھ گائی جاتی ہے حرام ہے۔ ایسی قوالی گانے والے، سننے والے اور اس محفل کا اہتمام کرنے والے سب گنہگار ہوتے ہیں۔ قوالی کے جواز کے لیے چند شرائط ضروری ہیں، اگر ان میں سے ایک شرط بھی مفقود ہوگی تو قوالی ناجائز ہوگی۔

(۱) قوالی سنانے والا کامل مرد ہو یا بس صورت کہ مرد ہو، شریعت مطہرہ کا مکمل پابند ہو، گائے جانے والے کلام کو اچھی طرح سمجھتا ہو اور حلال و حرام کی تمیز رکھتا ہو۔

(۲) قوالی سنانے والا (بے ریش) لڑکانہ ہو اور نہ ہی عورت ہو، کیونکہ ان کی طرف دیکھنا اور ان کی آواز سنانا باعث فتنہ ہے۔

(۳) قوالی میں جو کلام پڑھا جا رہا ہو اس میں بیہودگی و مسخرہ پن نہ ہو اور نہ ہی محرمات کا ذکر ہو بلکہ محمود مضامین پر مشتمل ہو۔

(۴) قوالی سننے والے بھی اللہ تعالیٰ کی یاد سے غافل نہ ہوں بلکہ وہ شریعت کے پابند ہوں اور کلام کے مفہوم کو خوب جانتے ہوں۔

(۵) قوالی میں جو کلام پڑھا جا رہا ہو وہ بغیر آلات موسیقی کے ہو۔

چنانچہ قوالی میں اگر مذکور شرائط پوری پائی جائیں تو قوالی پڑھنا اور سنانا جائز ورنہ ناجائز۔ اور بزرگانِ دین سے جو قوالی سنانا منقول ہے وہ انہیں شرائط کے ساتھ ہے اور جن بزرگوں کی طرف مروجہ قوالی کو منسوب کیا جاتا ہے یہ غلط و بے بنیاد اور ان پر بہت بڑا بہتان ہے، کیونکہ ان کا واضح قول ہے کہ ”مزا میر حرام است۔“ یعنی آلات موسیقی حرام ہے، جبکہ مروجہ قوالی میں دیگر خرافات و محرمات کے علاوہ آلات موسیقی بھی شامل ہے، بلکہ اس کا لازمی جز ہے اور اس کے بغیر قوالی میں رنگینی پیدا نہیں ہوتی۔

بحث و نظر

محدثین و فقہاء کرام اور بزرگانِ دین نے اپنے اپنے زمانہ میں سماع (قوالی) میں جو

قباحتیں اور خرافات ملاحظہ فرمائیں ان کے پیش نظر قوالی گانے اور سننے سے منع کر دیا، اور اس کی حرمت کا فتویٰ دے دیا، حالانکہ ان کا زمانہ موجودہ دور سے کہیں بہتر تھا۔ اور قوالی میں جس قدر عصر حاضر میں بدعات و لغویات اور فسق و فجور کا جم غفیر ہے اس وقت نہ تھا اور قوالی میں دیگر قباحتوں کے علاوہ آلاتِ موسیقیہ کی قباحت سرفہرست ہے، جس کو فقہاء و بزرگان نے قوالی کی حرمت کی سب سے بڑی علت قرار دیا ہے، کیونکہ آلاتِ موسیقیہ کی حرمت پر بکثرت احادیث صحیحہ و آثار صحابہ وارد ہیں اور اس کی حرمت پر تمام امت کا اجماع و اتفاق ہے، اور اس میں (سوائے ہوا پرست کے) کسی کا اختلاف نہیں ہے۔ (جس کی مدلل تفصیل گزر چکی ہے)

چنانچہ فقہاء کرام نے صراحت و وضاحت فرمائی ہے کہ آلاتِ موسیقیہ کے ساتھ پڑھی جانے والی نظم (جو وعظ و نصیحت پر مشتمل ہو) کی وجہ حرمت و ممانعت ان سازوں کی وجہ سے ہے، نہ کہ کلام محمود کی وجہ سے۔

علامہ ابن عابدین شامی علیہ الرحمۃ فتح القدر کے حوالہ سے لکھتے ہیں:

نعم اذا قيل ذالك على	ہاں جب گانے بجانے کے آلات کے
الملاهي امتنع وان كان	ساتھ نظم پڑھی جائے تو منع ہے، خواہ اس
مواعظ وحكما للآلات	میں وعظ و حکمت کی باتیں ہوں، اور یہ
نفسها لا لذالك التغنى -	ممانعت ان آلات کی وجہ سے ہے، اس نظم
(ردالمحتار ج ۵ ص ۲۳۶)	کی وجہ سے نہیں ہے۔

مرقومہ عبارت کی روشنی میں یہ بات بالکل عیاں ہو گئی کہ پڑھا جانے والا کلام محمود (مثلاً وعظ و حکمت اور حمد و نعت پر مبنی منظوم کلام) اگر آلاتِ موسیقیہ کی دھن کے ساتھ ہو گا تو اس کا پڑھنا اور سننا ان آلات کی وجہ سے ناجائز ہو گا نہ کہ نفس کلام کی وجہ سے۔

یاد رہے کہ مروجہ قوالی میں قوالوں اور سامعین و حاضرین کی کھینچی جانے والی تصویروں اور بنائی جانے والی ویڈیو فلموں کی قباحت نے اس کی حرمت کو مزید بڑھا دیا ہے۔

اور فقہاء کرام و بزرگانِ دین نے قوالی کے سننے کو جن شرائط کے ساتھ مشروط کیا ہے اور ان کے بغیر اس کو ناجائز و حرام کہا ہے، دورِ جدید کی قوالی میں وہ تمام شرائط تو کجا ایک شرط بھی نہیں پائی جاتی، بلکہ مزید کئی قبیح امور اس کا لازمی جز بن چکے ہیں۔

نیز جن بزرگانِ چشت کی طرف قوالی کو منسوب کیا جاتا ہے انہیں حضرات کا مشہور قول ہے کہ ”مزا میر حرام است۔“ (آلاتِ موسیقی حرام ہے) جیسا کہ اعلیٰ حضرت علیہ الرحمۃ کی نفیس تحقیق سے ثابت ہے۔ (جس کی تفصیل فتاویٰ رضویہ کے حوالہ سے گزر چکی ہے)

الغرض ہادیانِ شریعت و طریقت (دونوں) کے نزدیک دورِ حاضر کی قوالی سننا ناجائز و حرام ہے۔

اور سماع و موسیقی کے دلدادہ و شوقین اربابِ علم و دانش اور روحانی پیشواؤں کے لیے لمحہ فکریہ ہے۔

بہر کیف فرزندِ انِ اسلام اور خصوصاً علماء و مشائخ کو دورِ حاضر کی قوالی کے معاملہ میں سنجیدگی کے ساتھ سوچنا چاہیے، ہر حال میں اللہ تعالیٰ اور اس کے رسول صلی اللہ علیہ وسلم کے واضح اور روشن احکامات و فرامین کو مقدم و قابلِ عمل بنانا چاہیے، اور ان روشن چراغوں (سلفِ صالحین) کی اقتداء و پیروی کو باعثِ فخر و موجبِ فلاح دارین سمجھنا چاہیے جن کے پاکیزہ اقوال و اعمال کی درخشانیوں اور تابانیوں کے باعث صراطِ مستقیم منور ہے۔

رقص و ناچ و تالی بجانا اور

آلاتِ موسیقیہ کا بجانا کفار کا شعار ہے

علامہ ابن عابدین شامی علیہ الرحمۃ فرماتے ہیں:

الرقص والسخریۃ ناچنا، مذاق اڑانا، تالی بجانا، ستار کے تار

والتصفيق وضرب الاوتار من
الطنبور والبربط والرباب و
القانون والمزمار والصنج
والبوق فانها كلها مكروهة
لانهازي الكفار۔

بجانا، بربط سارنگی، رباب، قانون، بانسری
جھانجھن اور بگل بجانا مکروہ (تحریمی) ہے،
کیونکہ یہ کفار کا شعار ہے۔

(ردالمحتار ج ۵ ص ۲۷۹)

مولانا امجد علی اعظمی علیہ الرحمۃ لکھتے ہیں:

ناچنا، تالی بجانا، ستار، ایک تارہ، دو تارہ، ہارمونیم، چنگ، طنبورہ بجانا... اسی طرح
دوسری قسم کے باجے سب ناجائز ہیں۔ (بہار شریعت ج ۱۶ ص ۱۱۱)

رقص بے ہودہ اور لغو نعل ہے

حضرت سید علی ہجویری (المعروف داتا گنج بخش) علیہ الرحمۃ فرماتے ہیں:
واضح ہو کہ شریعت و طریقت دونوں میں رقص کی کوئی اصل نہیں ہے اور عقلاء
کا اتفاق ہے کہ رقص لہو اور کھیل ہے خواہ بکوشش ہو خواہ بے ہودگی سے ہو، لغو و باطل
ہے۔ کوئی ایک بزرگ بھی اسے پسند نہیں کرتا، نہ اس میں کسی نے غلو کیا ہے۔ الغرض
رقص شرعاً اور عقلاً تمام لوگوں کے لیے برا ہے اور یہ محال ہے کہ بزرگ لوگ ایسا
کریں۔ (کشف المحجوب (اُردو) ص ۵۸۳)

معلوم ہوا کہ رقص و ناچ وغیرہ جیسی لغو و بیہودہ حرکات میں مشغول رہنا اور
آلات موسیقی سے لطف اندوز ہونا، مسلمان کی شان و وقار کے خلاف ہے، اور یہ
کافروں کا شعار ہے، اور ان خرافات کو مذہب و تصوف کی طرف منسوب کرنا بہت بڑا
ظلم ہے۔

رقص و ناچ کے متعلق مولانا احمد رضا خان صاحب کا فتویٰ

رہا رقص اگر اس سے یہ متعارف ناچ مراد ہو تو مطلقاً ناجائز ہے، زنان فواحش کا ناچ ہے (اور متصوفہ زمانہ سے بھی بعید نہیں بلکہ معهود و معلوم و مشہور ہے) جب تو بہ نصوص قطعاً قرآنیہ حرام ہے، وقد موناہافی فتاونا، اب اسے مستحب و قربت جاننا درکنار مباح ہی سمجھنے پر صرافہ کفر کا الزام ہے، اور اگر کسکھوں کا ناچ نشنی و تکر یعنی لچکے توڑے کے ساتھ ہے جب بھی حرام ہے و موجب لعن ہے۔ اگر ایسا نہیں بلکہ صرف حرکات مضطربہ ہیں کہ خود موزوں نہ منکرات پر مشتمل نہ حالاً یا مآلاً فتنے کی طرف منجر، نہ اس کے فاعلین اہل بیہوشی و وقار بلکہ بازاری خفیف الحركات یو قر تو بایں ہمہ قیود بھی اس کا اقل مرتبہ یہ ہے کہ ایک قسم لہو و لغو، رد و باطل ہے۔ اور ہر باطل کا ادنیٰ درجہ مکروہ و ناجائز۔ (الی قولہ) طریقہ و حدیقہ میں ہے:

یعنی رقص و حرکات مضطربہ میں وہ خرافات شامل ہیں جن کا ارتکاب (بناوٹی) صوفی کرتے ہیں، اور یہ لوگ ان خرافات کو مذہب تصوف کی طرف منسوب کرتے ہیں، اور (مزید یہ کہ) وہ اس قسم کے گناہوں پر اڑے ہوئے ہیں، بلکہ وہ اس میں شدت اختیار کرتے ہیں کہ ان گناہوں کو بھی عبادت جانتے ہیں، چنانچہ ان کے حرام (گناہ) کو حلال (عبادت) جاننے کی وجہ سے ان کے کافر ہونے کا اندیشہ ہے۔

ویدخل فیہما الی فی الرقص والاضطراب (ما یفعلہ بعض الصوفیة) الذین ینسبون انفسہم الی مذہب التصوف وہم مصرون علی انواع الفسوق والفجور (بل اشد لانہم یفعلون علی اعتقاد العبادۃ فیخاف علیہم امر عظیم) وهو الکفر باستحلال الحرام۔

(ترجمہ از مولف)

(فتاویٰ رضویہ ج ۱۰ ص ۲۱۳)

آلاتِ موسیقی، قوالی اور رقص کے متعلق

مولانا محمد یوسف لدھیانوی کا فتویٰ

ساز اور آلات کے ساتھ گنا حرام ہے، خواہ گانے والا مرد ہو یا عورت، اور تنہا گائے یا مجلس میں، اسی طرح جو اشعار کفر و شرک یا کسی گناہ پر مشتمل ہوں، ان کا گانا بھی (گو آلات کے بغیر ہو) حرام ہے۔ البتہ مباح اشعار ایسے اشعار جو حمد و نعت یا حکمت و دانائی کی باتوں پر مشتمل ہوں ان کو ترنم کے ساتھ پڑھنا جائز ہے اور اگر عورتوں اور مردوں کا (مخلوط) مجمع نہ ہو تو دوسروں کو بھی سنانا جائز ہے، اگر عورت بھی تنہائی میں یا عورتوں میں ایسے اشعار ترنم سے پڑھے (جب کوئی مرد نہ ہو) جائز ہے۔ آج کل کے عشقیہ گیت کسی حکمت و دانائی پر مشتمل نہیں، بلکہ ان سے نفسانی خواہشات ابھرتی ہیں اور گناہ کی رغبت پیدا ہوتی ہے، اس لیے یہ قطعی حرام ہیں، عورتوں کے لیے بھی اور مردوں کے لیے بھی۔ حدیث میں ایسے ہی راگ گانے کے بارے میں فرمایا ہے کہ وہ دل میں نفاق پیدا کرتا ہے۔ نعتیہ اشعار کا پڑھنا، سنانا تو بہت اچھی بات ہے بشرطیکہ مضامین خلاف شریعت نہ ہوں، لیکن قوالی میں ڈھول، باجا اور آلات موسیقی کا استعمال ہوتا ہے یہ جائز نہیں۔ راگ کا سنانا شرعاً حرام اور گناہ کبیرہ ہے، شریعت کا مسئلہ جو آنحضرت صلی اللہ علیہ وسلم سے ثابت ہو وہ ہمارے لیے دین ہے۔ اور قوالی کی موجودہ صورت قطعاً خلاف شریعت اور حرام ہے، اور بزرگوں کی طرف اس کی نسبت کرنا بالکل غلط اور جھوٹ ہے۔ رقص حرام ہے۔ یہ لوگ خود بھی جانتے ہیں کہ رقص اور ڈانس کو ”ورزش“ کہہ کر اپنے آپ کو دھوکہ دے رہے ہیں، بالکل اسی طرح جیسے کوئی شراب کا نام شربت رکھ کر اپنے آپ کو فریب دینے کی کوشش کرے۔ طوائف (وغیرہ) کے ناچ اور گانے کے حرام ہونے میں کیا شبہ ہے؟ جو لوگ اس فعل کا ارتکاب کرتے ہیں اور جو لوگ قدرت کے باوجود منع نہیں کرتے وہ سب گنہگار ہیں، اہل علم کا کام زبان سے منع کرنا ہے، اور اہل حکومت کا کام زور اور طاقت سے منع کرنا ہے۔

(آپ کے مسائل اور ان کا حل جلد ۷ عنوان موسیقی و ڈانس)

قوالی اور اجنبیہ عورت کارڈیو، ٹی۔وی پر حمد و نعت پڑھنے اور سننے کے متعلق جامعہ نظامیہ کافتویٰ

استفتاء

کیا فرماتے ہیں علماء دین و مفتیان شرع متین اس مسئلہ میں کہ مروجہ قوالی مزامیر اور آلات موسیقی کے ساتھ گانا، اس کا سننا اور ایسی مجالس میں شریک ہونا، نیز یہ کہ اجنبی عورت کی آواز میں حمد و نعت آلات موسیقیہ کے بغیر جیسا کہ ریڈیو، ٹیلی وژن پر نشر ہوتی ہے ان کا سننا کیسا ہے۔

ویڈیو فلم بنانا اور بنوانا شرعاً کیسا ہے۔

الجواب بالصواب بتوفیق اللہ تعالیٰ

(۱) ایسی قوالی حرام ہے، حاضرین سب گنگار ہیں اور ان سب کا گناہ ایسا عرس کرنے والوں پر ہے اور قوالوں پر ہے۔ اور قوالوں کا گناہ بھی اس عرس کرنے والوں پر بغیر اس کے کہ عرس کرنے والے کے ماتھے قوالوں کا گناہ جانے سے قوالوں پر گناہ کی کچھ کمی آئے یا قوالوں کے ذمہ حاضرین کا وبال پڑنے سے حاضرین کے گناہ میں کچھ تخفیف ہو، نہیں بلکہ حاضرین میں ہر ایک پر اپنا پورا گناہ اور قوالوں پر اپنا گناہ الگ اور سب حاضرین کے برابر علیحدہ۔۔۔ الخ۔

(۲) حضور صلی اللہ علیہ وسلم نے ہر ذی رُوح کی تصویر بنانا، بنوانا، اعزازاً اپنے پاس رکھنا سب حرام فرمایا اور اس پر سخت سخت وعیدیں ارشاد فرمائیں۔ جاندار کی تصویر بنانا مطلقاً حرام ہے، دستی ہو یا عکسی۔ (فتاویٰ رضویہ جلد نمبر ۱۰)

(۳) آلاتِ موسیقیہ کے بغیر اجنبی عورت کی آواز میں حمد و نعت مردوں اور عورتوں کی مجلس میں اور اسی طرح ٹی۔وی پر سننا ناجائز ہے، درمختار میں ہے مردوں کے سامنے جو ان عورت کو چہرہ کھولنے سے منع کیا جائے گا کہ اس میں فتنہ کا خوف ہے۔ (فتاویٰ رضویہ جلد ۱۰) اسی طرح اجنبی مردوں کے سامنے چہرہ کھولے بغیر فقط آواز ظاہر کرنا بھی جائز نہیں۔

ارشاد باری تعالیٰ ہے: اور عورتیں زمین پر پاؤں زور سے نہ رکھیں کہ معلوم ہو جائے ان کا چھپا ہوا سنگار۔ اس آیت کے تحت مفسرین فرماتے ہیں کہ عورت کی آواز بھی اجنبی مردوں پر ظاہر کرنا جائز نہیں جیسا کہ تفسیر مظہری، روح المعانی وغیرہ میں ہے۔ واللہ تعالیٰ اعلم بالصواب۔

مفتی عبدالقیوم ہزاروی

جامعہ نظامیہ رضویہ لاہور

(۲۰۰۰-۷-۴)

حمد و ثناء اور قوالی کا آلاتِ موسیقی کے ساتھ

پڑھنے کے متعلق جامعہ اشرفیہ کا فتویٰ

باسمہ تعالیٰ

اہل شرع کا اس بارے میں کیا فتویٰ ہے؟ کہ موسیقی کا شرعی حکم کیا ہے؟ نیز کیا حمد یا ثناء یا قوالی کے ساتھ موسیقی جائز ہے؟ نیز قوالی کا شرعی حکم کیا ہے؟ بینوا وتوجروا۔ والسلام۔

الجواب حامدا ومصليا ومسلما .

موسیقی شرعاً حرام ہے اور مطلقاً حرام ہے۔

حمد باری تعالیٰ یا ثناء یا قوالی کے ساتھ اس کا استعمال حرمت کو بڑھا دیتا ہے، اور توہین باری تعالیٰ کے مترادف ہے۔ بلکہ ایمان سلب ہونے کا اندیشہ ہے۔ اور اس کی حرمت حدیث مبارکہ میں واضح ہے۔ ایک حدیث مبارکہ میں ارشاد ہے:

الغناء ينبت النفاق في القلب كما ينبت السماء الزرع.
فقاویٰ بزازیہ میں ہے:

استماع صوت الملاهی کضرب قصب ونحوہ حرام۔

ایک حدیث میں ہے: باجوں کا سننا گناہ ہے اور ایسی جگہ بیٹھنا فسق ہے، اور اس سے لذت لینا خدا کی ناشکری ہے۔

قوالی کے بارہ میں فتاویٰ عالمگیریہ میں ہے:

السمع والقول والرقص الذي يفعله المتصوفة في زماننا حرام
لا يجوز القصد اليه۔ (کفایہ المفتی ج ۹ ص ۱۹۶)

(یعنی قوالی گانا، سننا اور رقص کرنا جیسا کہ ہمارے زمانہ کے بناوٹی صوفی کرتے ہیں حرام ہے اور وہاں جانا بھی جائز نہیں ہے) مذکورہ بالا عبارت سے قوالی کی حرمت بھی ظاہر ہو گئی۔ فقط: واللہ تعالیٰ اعلم۔

عبداللہ یاسر عفی عنہ

دارالافتاء، جامعہ اشرفیہ نیلا گنبد لاہور

(یکم ربیع الثانی ۱۴۲۱ھ)

ریڈیو، ٹی وی، وی سی آر اور سینما کا حکم

علامہ غلام رسول سعیدی صاحب لکھتے ہیں:

آلاتِ موسیقی کا شرعی حکم معلوم ہونے کے بعد یہ واضح ہو گیا کہ جن جن امور

میں آلاتِ موسیقی کا دخل ہے وہ سب شرعاً حرام ہیں، مثلاً ریڈیو، ٹی وی، وی سی آر، سینما، ٹیپ ریکارڈر اور گراموفون کے وہ ریکارڈز جن میں آلاتِ موسیقی کی آواز ہو وہ سب شرعاً حرام ہیں، آلاتِ موسیقی کے پروگراموں کو عملی شکل دینا، ریکارڈ کرانا، ان ریکارڈز کا کاروبار کرنا، خرید و فروخت اور ان کا سنسب شرعاً حرام ہیں۔ خاص طور پر وہ نظمیں جن میں اللہ اور اس کے رسول کا ذکر ہو ان کو مزامیر کے ساتھ دھنوں پر گانا زیادہ مذموم ہے، کیونکہ اس طرح اللہ تعالیٰ اور اس کے رسول صلی اللہ علیہ وسلم کا ذکر ان سازوں پر کیا جاتا ہے جن کو نہ صرف اللہ اور اس کے رسول نے حرام کر دیا ہے بلکہ آپ نے ان کو مزامیر شیطان سے تعبیر فرمایا ہے۔ (العیاذ باللہ) اور جو لوگ اس کام کو عبادت کا درجہ دیتے ہیں ان کا حال زیادہ افسوس ناک ہے۔ ہمیں ہر حال میں آلاتِ موسیقی کی آواز سننے سے منع کیا گیا ہے اور آواز خواہ ریکارڈ شدہ ہو یا براہ راست سنی جائے، بحیثیت آواز کے اس میں کوئی فرق نہیں ہے۔ لیکن تجربہ اور مشاہدہ اس بات پر گواہ ہے کہ جس گھر میں ریڈیو، ٹی وی اور روڈیو ہو گا وہاں صرف ان جائز پروگراموں کو دیکھنے اور سننے تک معاملہ محدود نہیں رہے گا بلکہ گھر کے تمام یا بعض افراد ان پروگراموں کو بھی یقیناً دیکھیں گے اور سنیں گے جن کا دیکھنا اور سننا شرعاً جائز نہیں ہے، اور یہ بات عادتاً محال ہے کہ جس گھر میں ریڈیو یا ٹی وی یا وی سی آر ہو اور اس گھر کا کوئی فرد موسیقی پر مشتمل کوئی پروگرام دیکھے نہ سنے، اسی طرح دیگر مخرب اخلاق پروگراموں سے اجتناب بھی عادتاً محال ہے۔ (الاماشا اللہ! (شرح صحیح مسلم ج ۲ ص ۷۰۳، ۷۰۵)

مذموم مضامین پر مشتمل اشعار کی اقسام

مذموم گانوں اور اشعار کی دو قسمیں ہیں:

(۱) ایسے گانے اور اشعار جو موجب فسق و فجور ہوں۔

(۲) ایسے گانے اور اشعار جو باعث کفر و شرک ہوں۔

پہلی قسم کے گانے اور اشعار، گانے اور سننے والا فاسق و فاجر اور گناہ کبیرہ کا

مرتب ہو گا۔ اور دوسری قسم کے گانے اور اشعار، گانے اور سننے والا مرتد و مشرک ہو جائے گا۔

اور یہ واضح رہے کہ کفر و شرک سے بدتر کوئی گناہ نہیں ہے، اور خصوصاً اسلام کے بعد کفر میں لوٹنا (جسے ارتداد کہا جاتا ہے) باعتبار احکام سخت ترین ہے۔۔

نوٹ: مرتد اس شخص کو کہتے ہیں جو ضروریات دین میں سے کسی کا انکار کرے، زبانی یا عملی طور پر اس کا استہزاء، تمسخر اور مذاق کرے یا حقیر جانے۔ (جس کی تفصیل کتب فقہ میں موجود ہے)

اور مسلم قوم کے پاس سب سے بڑی دولت اور قیمتی سرمایہ ”ایمان“ ہے، چنانچہ اسلام و مسلم قوم کے سخت و بدترین دشمن ہندو بنیے نے جس طرح مسلم قوم کو نیست و نابود کرنے اور اسے صفحہ ہستی سے مٹانے کے لیے جدید قسم کا اسلحہ اور ایٹم بم ایجاد کیا ہے، اسی طرح اس عیار و چالاک قوم نے اپنی انتہائی عیارانہ دسیہ کاریوں سے مسلم قوم کے ”سرمایہ ایمان“ کو تباہ کرنے کے لیے کفریہ و شرکیہ گانوں کی صورت میں ”ایٹم بم“ تیار کیا ہے، جسے ”نور ایمان“ پر مسلسل برسایا جا رہا ہے۔

مسلم معاشرہ کی بے حسی

ہمارے مسلم معاشرہ میں اس حد تک بگاڑ پیدا ہو چکا ہے کہ اپنے قیمتی سرمایہ ایمان کی پرواہ کیے بغیر دشمن قوم (ہندو و یہود وغیرہ) کی تقلید و اتباع کو قابل فخر سمجھا جاتا ہے، اور ایمان کی تباہی کے لیے انہوں نے کفریہ و شرکیہ گانوں کی صورت میں جو خطرناک ترین اسلحہ تیار کر رکھا ہے، اسے بڑی رغبت اور ذوق شوق سے سینے سے لگایا (گایا اور سنا) جاتا ہے۔

چنانچہ اس ظالم قوم کے کفریہ و شرکیہ گانوں کے اشعار میں سے چند اشعار کو درج کیا جاتا ہے، تاکہ ہمارے مسلمان بھائی اپنے ایمان کی فکر کریں، عیار قوم کے خطرناک عزائم سے باخبر رہیں، غضب الہی کا نشانہ نہ بنیں اور ضلالت و گمراہی اور کفر و شرک کے

عمیق و تاریک اور تباہ کن گڑھوں میں گرنے سے محفوظ رہیں۔
نقل کفر، کفر نباشد۔

کفریہ و شرکیہ اشعار کے چند نمونے

تجھ کو دی صورت پری کی دل نہیں تجھ کو دیا
ملا خدا تو پوچھتا یہ ظلم تو نے کیوں کیا
خدا ظلم سے پاک ہے، اسے ظالم کہنا کھلا اور واضح کفر ہے۔
کسی پتھر کی مورت سے محبت کا ارادہ ہے
پرستش کی تمنا ہے عبادت کا ارادہ ہے
اللہ تعالیٰ کے سوا کسی بھی چیز کی پوجا اور عبادت کرنے والا کافر و مشرک ہوتا ہے۔
حسینوں کو آتے ہیں کیا کیا ہانے
خدا بھی نہ جانے تو ہم کیسے جانیں
خدا بھی آسمان سے جب زمیں پر دیکھتا ہوگا
میرے محبوب کو کس نے بنایا سوچتا ہوگا
پھولوں سا چہرہ تیرا کلیوں سی مسکان ہے
رنگ، روپ تیرا دیکھ کر قدرت بھی حیران ہے
ان اشعار میں اللہ تعالیٰ کی صفت علم کی نفی، صفت بصر (دیکھنے) کو محدود، صفت
تخلیق میں غیر کی شرکت و نقص اور حیرانگی جیسی خامی کا ذکر کیا گیا ہے جو واضح کفر و شرک
ہے، جبکہ اللہ تعالیٰ ان نقائص و عیوب سے منزہ اور پاک ہے۔
او میرے ربا ربا رے ربا یہ کیا غضب کیا
جس کو بنانا تھا لڑکی اسے لڑکا بنا دیا
بھولنا اللہ تعالیٰ کی شان کے لائق نہیں ہے، جو اللہ تعالیٰ کے بھولنے کا عقیدہ

رکھے وہ کافر ہے۔۔

میری نگاہ میں کیا بن کے آپ رہتے ہیں
قسم خدا کی خدا بن کے آپ رہتے ہیں
اس شعر میں غیر اللہ کو واضح طور پر خدا کہا گیا ہے جس کے کفر و شرک میں کوئی
شبہ نہیں ہے۔

اور اس قسم کے جو بھی گانے یا اشعار ہوں ان کو دلچسپی کے طور پر گانا، سننا اور
ریکارڈ کرنا، کرنا سخت حرام اور باعث کفر و شرک ہے۔

لہذا مسلمانوں کو چاہیے کہ ہر اس گانے یا اشعار سے مکمل پرہیز کریں جو تخیل و
تفسیق کا باعث ہوں، خصوصاً جن میں کفریہ اور شرکیہ الفاظ ہوں۔ کیونکہ کفر و شرک ایسا
بدترین گناہ ہے جس کی بخشش و مغفرت ناممکن و محال ہے، الایہ کہ زندگی میں تائب ہو
جائے۔

نوٹ: کفریہ اور شرکیہ گانوں کے اشعار نقل کرنے اور اس پر شرعی حکم مرتب
کرنے سے کسی کو کافر و مشرک بنانا مقصود نہیں ہے بلکہ مقصد، مسلمان بھائیوں کو قرآن
و سنت کی روشنی میں مسائل شرعیہ سے آگاہ کرنا، حق و باطل کی وضاحت کرنا، اور قوم و
ملک و ملت کے ازلی اور حقیقی دشمن کی منافقانہ چال اور زہر بھرے بیٹھے شہد جیسے قال
سے باخبر کرنا ہے، تاکہ کوئی بھی مسلمان بھائی کفر و شرک کی تاریکیوں اور ظلمتوں میں
بھٹک کر شیطانی بھیڑیوں اور درندوں کا لقمہ و نوالہ تر نہ بن جائے اور اپنے نور ایمان کی
حتی الامکان حفاظت کرے۔

عرس کے نام پر خرافات

بد قسمتی سے اکثر مزارات پر ایسے غیر متشرع افراد قابض ہوتے ہیں جو میوزک و
موسیقی اور نئی تہذیب و نئے رنگ کے خوب دلدادہ ہوتے ہیں، جن کا مقصد سوائے
مزار کے نذرانے کی دولت سمیٹنے اور عیاشی کرنے کے اور کچھ نہیں ہوتا۔

چنانچہ عرس کے موقع پر انتظامیہ (دربار کمیٹی) کی طرف سے اگرچہ ذکر و اذکار کا اہتمام کیا جاتا ہے جو (مشرع لوگوں پر حجت قائم کرنے کے لیے) برائے نام ہوتا ہے۔ مگر خرافات و لغویات اور لچریات اور ہمہ نوع کے قبیح افعال کا بڑے ذوق و رغبت کے ساتھ خصوصی طور پر انتظام و اہتمام کیا جاتا ہے۔ مزار کے پاس ڈھول کی دھن پر رقص و ناچ اور بھنگڑا وغیرہ۔ مردوں اور عورتوں کا عام میل جول۔ واہیات و فحش اور بے حیاقی کے نعمات و گانوں کی دھن پر بے ہنگم شور۔ بھنگی، چرسی اور فساق و فجار کی غیر اخلاقی حرکات کا ہجوم۔ مزید طرہ یہ کہ رنگ برنگے پروگراموں کا خصوصی طور پر اہتمام و انصرام۔ جس میں اداکار و اداکارائیں اپنے فن کا خوب مظاہرہ کرتی ہیں۔ رقصائیں آلاتِ موسیقی کی دھنوں پر خوب ناچتی اور نغمہ سرائی کرتی ہیں اور اوباش قسم کے لوگ ان ہیروئنوں کے ساتھ انتہائی فحش اور حیا سوز مذاق و حرکات کرتے ہیں۔ چراغاں کے نام پر آگ کے چنچے تیار کیے جاتے ہیں، جن کی آگ کے شعلے آسمانوں سے باتیں کر رہے ہوتے ہیں، جو فارس کے آتش کدوں کے مناظر (زبانِ حال سے) بیان کر رہے ہوتے ہیں۔ مزید کچھ کیا ہوتا ہے۔ (الامان والحفیظ)

اور چونکہ اکثر مزارات مساجد کے قرب و جوار میں ہوتے ہیں اسی لیے ایسے مواقع پر ان خرافات کے بے ہودہ شور و غل کی وجہ سے نمازیوں کو پنجگانہ نماز کے لیے بہت پریشانی ہوتی ہے، اس اعتبار سے یہ خرافات اللہ تعالیٰ کی عبادت اور اس کے ذکر کے لیے بہت بڑی رکاوٹ کا باعث بنتے ہیں اور مساجد کا تقدس و احترام جس قدر پامال ہوتا ہے وہ محتاج بیان نہیں ہے۔ مزید ظلم یہ ہے کہ ان جملہ خرافات کو عبادت کا درجہ دیا جاتا ہے اور ان اعمالِ شنیعہ و افعالِ قبیحہ اور بدعاتِ سینہ و ضلالہ کو بزرگوں کی طرف منسوب کیا جاتا ہے، جو بہت بڑا بہتان اور افتراء ہے، حالانکہ ان کا ان بڑائیوں سے دُور کا بھی واسطہ نہیں ہے (بلکہ بزرگوں کا مشن بڑائیوں کا خاتمہ اور دین اسلام کی سربلندی رہا ہے اور ہے اور رہے گا)

اور چونکہ عام طور پر ایسی قباحتوں کا اہتمام انتظامیہ (دربار کمیٹی) کی طرف سے ہوتا ہے اسی لیے جب علماء کرام انہیں خیر خواہانہ نصیحت کرتے ہیں، اور انہیں اس بات

سے باور کراتے ہیں کہ اس قسم کے خرافات کا دین اسلام کے ساتھ کوئی تعلق و واسطہ نہیں ہے بلکہ یہ اللہ تعالیٰ کی ناراضگی کا باعث ہیں، خصوصاً مساجد اور مزارات کے پاس ایسے پروگراموں کا ہونا ان کے شعائر اللہ ہونے کے باعث غضبِ الہی کو دعوت دینے اور عذابِ خداوندی کے نزول کا سبب ہیں تو وہ اپنی اصلاح کی بجائے یہ کہتے ہیں کہ ایسے پروگرام بھی عرس کا حصہ ہیں اور جائز ہیں، اور اس کے جواز کے لیے من گھڑت و بے ہودہ اور بے بنیاد دلائل پیش کرتے ہیں، گویا کہ وہ اس چیز کو حلال جانتے ہیں جس کو شریعت نے حرام کیا ہے۔

یہ بات واضح رہے کہ جس چیز کو شریعت نے حرام کیا اس کو حلال جاننا اور جس کو حلال کیا ہے اسے حرام جاننا کفر ہے۔

دعوتِ فکر

حقیقت یہ ہے کہ مساجد و مزارات کے پاس اس قسم کے بے ہودہ، حیا سوز اور خلافِ شرع پروگراموں کا اہتمام کرنے والے، کروانے والے، اور ان میں برضا و رغبت شرکت کرنے والے ناخلف و ناواقبت اندیش عناصر، اہل سنت کی سفید اور صاف و شفاف چادر پر انتہائی بد نما داغ ہیں، جو اہل سنت کی بدنامی کا باعث بنے ہوئے ہیں۔

کیا بزرگوں کے مقدس مزارات کا وجود انہی بے ہودہ مقاصد کے لیے ہے؟ کیا ان میں موجود بزرگوں کی یہی تعلیمات ہیں؟ اور اگر ایسا نہیں، اور یقیناً نہیں! تو پھر ان کے پاس اس قسم کے پروگراموں کا اہتمام کیوں کیا جاتا ہے؟ ان بزرگوں کے چین و سکون کو کیوں برباد کیا جاتا ہے؟ ذرا سوچیں بلکہ خوب سوچیں۔

یاد رہے کہ اللہ تعالیٰ کے نیک بندوں کی شان میں نازیبا کلمات کہنا اگرچہ بے ادبی و گستاخی ہے جو گمراہی کا باعث ہے مگر ان کے پاس (خواہ ان کی زندگی میں یا ان کی قبر کے پاس) بے ہودہ و غیر اخلاقی و غیر شرعی حرکات اور افعالِ شنیعہ و قبیحہ کا ارتکاب انتہائی بے ادبی اور گستاخی ہے جس کا لازمی نتیجہ دنیا و آخرت کی تباہی و بربادی ہے۔

بہر کیف ہم مسلمانوں پر انفرادی اور اجتماعی طور لازمی اور ضروری ہے کہ مومن کی اقدار، اس کے تقدس و احترام اور وقار کو (خواہ وہ زندہ ہو یا قبر میں ہو) اسلامی تعلیمات کے مطابق قائم رکھنے اور مزارات (جو واقعی مزارات ہیں) کو ہمہ نوع کی قباحتوں اور برائیوں کی نجاست و گندگی سے صاف و پاک رکھنے میں اپنا بھرپور کردار ادا کریں۔

مزارات کو خرافات سے صاف ستھرا رکھنا اگرچہ ہم سب کی ذمہ داری ہے، لیکن یہ ذمہ داری ان افراد پر زیادہ عائد ہوتی ہے جو ان کے سیاہ و سفید کے مالک ہوتے ہیں اور ان کے تمام معاملات میں پیش پیش ہوتے ہیں، جنہیں عرف عام میں انتظامیہ یا دربار کمیٹی کہا جاتا ہے۔

عرس کا اصل مقصد

اولیاء اللہ (بزرگانِ دین) کے مزارات پر (ان کی تاریخ وفات کی مناسبت سے) سالانہ تقریب ہوتی ہے جسے عرف عام میں عرس کہا جاتا ہے اور عرس کا اصل مقصد اور غرض و غایت یہ ہوتی ہے کہ وہاں قرآن خوانی، نعت خوانی، وعظ و نصیحت کی صورت میں ذکر و اذکار اور صدقہ و خیرات کر کے ان کا ثواب صاحب مزار بزرگ کی روح کو بطور تحفہ ایصال کیا جاتا ہے اور اس کے لیے بلند درجہ کی دعائیں مانگی جاتی ہیں، ان اعمالِ حسنہ کی وجہ سے وہ خوش ہو کر زائرین کو اپنی خصوصی دعاؤں سے نوازتا ہے، جس سے بڑی بڑی مشکلات حل ہو جاتی ہیں۔ اور خرافات و لغویات کا عرس سے کوئی تعلق و واسطہ نہیں ہے بلکہ یہ مبتدعین کی گمراہ کن بدعات و اختراعات ہیں جو صاحب مزار کی بے سکونی و بے زاری اور اللہ تعالیٰ کی ناراضگی کا موجب و سبب ہوتی ہیں۔

غیر شرعی حرکات سے صاحب قبر کو تکلیف ہوتی ہے

بزرگانِ دین کے مزارات کے پاس (خصوصاً) عرس کے موقع پر جو خرافات ناجائز و حرام افعال اور غیر اخلاقی و غیر شرعی حرکات ہوتی ہیں ان سے اہل مزارات کو تکلیف و اذیت پہنچتی ہے۔

اور اس سلسلہ میں اعلیٰ حضرت مولانا الشاہ احمد رضا خان صاحب قدس سرہ العزیز کا ارشاد ملاحظہ فرمائیں:

عرض: حضور! بزرگانِ دین کے اعراس میں جو افعال ناجائز ہوتے ہیں ان سے ان حضرات کو تکلیف پہنچتی ہے؟

ارشاد: بلاشبہ، اور یہی وجہ ہے کہ ان حضرات نے بھی توجہ کم فرمادی ورنہ پہلے جس قدر فیوض ہوتے تھے وہ اب کہاں ہیں۔ (الملفوظ حصہ سوم ص ۵۹)

ملا علی قاری حنفی علیہ الرحمۃ فرماتے ہیں:

فلا شک ان ارواح الاموات	اس میں کوئی شک نہیں کہ مردوں
تالم من المئذیات و تفرح	کی روحوں کو عالم برزخ میں ایذا دینے والی
من المملذات فی البرزخ کما	(غیر شرعی) چیزوں سے تکلیف ہوتی ہے،
کانت فی الدنیا وقد ورد ان	اور لذت و لطف دینے والی (قرآن خوانی و
الموتی یعلمون احوال	دعا وغیرہ والی) چیزوں سے خوشی ہوتی ہے
الاحیاء وما نزل بهم من شدة	جیسا کہ دنیا میں موزیات سے تکلیف اور
ورخاء۔ (مرقات ج ۳ ص ۲۳)	راحت بخش سے خوشی ہوتی ہے، اور

روایت میں ہے کہ مُردے زندوں کے حالات اور ان پر نازل ہونے والی تکلیفوں و نختیوں اور آرام و آسانیوں کو جانتے ہیں۔

مذکورہ عبارات کی روشنی میں یہ بات واضح ہو گئی کہ قبر کے پاس غیر اخلاقی و غیر شرعی اور بے ہودہ حرکات سے صاحب قبر کو تکلیف و اذیت پہنچتی ہے۔

تسکینِ قلب اور رُوح کی غذا کیا ہے؟

جو لوگ میوزک و موسیقی کے خوب شوقین و دلدادہ ہیں، جن کا اوڑھنا بچھونا، میوزک و موسیقی ہی ہوتا ہے وہ اسے باعث سکون قلب اور رُوح کی غذا قرار دیتے ہیں، سوال یہ ہے کہ دل کے سکون و اطمینان کا باعث اور رُوح کی غذا کیا ہے؟ آیا میوزک و موسیقی ہی راحت و سکون قلب و رُوح ہے یا کوئی اور چیز؟ یہ بات واضح رہے کہ مومن کے دل کو عرشِ رحمن کہا گیا۔ قلب المومن عرش الرحمن۔ اور عرشِ عظیم کو بہت بڑا کہا گیا ہے۔ وهو رب العرش العظيم۔ نتیجتاً مومن کے دل کو عظیم کہا گیا ہے اور دنیاوی متاع (سامان کو اس کی بے پناہ وسعتوں اور عظمتوں کے باوجود) قلیل کہا گیا ہے، قل متاع الدنيا قليل۔ چونکہ دل کو عظیم اور متاع دنیا کو قلیل کہا گیا ہے، اسی لیے دل کے مقابلہ میں دنیا کی بے شمار اور ان گنت نعمتیں بہت تھوڑی ہیں، لہذا دنیا کی کوئی نعمت اور کوئی چیز راحت قلب اور رُوح کی غذا نہیں ہو سکتی۔ چنانچہ دل کو اسی چیز سے سکون و راحت ہونی چاہیے جو دل کی مانند وسیع اور بڑی ہو۔ اور وہ ہے اللہ کا ذکر، ولذكر الله اكبر۔ چونکہ اللہ کے ذکر کو اکبر (بہت بڑا) کہا گیا ہے، اسی لیے اللہ تعالیٰ نے تسکین قلب و رُوح کا سبب اپنا ذکر قرار دیا ہے۔ الا بذكر الله تطمئن القلوب۔

جب دنیا کی تمام نعمتیں قلب و رُوح کو سکون و راحت نہیں دے سکتیں تو یہ کیسے ممکن ہے کہ میوزک و موسیقی، جو متاع دنیا میں سے ایک حقیر ترین اور معمولی چیز ہے، وہ قلب و رُوح کے لیے باعث تسکین ہو۔ لہذا یہ بات بالکل واضح ہو گئی کہ دل کی تسکین کا باعث اور رُوح کی غذا میوزک و موسیقی نہیں، بلکہ اللہ تعالیٰ کا ذکر ہے۔ چنانچہ گانے بجانے اور میوزک و موسیقی کو باعث تسکین قلب اور رُوح کی غذا قرار دینا بہت بڑی غلطی اور گمراہی و زندہ بقیہ ہے۔ اور ایسی بات وہی شخص کہہ سکتا ہے جو اللہ تعالیٰ کے ذکر کی لذت سے نا آشنا ہے۔ یہی وجہ ہے کہ ایسے لوگوں کو (دنیاوی نعمتوں اور ہر قسم کی متاع کو سمیٹنے اور جمع کرنے کے باوجود) قلبی تسکین و راحت کبھی نصیب نہیں ہوتی، ان کی رُوح ہمیشہ بیمار اور

دل مُردہ ہوتا ہے، اور قوتِ شہوانیہ، غضبیہ اور ذہنیہ کا ان پر غلبہ اور تسلط رہتا ہے، جس سے انسانیت اور احترامِ انسانیت سے وہ یکسر عاری ہوتے ہیں۔

بُرائی اور حکمران طبقہ کی ذمہ داری

عَنْ أَبِي سَعِيدٍ الْخُدْرِيِّ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ رَأَى مِنْكُمْ مُنْكَرًا فَلْيُفَيْرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ - (صحیح مسلم ج ۱ ص ۵۱، کنز العمال ج ۳ ص ۶۶)

حضرت ابو سعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے جو شخص کسی بُرائی کو دیکھے تو وہ اس (بُرائی) کو ہاتھ سے روکے، اگر ہاتھ سے روکنے کی طاقت نہ ہو تو زبان سے روکے، اور اگر زبان سے بھی روکنے کی طاقت نہ ہو تو دل سے اُس (بُرائی) سے نفرت کرے اور یہ ایمان کا کمزور ترین درجہ ہے۔

نیکی کے پھیلانے اور بُرائی سے روکنے کی ذمہ داری حسب قدرت اگرچہ امت مسلمہ کے ہر فرد پر لازم ہے، تاہم یہ ذمہ داری اربابِ اثر و اقتدار پر زیادہ عائد ہوتی ہے کیونکہ وہ اللہ تعالیٰ کے عطا کردہ اختیار و طاقت سے احکامِ شریعت پر عمل کرانے اور ہمہ نوع بُرائیوں کو روکنے کی پوری قدرت رکھتے ہیں۔

ارشاد باری تعالیٰ ہے:

الَّذِينَ إِنْ مَكَّنَّهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ - (الحج: ۴۱)

وہ لوگ جن کو ہم زمین میں اقتدار عطا کرتے ہیں تو وہ نماز کو اچھی طرح ادا کرتے ہیں، زکوٰۃ ادا کرتے ہیں، (لوگوں کو) نیکی کا حکم دیتے ہیں اور (انہیں) بُرائی سے روکتے ہیں اور تمام امور کا انجام اللہ تعالیٰ کے لیے ہے۔

معلوم ہوا کہ اسلامی مملکت میں اربابِ بست و کشاد پر لازم و فرض ہے کہ اللہ تعالیٰ کی زمین پر اسی کے احکام پر عمل کرانے میں اپنے تمام تر وسائل استعمال کریں، نیکی کے پھیلانے اور بُرائی کو مٹانے میں اپنا بھرپور کردار ادا کریں اور بُرائی کی اشاعت و ترویج کے جتنے عوامل و اسباب ہیں ان پر مکمل پابندی لگائیں اور بُرائیوں و بے حیائیوں کے مرتکب افراد کو شریعت محمدیہ کے مطابق بلا امتیاز سزا دیں۔

علامہ ابو عبد اللہ محمد بن سعد البصری رحمہ اللہ تعالیٰ فرماتے ہیں:

حضرت عمر بن عبدالعزیز رحمہ اللہ تعالیٰ نے اپنے گورنروں کے نام فرمان جاری کیا کہ یہ عجیبی لوگ ایسی چیزوں سے کھیلتے ہیں جو شیطان نے ان کے لیے خوبصورت بنا دی ہیں، ان مسلمانوں کو جو تمہارے پاس ہیں سختی سے منع کرو، میری جان کی قسم! ان کے لیے وہ وقت آ گیا ہے کہ اس کو ترک کر دیں، باوجودیکہ وہ کتاب اللہ کو پڑھتے ہیں (کھیل تماشے سے باز نہیں آتے) لہذا اس باطل و لہو و لعب سے جو گانا (بجانا) ہو یا اس کے مشابہ کوئی اور چیز سختی سے منع کرو، اگر باز نہ آئیں تو ان میں سے جو اس کا ارتکاب کرے اسے اس طرح سزا دو کہ حد سے متجاوز نہ ہو۔ (طبقات ابن سعد (اردو) ج ۵ ص ۷۱) (۳)

ہمارا یہ پاک خطہ جو ”اسلامی جمہوریہ پاکستان“ کے نام سے موسوم ہے، ہمارے بزرگوں کی مخلصانہ کاوشوں، جانی و مالی قربانیوں اور خالص اسلامی جذبہ کے نتیجہ میں معرض وجود میں آیا، جس کا اصل مقصد اور غرض و غایت اس آزاد ریاست کو نظام مصطفیٰ کے نفاذ کے ذریعہ مکمل اسلامی مملکت بنانا تھا۔

مگر شوخی قسمت کہ اسلام کے نام پر حاصل ہونے والا یہ خطہ صحیح اسلامی و مخلص قیادت سے محروم رہا، زمام اقتدار رنگیں مزاج اور فرنگیوں کے زیر اثر افراد کے ہاتھوں میں رہی، بانی پاکستان، مفکر پاکستان اور دیگر اکابرین کے اسلامی تصورات و جذبات اور اوراق کتب تک ہی محدود رہے۔

آج ہماری اسلامی مملکت کے مسلم معاشرہ میں عریانیوں، فحاشیوں، بے حیائیوں اور گوناگوں برائیوں کی سیسہ کاریوں کے قیامت خیز طوفان کے غلیظ ترین گرد و غبار نے ہماری چشم بصیرت کی حقیقی بینائی کو سلب کر دیا ہے۔ ہماری مخصوص اخلاقی، عمرانی، مذہبی

اور انسانی اقدار انتہائی سرعت سے رخصت ہو رہی ہیں۔ ہماری قیمتی زندگی کے قیمتی لمحات کھیل کود، جنسی خواہشات، سیر بطنی اور آرام طلبی کی نذر ہو رہے ہیں۔ سنجیدگی اور متانت کا عنصر ناپید و نایاب ہو تا جا رہا ہے۔ کسی بھی قیمتی جان کو چند ٹکوں کی خاطر تلف کر دینا ہمارے لیے کوئی مشکل نہیں رہا۔ چوری، ڈکیتی، راہزنی، آبروریزی اور فتنہ و فساد ہماری بہادری و شجاعت کی علامت بن گیا ہے۔ دخترانِ اسلام کا تھیٹروں، کلبوں، سینما ہالوں، اور دیگر رقص و سرود کی محفلوں کی زینت بننا ان کا حق بن چکا ہے۔ گلوکاری، اداکاری، میوزک و موسیقی اور عریانی و فحاشی ہماری تہذیب و کلچر کا حصہ بن چکی ہیں۔ ٹی وی، وی سی آر اور سینما ہالز وغیرہ کو نسل نو کے لیے علمی، اخلاقی، مذہبی اور روحانی تربیت گاہ کا نام دیا جا رہا ہے، جبکہ حقیقت یہ ہے کہ یہ چیزیں معاشرہ کے فکری، نظری، اور عملی بگاڑ و خرابیوں کے اسباب و عوامل اور ہمہ نوع بد اطواریوں کے ٹریننگ سنٹر اور تربیت گاہیں ہیں۔ کیبل نیٹ ورک میڈیا اور دیگر ذرائع سے ہر قسم کی برائیوں اور بے حیائیوں کی خوب اشاعت و تشہیر کی جا رہی ہے۔ برائیوں اور فحاشیوں کے خلاف آواز اٹھانے والوں کو بنیاد پرست کا نام دے کر ہمیشہ کی نیند سلا دیا جاتا ہے، اور یہ سب کچھ کھلے بندوں، بے روک ٹوک ہماری اسلامی ریاست میں مسلمان حکام کی آنکھوں کے سامنے ہو رہا ہے، کوئی باز پرس ہی نہیں بلکہ ان تباہ کن عوامل کو حکومت کی سرپرستی اور حکام کی حمایت حاصل ہے۔

بُرائی کے پرچار کرنے والوں کا انجام

ارشاد باری تعالیٰ ہے:

بے شک جو لوگ یہ پسند کرتے ہیں کہ

ایمان والوں میں (بُرائی اور) بے حیائی پھیلے

تو ان کے لیے دنیا اور آخرت میں دردناک

عذاب ہے۔

إِنَّ الَّذِينَ يُحِبُّونَ أَنْ تَشِيعَ

الْفَاحِشَةُ فِي الَّذِينَ آمَنُوا لَهُمْ

عَذَابٌ أَلِيمٌ فِي الدُّنْيَا وَالْآخِرَةِ۔

(النور: ۱۹)

جو لوگ برائیوں اور بے حیائیوں کا خوب پرچار کر رہے ہیں اور ان کی اشاعت و تشہیر کے سامان و اسباب مہیا کر کے ملت اسلامیہ کے افراد کو گمراہی کے عمیق و تاریک ترین اور تباہ کن گڑھوں میں دھکیلنے میں مصروف ہیں، وہ اس آیت میں غور کریں اور اپنے انجام کی فکر کریں۔

تاریخ اس بات کی شاہد ہے کہ جب کسی قوم میں برائیوں کو عروج ہوا اور وہ قوم اپنے حقیقی منعم و مربی کو بھول گئی، ہوا و نفس پرستی اور لذت کوشی میں مست و غرق ہو گئی تو اس جبار و قہار اور قادر مطلق نے اس قوم کو عبرت ناک سزا سے دوچار کر کے صفحہ ہستی سے مٹا دیا اور دوسری قوم کو اس کا جانشین بنا دیا۔

بہر کیف امت مسلمہ کے افراد کو بالعموم اور حکمران طبقہ کو بالخصوص ”نیکوں کے پھیلانے اور برائیوں و فحاشیوں کے مٹانے“ کا مقدس فریضہ سرانجام دینے میں ہرگز تامل و کوتاہی اور غفلت نہیں کرنی چاہیے۔

مرضِ غناء کا قرآن سے علاج

خوبصورت آواز اور خوش الحانی قدرت خداوندی کی جانب سے ایک خاص عطیہ اور انعام ہے جو بعض لوگوں کو عطا کیا جاتا ہے۔ اگر اس نعمت و انعام کو گانے بجانے اور لغویات و خرافات میں استعمال کیا جائے تو یہ اس نعمت کی بے قدری اور ناشکری ہو گئی جو غضبِ الہی اور عذابِ خداوندی کا باعث ہوگی۔ اور اگر یہی نعمت کلام اللہ کے پڑھنے، اذان کے پڑھنے اور حمد و نعت کے پڑھنے میں استعمال کی جائے تو یہ نہ صرف اس نعمت کا اکرام و شکر ہوگا بلکہ رضائے الہی کا بھی موجب ہوگا اور اس کے اچھے ثمرات و نتائج مرتب ہوں گے۔ یہی وجہ ہے کہ شریعت اسلامیہ نے مسلمانوں کو اپنی آواز گانے بجانے اور غلط و فضول کاموں میں استعمال کرنے سے منع فرمایا اور قرآن کریم پڑھنے کی تاکید فرمائی:

حضرت براء بن عازب رضی اللہ عنہ

عَنِ الْبَرَاءِ بْنِ عَازِبٍ قَالَ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَيِّنُوا الْقُرْآنَ بِأَصْوَاتِكُمْ۔
 بیان کرتے ہیں کہ رسول اللہ صلی اللہ علیہ وسلم نے فرمایا: قرآن کو اپنی آوازوں سے مزین و آراستہ کرو۔

(بخاری ج ۲ ص ۱۱۲۶، ابوداؤد ج ۱ ص ۱۱۳، ابن ماجہ ص ۹۵)

ملا علی قاری حنفی علیہ الرحمۃ مذکور حدیث طیبہ کے تحت مختلف کتب احادیث کے حوالہ سے روایات نقل کرتے ہیں:

فَإِنَّ الصَّوْتِ الْحَسَنَ يَزِيدُ الْقُرْآنَ حُسْنًا۔ حُسْنُ الصَّوْتِ زِينَةُ الْقُرْآنِ۔ لِكُلِّ شَيْءٍ حَلِيَّةٌ وَحَلِيَّةُ الْقُرْآنِ الصَّوْتُ الْحَسَنُ۔ (مرقات ج ۴ ص ۶۹۹)

اچھی آواز قرآن کے حُسن میں اضافہ کرتی ہے۔ اچھی آواز قرآن کی زینت ہے۔ ہر چیز کا زیور ہوتا ہے اور قرآن کا زیور اچھی آواز ہے۔

اس بات میں ذرا بھی شبہ نہیں ہے کہ قرآن کریم ایک بے مثل و بے نظیر کتاب ہے اور اس کے الفاظ میں ایسا لذیذ اور شیریں آہنگ ہے جو نعمات و اشعار سے کہیں زیادہ حلاوت و لطافت کا حامل ہے، اس میں وہ حُسن و خوبی ہے کہ اہل عرب ہی نہیں، دنیا کے ہر زبان کے لوگ اسے پڑھ کر اور سن کر غیر معمولی لذت و تاثیر محسوس کرتے ہیں، یہ ایسا معجزاتی کلام ہے کہ اسے بار بار پڑھنے سے انسان نہیں اکتاتا، بلکہ ہر مرتبہ ایک نئی لذت و حلاوت محسوس کرتا ہے۔

اہل عرب کا اوڑھنا بچھونا گانا بجانا ہی تھا، سفر ہو یا حضور وہ گانے بجانے ہی سے دل بہلاتے تھے اور گانا ہی ان کا رفیق و مونس ہوتا تھا۔ جب نبی کریم صلی اللہ علیہ وسلم پر قرآن کریم کا نزول ہوا جس میں ہر دکھ تکلیف کا علاج اور مرض کی دوا و شفا تھی تو آپ نے چاہا کہ لوگ گانے بجانے اور شعراء کے اشعار گنگنانے اور الاپنے کی بجائے قرآن کریم کو خوش الحانی سے پڑھا کریں اور خوبصورت آواز جیسی نعمت کو قرآن کریم کے پڑھنے میں استعمال کریں تاکہ اللہ تعالیٰ کا کلام ہی ان کا رفیق و مونس بن کر رہ جائے اور ہر دکھ درد کو قرآن ہی سے دُور کیا کریں۔

حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص قرآن کو خوش الحانی سے نہیں پڑھتا وہ ہم میں سے نہیں ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ لَمْ يَتَغَنَّ بِالْقُرْآنِ - (صحیح بخاری ج ۲ ص ۱۱۲۳)

مولانا محمد انور شاہ کشمیری مذکور حدیث طیبہ کے تحت لکھتے ہیں:

جو شخص گانے بجانے کا عادی ہو جائے، گانا اس پر غلبہ پا جائے اور اسے گانا چھوڑنا مشکل ہو جائے جیسا کہ گانے والے کو تم نے دیکھا ہو گا کہ وہ ہر وقت گنگنا تا رہتا ہے تو ایسے شخص کے بارے میں نبی کریم صلی اللہ علیہ وسلم نے فرمایا کہ اگر وہ رکنا چاہے تو وہ قرآن کریم کو خوش الحانی سے پڑھا کرے، اس کی خوب تلاوت کیا کرے اور اسے اس قدر اپنے اوپر غالب کر لے کہ قرآن ہی سے سکون حاصل کرے اور اسی سے اپنے غموں اور تکلیفوں کو دھوئے۔

ان المرء اذا اعتاد بالغناء يغلب عليه ولا يستطيع ان يتركه ولذا تری المغنی لا يزال يدندن فی كل وقت فعلمه النبی صلی اللہ علیہ وسلم ان الذی علیہ ان یکف عنه ویجعل القرآن دندنته و غناءه حتی یأخذ القرآن ماخذه ویغلب علیہ کغلبته ویجلو به احزانه وهمومه کجلانہ منه۔

(فیض الباری علی صحیح البخاری ج ۴ ص ۲۶۹)

اور یہ حقیقت واقعی ناقابل انکار ہے کہ قرآن کریم میں ایسی تاثیر و لذت اور تلاوت و برکت ہے کہ جو شخص قرآن کو پڑھنے اور سننے کو اپنی عادت بنا لیتا ہے اور قرآن کو اپنے اوپر غالب کر لیتا ہے تو اس کی نگاہ میں دنیا کے خوبصورت ترین غناء و آلات غناء و طرب حقیر ترین معلوم ہوتے ہیں اور ان کی دلکشی و جاذبیت اسے ذرہ بھی متاثر نہیں کرتی۔

بہر کیف احادیث مبارکہ کی روشنی میں یہ بات واضح ہو گئی کہ جو شخص میوزک و موسیقی و آلات غناء کا دلدادہ و شوقین ہو اور اس کے ذوق فاسد کا مریض ہو تو اس کا

بہترین علاج یہ ہے کہ وہ قرآن کریم کو خوب پڑھا اور سنا کرے۔

ایک گلوکار کا واقعہ

حضرت ملا علی قاری حنفی علیہ الرحمۃ الغنیہ کے حوالہ سے روایت نقل کرتے ہیں:

ایک مرتبہ حضرت عبداللہ بن مسعود رضی اللہ تعالیٰ عنہ کوفہ کے نواح میں جا رہے تھے کہ آپ نے ایک مکان میں فساق کا مجمع لگا ہوا دیکھا، وہ شراب پی رہے تھے اور ان کے پاس زاذان نامی گلوکار آلات غناء و طرب بجا رہا تھا اور خوبصورت آواز میں گانا گا رہا تھا حضرت عبداللہ بن مسعود رضی اللہ تعالیٰ عنہ نے جب اس کی آواز سنی تو فرمایا: یہ آواز کس قدر اچھی ہے، اگر یہ آواز اللہ تعالیٰ کی کتاب (قرآن) پڑھنے میں صرف ہوتی تو کیا ہی اچھا ہوتا، یہ کہہ کر چادر سر پر ڈالے وہاں سے چلے گئے۔ زاذان نے آپ کی آواز سن لی اور ساتھیوں سے پوچھا یہ بزرگ کون ہیں؟ انہوں نے کہا یہ بزرگ حضرت عبداللہ بن مسعود رضی اللہ تعالیٰ عنہ ہیں جو رسول اللہ صلی اللہ علیہ وسلم کے صحابی ہیں۔ اس نے پوچھا کہ وہ کیا کہہ گئے ہیں؟ انہوں نے بتایا کہ وہ یہ کہہ گئے ہیں کہ یہ آواز کتنی اچھی ہے، اگر یہ آواز اللہ تعالیٰ کی کتاب (قرآن) پڑھنے میں صرف ہوتی تو کیا ہی اچھا ہوتا، تو اس بات کے اثر سے اس کے دل میں ہیبت طاری ہو گئی، وہ کھڑا ہو گیا، اس نے آلات موسیقی کو زمین پر مار کر توڑ دیا، پھر عبداللہ بن مسعود رضی اللہ تعالیٰ عنہ کے پاس گیا اور خوب رویا، اور حضرت عبداللہ بن مسعود رضی اللہ تعالیٰ عنہ نے اس کو گلے لگایا اور آپ بھی خوب روئے، پھر فرمایا میں اس شخص سے محبت کیوں نہ کروں جس کو اللہ تعالیٰ نے پسند فرمایا ہو، پھر اس نے گانے بجانے سے توبہ کر لی اور حضرت عبداللہ بن مسعود رضی اللہ تعالیٰ عنہ کی صحبت اختیار کر کے ان سے قرآن پاک کی تعلیم حاصل کی اور علم دین میں مہارت حاصل کی، یہاں تک کہ وہ علم دین میں وقت کا امام ہو گیا۔

(مرقات ج ۴ ص ۷۰۰)

کاش! ہمارے گلوکار بھی حضرت زاذان رضی اللہ تعالیٰ عنہ کی طرح آلاتِ طرب و غناء کو خیر باد کہہ کر اپنی خوبصورت آواز کو بجائے گانوں کے قرآن پڑھنے میں صرف کریں اور اسی سے لطف و لذت اور سکون حاصل کریں (جو رُوح کی حقیقی غذا ہے) پھر دیکھیں انوار و برکات کی کس قدر بارش ہوتی ہے اور قرآن انہیں کن کن انعامات و اعزازات سے نوازتا ہے۔



حصہ دوم

تصویر کا شرعی حکم

وہی اللہ تعالیٰ ہے جو سب کا خالق و
سب کو پیدا کرنے والا (اور سب کی
مناسب) صورتیں بنانے والا ہے (اور) تمام
خوبصورت نام اسی (اللہ تعالیٰ) کے ہیں۔

هُوَ اللَّهُ الْخَالِقُ الْبَارِئُ
الْمُصَوِّرُ لَهُ الْأَسْمَاءُ
الْحُسْنَىٰ (المحشر: ۲۴)

رسول اللہ صلی اللہ علیہ وسلم نے
فرمایا: قیامت کے دن سخت ترین عذاب
تصویریں بنانے والوں کو ہوگا۔

قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِنَّ أَشَدَّ النَّاسِ
عَذَابًا يَوْمَ الْقِيَامَةِ
الْمُصَوِّرُونَ۔

تصویر کی تعریف اور اس کا حکم

کسی چیز کی شکل و صورت بنانے کو ”تصویر“ کہا جاتا ہے۔۔۔ تصویر بنانے والے کو ”مصور“ کہا جاتا ہے۔۔۔ جس چیز (مثلاً کپڑا، دیوار، کرنسی اور کاغذ وغیرہ) پر تصویر بنائی جائے اس کو مصور کہا جاتا ہے۔۔۔ نفس تصویر کی دو قسمیں ہیں:

(۱) غیر ذی رُوح چیز (مثلاً درخت، پہاڑ، مکانات اور دریا وغیرہ) کی تصویر۔

(۲) ذی رُوح چیز (مثلاً انسان، چرند، پرند، درندے اور دیگر حشرات الارض وغیرہ)

کی تصویر۔۔۔

غیر ذی رُوح چیزوں کی تصویر بنانا جائز ہے اور جن چیزوں پر وہ تصویر بنی ہوئی ہو اس کا استعمال بھی مطلقاً جائز ہے۔۔۔ ذی رُوح چیزوں کی تصویر کا حکم یہ ہے کہ اس کا بنانا مطلقاً حرام ہے اور اس کی حرمت پر تمام امت کا اجماع و اتفاق ہے اور مصورین کے لیے (بکثرت احادیث صحیحہ میں) سخت ترین وعیدیں مذکور ہیں۔۔۔ جس گھر، مکان، دکان اور دفتر میں ذی رُوح (جاندار) کی تصویر ہوتی ہے اس میں رحمت و استغفار کرنے والے فرشتے داخل نہیں ہوتے۔۔۔ جن چیزوں پر ذی رُوح کی تصویریں بنی ہوئی ہوں، ان کے استعمال کا حکم یہ ہے کہ اگر تصویریں ایسی چیز پر بنی ہوئی ہوں جن کو عادتاً پامال و روندنا نہیں جاتا (مثلاً دیوار، چھت، پردے اور پنپے ہوئے کپڑے وغیرہ) تو ان مصور اشیاء کا استعمال مکروہ تحریمی ہے۔۔۔ اور اگر تصویریں ایسی چیز پر بنی ہوئی ہوں جن کو عادتاً پامال و روندنا جاتا ہو اور اسے حقیر و ذلیل سمجھا جاتا ہو (مثلاً تکیہ، بستر، قالین اور فرش وغیرہ) تو ان مصور اشیاء کا استعمال جائز ہے۔۔۔ تصویر خواہ آلاتِ قدیمہ سے بنائی جائے یا آلاتِ جدیدہ کے ذریعہ سے حاصل کی جائے، بحیثیت تصویر حرام ہے۔۔۔ ویڈیو فلمیں بنانا اور بنوانا حرام ہے۔ کسی بھی صاحب علم کا حرام فعل میں مبتلا ہو جانا، یا کسی برائی کا عام ہو جانا اس کے جواز کی دلیل ہرگز نہیں ہوتا۔۔۔ مٹی، پلاسٹک، پتھر یا کسی بھی چیز سے جاندار چیزوں کے مجسمے بنانا حرام ہے اور ان مجسموں کو گھروں وغیرہ میں رکھنا جائز نہیں ہے۔۔۔

تصویر کے بارے میں مکمل و مدلل تفصیل آگے آرہی ہے ملاحظہ فرمائیں۔

ذی رُوح کی تصویر سازی کی حرمت پر امت کا اجماع

اسلام میں جاندار کی تصویر بنانا اور بنوانا مطلقاً حرام ہے اور گناہ کبیرہ ہے۔ اور اس کی حرمت پر تمام امت کا اجماع ہے، عام ازیں کہ وہ تصویر ہاتھ یا آلات قدیمہ سے بنائی جائے یا کیمرہ وغیرہ آلات جدیدہ کے ذریعہ سے حاصل کی جائے، بحیثیت تصویر حرام ہے۔ اور احادیث میں اس پر سخت ترین وعیدیں مذکور ہیں۔

علامہ ابن عابدین شامی علیہ الرحمۃ لکھتے ہیں:

الا جماع علی تحریم
تصویر الحيوان --- وسواء
صنعه لما يمتهن او لغيره
فصنعته حرام بكل حال لان
فيه مضاهاة لخلق الله
تعالى وسواء كان في ثوب او
بساط او درهم وانا و حائط
وغیرها۔ (رد المحتار جلد ۱ ص ۳۷۹)

جاندار کی تصویر بنانے کی حرمت پر تمام
امت کا اجماع ہے، خواہ وہ تصویر ایسی چیز پر
بنائی جائے جو عاداتنا زلیل و پامال رکھی جائے یا
کسی اور چیز پر بنائی جائے، اس کا بنانا بہر حال
حرام ہے، کیونکہ اس (کے بنانے) میں اللہ
تعالیٰ کی صفت خلق کی مشابہت ہوتی ہے،
اور خواہ وہ تصویر کپڑے پر بنائی جائے پھونے
پر بنائی جائے، درہم پر بنائی جائے، برتن پر بنائی
جائے، دیوار پر بنائی جائے یا کسی اور چیز پر بنائی
جائے (حرام ہے)۔

حضرت ملا علی قاری حنفی علیہ الرحمۃ لکھتے ہیں:

قال اصحابنا وغيرهم من
العلماء تصوير صورة
الحيوان حرام شديد التحريم
وهو من الكبائر لانه

ہمارے اصحاب اور دیگر علماء نے فرمایا
کہ جاندار کی تصویر بنانا سخت حرام ہے اور
کبیرہ گناہوں میں سے ہے کیونکہ اس پر
ایسی سخت وعید وارد ہے جو احادیث میں

مذکور ہے۔ خواہ وہ تصویر کپڑے پر بنائی جائے، بچھونے پر بنائی جائے، درہم و دینار (کرنسی) پر بنائی جائے یا کسی اور چیز پر بنائی جائے (حرام ہے) اور درخت و پہاڑ اور ان جیسی غیر جاندار کی تصویر بنانا حرام نہیں ہے۔

متوعد علیہ بهذا الوعيد الشديد المذكور في الاحاديث سواء صنعه في ثوب او بساط او درهم او دينار او غير ذلك واما تصوير صورة الشجر --- والجبل وغير ذلك فليس بحرام هذا حکم نفس التصوير۔

(مرقات ج ۸ ص ۲۶۶)

شیخ الاسلام امام نووی علیہ الرحمۃ شرح مسلم میں لکھتے ہیں:

ہمارے اصحاب اور دیگر علماء نے فرمایا کہ جاندار کی تصویر بنانا سخت حرام ہے اور کبیرہ گناہوں میں سے ہے، کیونکہ اس (کے بنانے) پر متعدد احادیث میں سخت وعید وارد ہے، خواہ ایسی چیز پر بنائی جائے جو عام طور پر ذلیل و پامال کی جاتی ہو یا کسی اور چیز پر بنائی جائے، اس کا بنانا بہر حال حرام ہے، کیونکہ اس میں اللہ تعالیٰ کی صفت تخلیق کی نقل اتارنا ہے، اور خواہ وہ تصویر کپڑے پر بنائی جائے، بچھونے پر بنائی جائے، درہم و دینار اور پیسوں پر بنائی جائے، برتن پر بنائی جائے، دیوار پر بنائی جائے یا کسی اور چیز پر بنائی جائے (اس کا بنانا حرام ہے)۔ اور اس میں کوئی فرق نہیں کہ

قال اصحابنا وغيرهم من العلماء تصوير صورة الحيوان حرام شديد التحريم وهو من الكبائر متوعد عليه بهذا الوعيد الشديد المذكور في الاحاديث وسواء صنعه بما يمتهن او بغيره فصنعتة حرام بكل حال لان فيه مضاهات بخلق الله تعالى وسواء ما كان في ثوب او بساط او درهم او دينار او فلس او اناء او حائط او غيرها (الی قولہ) ولا فرق في هذا كله بين ماله ظل وما لا ظل له هذا

یہ تصویر مجسم ہو جس کا سایہ پڑتا ہو یا غیر مجسم ہو جس کا سایہ نہ پڑتا ہو، (حرام ہونے میں سب مساوی ہیں) تصویر کے مسئلہ میں ہمارے مذہب کا یہ خلاصہ ہے اور جمہور علماء صحابہ و تابعین اور ان کے بعد کے علماء کا بھی یہی مذہب ہے اور امام ثوری، امام مالک، امام ابو حنیفہ رحمۃ اللہ تعالیٰ علیہم اور دیگر محدثین و فقہاء کا بھی یہی مذہب ہے (کہ تصویر بنانا سخت حرام ہے)۔

تلخیص مذهبنا فی المسئلة وبمعناہ قال جماہیر العلماء من الصحابة والتابعین ومن بعد ہم وهو مذهب الثوری ومالک وابی حنیفہ وغیرہم۔
(نودی مع مسلم ج ۲ ص ۱۹۹)

محدثین و فقہاء کرام کی واضح عبارات کی روشنی میں یہ امر واضح ہو گیا کہ جاندار کی تصویر بنانا مطلقاً حرام ہے اور گناہ کبیرہ ہے اور اس کی حرمت پر تمام امت کا اجماع و اتفاق ہے۔

شبه کا ازالہ

بعض رنگین طبع حضرات یہ کہتے ہیں کہ پہلے چونکہ تصویر ہاتھ سے بنائی جاتی تھی اور اب آلات جدیدہ کے ذریعہ سے صرف عکس لیا جاتا ہے، لہذا براہ راست ہاتھ سے بنی ہوئی تصویر حرام ہے اور کیمرہ وغیرہ کے واسطے سے حاصل کی ہوئی تصویر حرام نہیں ہے اور یہ اس حکم سے خارج ہے۔ سو ان کا یہ قول غلط اور مردود ہے اور گمراہ کن ہے۔ کیونکہ اگر ان کا یہ قول صحیح تسلیم کر لیا جائے تو حرام کاری اور حرام خوری کے بے شمار دروازے کھل جائیں گے اور اس نوع کے بے بنیاد دلائل پیش کیے جاسکیں گے مثلاً شراب پہلے ہاتھ کے ذریعہ سے بنائی جاتی تھی اس لیے حرام تھی اور اب مشینی عمل سے کشید کی جاتی ہے، تو شراب کا عادی دلیل کے طور پر یہ کہہ سکتا ہے کہ پہلے چونکہ شراب ہاتھ سے بنائی جاتی تھی اس لیے حرام تھی اور اب مشینوں کے ذریعہ

حاصل کی جاتی ہے جس میں ہاتھ کا کوئی دخل نہیں ہے لہذا جائز و حلال ہے (العیاذ باللہ)۔ سو جس طرح شراب مختلف اور جدید ترین ذرائع سے حاصل ہونے کے باوجود حرام ہے اسی طرح تصویر بھی مختلف اور جدید ترین آلات کے ذریعہ سے بنانے کے باوجود حرام ہے کیونکہ ذرائع کے بدل جانے سے حلت و حرمت کے احکام نہیں بدل جاتے، نیز احکام کا تعلق اصل مقصد سے ہوتا ہے، ذرائع سے نہیں ہوتا۔

بہر کیف تصویر خواہ کسی بھی ذریعہ سے حاصل کی جائے بحیثیت تصویر اس کی حرمت باقی رہے گی۔

اور اس بارے میں جس قدر بھی احادیث و آثار و وارد ہیں اس کا اطلاق ہر قسم کے آلات کے ذریعہ سے حاصل کی ہوئی تصویر پر ہوگا، اور مطلق اپنے اطلاق پر جاری رہے گا۔

تصویر کشی اور مجسمہ سازی کی وجہ حرمت

تصویر کشی اور مجسمہ سازی کی حرمت و ممانعت کی ایک وجہ تشبیہ بالخلق ہے کہ اس فعل سے اللہ تعالیٰ کی صفت تخلیق و تصویر میں ہمسری و شرکت کا عملی دعویٰ ہے کیونکہ حقیقی خالق و مصور اللہ تعالیٰ کی ہی ذات ہے اور اس کی صفت تخلیق و تصویر میں کسی کو شرکت کا حق نہیں ہے۔

ارشاد باری تعالیٰ ہے:

وہی (اللہ تعالیٰ) ہے جو (ماؤں کے) پیٹوں میں جس طرح چاہتا ہے تمہاری صورتیں بناتا ہے۔

هُوَ الَّذِي يُصَوِّرُكُمْ فِي
الْأَرْحَامِ كَيْفَ يَشَاءُ

(آل عمران: ۶)

وہی اللہ ہے جو سب کا خالق و سب کو پیدا کرنے والا (اور سب کی مناسب) صورتیں بنانے والا ہے (اور) تمام خوبصورت نام اسی (اللہ تعالیٰ) کے ہیں۔

هُوَ اللَّهُ الْخَالِقُ الْبَارِئُ
الْمُصَوِّرُ لَهُ الْأَسْمَاءُ الْحُسْنَى

(الحشر: ۲۴)

وَصَوَّرَكُمْ فَأَحْسَنَ صُوَرَكُمْ
اور اس (اللہ تعالیٰ) نے تمہاری
صورتیں بنائیں اور تمہاری صورتوں کو
بہت ہی خوبصورت بنایا۔

مذکورہ آیات سے یہ بات واضح ہو گئی کہ ذی روح کی صورت بنانا اللہ تعالیٰ کی
ذات کے ساتھ خاص ہے اور یہ اس کی مخصوص صفت ہے جس میں کسی غیر کو شرکت
کی اجازت نہیں ہے، تو تصویر بنانے والا اللہ تعالیٰ کی صفت تصویر میں مداخلت کرتا ہے
اور اس کی تخلیق کی مشابہت کرتا ہے جو اللہ تعالیٰ کو انتہائی ناپسند ہے، اسی بناء پر قیامت
کے دن تصویریں بنانے والوں کو سخت ترین عذاب ہو گا۔

حضور صلی اللہ علیہ وسلم فرماتے ہیں:

أَشَدَّ النَّاسِ عَذَابًا يَوْمَ
الْقِيَامَةِ يَصَاهُونَ بِخَلْقِ اللَّهِ -
(صحیح بخاری ج ۲ ص ۸۸۰، صحیح
مسلم ج ۲ ص ۲۰۱)

قیامت کے دن سب سے زیادہ عذاب
ان لوگوں کو ہو گا جو اللہ تعالیٰ کے پیدا کرنے
کی مشابہت کرتے ہیں۔

عَنْ أَبِي زُرْعَةَ رَضِيَ اللَّهُ عَنْهُ بَيَانُ
كَرْتِي هُنَّ فِي مِثْلِ حَضْرَتِ ابُو هَرِيرَةَ رَضِيَ اللَّهُ
تَعَالَى عَنْهُ كَمَا مَرَّ مَدِينَةَ كَمَا فِي الْكَلْبِ فِي
دَاخِلِهَا هُوَ تَوَاتُرًا فِي اس كِي چھت پر ایک
مَصُور كُو دِي كَمَا جُو تَصْوِيرِي بِنَارِهَا تَهَا، تَوَاتُرًا فِي
فَرَمَا كِي فِي مِي نِي رَسُولِ اللَّهِ صَلَّى اللَّهُ عَلَيْهِ
وَسَلَّمَ كُو يِي فَرَمَاتِي هُوِي سَا كِي (اللَّهُ تَعَالَى فَرَمَاتِي
هِي) وَهُوَ شَخْصٌ سَبُّ سِي زِيَادَةً ظَالِمٌ هِي جُو
مِيرِي (جَانِدَار) مَخْلُوقِ كِي طَرَحِ تَخْلِيْقِ كَرَمَاتِي
سُو (مِيرِي تَخْلِيْقِ مِي مِشَابَهَتِ كَرْنِي وَالِي)
اِي كِي دَانِي اُو رِذْرِي بِنَا كَرْدِ كَهَامِي -

(صحیح بخاری ج ۲ ص ۸۸۰)

علامہ ابن عابدین شامی علیہ الرحمۃ لکھتے ہیں:

واما فعل التصوير فهو غير جائز مطلقا لانه مضاهاة لخلق الله تعالى - اور تصویر کا بنانا مطلقاً ناجائز (حرام) ہے کیونکہ وہ (تصویر کی حرمت کی علت) اللہ تعالیٰ کے پیدا کرنے کے ساتھ مشابہت (ردالمحتار ج ۱ ص ۴۸۰) ہے۔

تصویر کشی اور مجسمہ سازی کی

حرمت و ممانعت کی دوسری وجہ

تصویر کشی اور مجسمہ سازی کی حرمت و ممانعت کی وجوہات میں سے ایک اور وجہ غیر اللہ کی تعظیم اور عبادت و بت پرستی ہے، کیونکہ تصویریں اور مجسمے غیر اللہ کی تعظیم اور عبادت و بت پرستی کا بہت بڑا سبب و ذریعہ رہے ہیں اور ہیں۔

چنانچہ قرآن پاک میں قوم نوح کی بت پرستی کے حوالہ سے پانچ بتوں (ود، سواع، یغوث، یعوق اور نسر) کے نام ذکر کیے گئے ہیں۔

اور ان ناموں کے پس منظر کو مفسرین نے یوں بیان فرمایا ہے یہ (مذکور) نام دراصل حضرت آدم اور حضرت نوح علیہما السلام کے درمیانی زمانہ کے نیک و صالحین آدمیوں کے نام تھے، ان پانچ بزرگوں کی طہارت و پاکیزگی اور تقویٰ کے باعث لوگ ان کے بہت معتقد تھے۔ اور وہ انہیں کے نقش قدم پر چلتے ہوئے اللہ تعالیٰ کی عبادت کرتے تھے۔ جب وہ بزرگ اس دنیا سے رخصت ہو گئے تو ایک عرصہ تک لوگ انہیں کی پیروی میں عبادت کرتے رہے۔ پھر ان کے پاس ابلیس آیا اور کہنے لگا کہ اگر تم ان بزرگوں کی تصویریں بنا کر اپنے سامنے رکھ کر عبادت کرو گے تو اس میں کچھ اور ہی مزہ و لطف پاؤ گے، تو ان لوگوں نے ایسا ہی کیا، اور نسل در نسل یہ سلسلہ چلتا رہا۔ عرصہ دراز کے بعد پھر لوگوں کے پاس ابلیس آیا اور کہنے لگا کہ تم سے پہلے لوگ ان بزرگوں اور ان

کی تصویروں کی عبادت کرتے تھے، تم بھی انہیں کی عبادت کرو تو لوگوں نے ان بزرگوں کی تصویروں اور ان کے مجسموں کی عبادت شروع کر دی اور اس طرح بتوں کی عبادت کا سلسلہ شروع ہو گیا۔

چنانچہ حضور صلی اللہ علیہ وسلم نے ارشاد فرمایا: کہ پہلے لوگوں کا جب کوئی بزرگ فوت ہو جاتا تو وہ لوگ اس بزرگ کی تصویریں بنا لیتے تھے (اور ان کی تعظیم و عبادت کرتے تھے) اور یہی (تصویریں بنانے والے) وہ لوگ ہیں جو اللہ تعالیٰ کی بدترین مخلوق ہیں۔

مذکورہ عبارات کی روشنی میں یہ بات نیم روز کی طرح عیاں ہو گئی کہ تصویر سازی کی حرمت و ممانعت کی اصل وجوہات میں سے ایک وجہ تشبہ بالخلق ہے کہ اس سے اللہ تعالیٰ کی تخلیق میں مشابہت ہے اور دوسری وجہ اور علت غیر اللہ کی تعظیم و تکریم اور عبادت و بت پرستی ہے۔

چونکہ مذہب اسلام دین فطرت ہونے کے سبب طہارت و پاکیزگی میں اپنا ثانی نہیں رکھتا اس لیے وہ چاہتا ہے کہ اس کے ماننے والے صرف اللہ تعالیٰ کی ہی عبادت کریں اور اس کی عبادت میں کسی غیر کی ذرا بھی شرکت نہ ہو حتیٰ کہ مشابہت بھی نہ ہو۔ چنانچہ کفر و شرک و بت پرستی اور اس کی مشابہت کے جتنے بھی عوامل و اسباب تھے اسلام نے ان تمام کو حرام کر دیا، چونکہ تصویریں بھی غیر اللہ کی عبادت و بت پرستی کا بہت بڑا سبب اور ذریعہ رہی ہیں (اور اب بھی کئی ایسے مذاہب ہیں جو تصویروں کی پوجا کرتے ہیں) اسی بنا پر اسلام نے تصویریں بنانے، بنوانے اور انہیں گھروں وغیرہ میں رکھنے پر سخت پابندی لگا دی، تاکہ غیر اللہ کی تعظیم و تکریم اور بت پرستی اور اس کی مشابہت کا مکمل سدباب ہو جائے۔

لمحہ فکریہ

مسلمانوں کی حالت اس معاملہ میں انتہائی مخدوش اور افسوس ناک ہے۔ جس

بہر کیف اگر یہ کہا جائے کہ تصویری معاملہ میں عوام الناس کی گمراہی کا باعث یہی اربابِ عمام و جبہ حضرات ہیں تو بے جا نہ ہو گا کیونکہ یہ حضرات امر بالمعروف اور نہی عن المنکر کے حقیقی علمبردار ہیں اور ہر قسم کی برائیوں سے روکنا اور ان کے نقصانات سے آگاہ کرنا ان حضرات کی ذمہ داری میں شامل ہے۔

جس گھر میں کتابیا تصویر ہو

اُس میں فرشتے داخل نہیں ہوتے

حضرت ابو طلحہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا کہ جس گھر میں کتاب اور تصویریں ہوں اُس میں فرشتے داخل نہیں ہوتے۔

عَنْ أَبِي طَلْحَةَ رَضِيَ اللَّهُ عَنْهُ قَالَ قَالَ النَّبِيُّ ﷺ لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا تَصَاوِيرٌ.

(مصنف عبدالرزاق ج ۱۰ ص ۳۹۸، صحیح بخاری ج ۲ ص ۸۸۰، صحیح مسلم ج ۲ ص ۱۰۰، جامع

ترمذی ج ۲ ص ۱۰۸)

حضرت عائشہ رضی اللہ عنہا بیان کرتی ہیں کہ جبریل علیہ السلام نے رسول اللہ صلی اللہ علیہ وسلم سے ایک معین وقت میں ملاقات کا وعدہ کیا، وہ وقت آن پہنچا لیکن جبریل علیہ السلام نہیں آئے۔ اس وقت آپ کے ہاتھ میں ایک عصا تھا، آپ نے اس کو اپنے ہاتھ سے پھینک کر فرمایا کہ اللہ اور اس کے رسول اپنے وعدہ کی مخالفت نہیں کرتے، پھر آپ نے دیکھا تو

عَنْ عَائِشَةَ أَنَّهَا قَالَتْ وَاعَدَ رَسُولَ اللَّهِ صَلَّى اللَّهُ عَلَيْهِ وَسَلَّمَ جَبْرِيْلُ عَلَيْهِ السَّلَامُ فِي سَاعَةٍ يَأْتِيهِ فِيهَا فَجَاءَتْ تِلْكَ السَّاعَةُ وَلَمْ يَأْتِهِ وَفِي يَدِهِ عَصًا فَالْقَاهَا مِنْ يَدِهِ وَقَالَ مَا يُخْلِفُ اللَّهُ وَعْدَهُ وَلَا رُسُلُهُ ثُمَّ التَفَّتْ فإِذَا جَرُّوْ كَلْبٍ تَحْتَ سَرِيْرِهِ فَقَالَ يَا

تخت کے نیچے ایک کتے کا بچہ تھا۔ آپ نے پوچھا اے عائشہ یہ کتا یہاں کب آیا؟ حضرت عائشہ نے کہا بخدا! مجھے کوئی پتا نہیں۔ آپ نے اس کتے کو نکالنے کا حکم دیا سو اس کو نکال دیا گیا۔ پھر حضرت جبریل آئے تو رسول اللہ صلی اللہ علیہ وسلم نے فرمایا: تم نے مجھ سے ملاقات کا وعدہ کیا تھا میں تمہارے انتظار میں بیٹھا رہا اور تم نہیں آئے۔ انہوں نے کہا کہ آپ کے گھر میں جو کتا تھا اس نے مجھ کو داخل ہونے سے روک دیا، ہم (فرشتے) اُس گھر میں داخل نہیں ہوتے جس میں کتا یا تصویر ہو۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس گھر میں مورتیاں اور تصویریں ہوں اس میں فرشتے داخل نہیں ہوتے۔
(صحیح مسلم ج ۲ ص ۲۰۲، کنز العمال ج ۱۵ ص ۳۰۲)

عَائِشَةُ مَتَى دَخَلَ هَذَا الْكَلْبُ هُنَا فَقَالَتْ وَاللَّهِ مَا دَرَيْتُ فَاَمْرِي بِهِ فَاُخْرِجْ فَجَاءَ جِبْرِيلُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاعِدْتَنِي فَجَلَسْتُ لَكَ فَلَمْ تَأْتِ فَقَالَ مَنَعَنِي الْكَلْبُ الَّذِي كَانَ فِي بَيْتِكَ أَنَا لَا نَدْخُلُ بَيْتًا فِيهِ كَلْبٌ وَلَا صُورَةٌ

(صحیح مسلم ج ۲ ص ۱۹۹)

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَدْخُلُ الْمَلَائِكَةُ بَيْتًا فِيهِ تَمَاثِيلٌ أَوْ تَصَاوِيرٌ

کون سے فرشتے داخل نہیں ہوتے

اللہ تعالیٰ کی طرف سے انسان کے ساتھ مختلف امور کی انجام دہی کے لیے کئی فرشتے مامور ہیں۔

وہ فرشتے جو انسان کی اچھائی اور بُرائی لکھنے پر مامور ہیں۔۔۔۔ وہ فرشتے جو جنات و حادثات سے بچانے پر مامور ہیں۔۔۔۔ وہ فرشتے جو جان نکالنے پر مامور ہیں۔۔۔۔ وہ فرشتے

جو باعث رحمت و برکت ہوتے ہیں۔۔۔۔ وہ فرشتے جو بخشش و مغفرت کی دعا کرتے ہیں۔ احادیث صحیحہ کے عموم سے بظاہر یہی معلوم ہوتا ہے کہ جس گھر میں کتا، مورتیاں اور تصاویر ہوں اس میں ہر طبقہ کے فرشتے داخل نہیں ہوتے۔۔۔ لیکن محدثین و فقہاء کرام کی تصریحات کے مطابق اس عموم سے وہ فرشتے مستثنیٰ ہیں جو نیکی اور بُرائی لکھنے اور جنات و حادثات سے بچانے پر مامور ہیں، کیونکہ وہ ہر وقت انسان کے ساتھ رہتے ہیں، سوائے تین حالتوں کے۔

(۱) جماع کے وقت۔

(۲) غسل کرتے وقت۔

(۳) اور پیشاب و پاخانہ کے وقت۔

نیز موت کے فرشتے بھی مستثنیٰ ہیں۔

چنانچہ کتا، مورتی اور تصویر کی وجہ سے جو فرشتے گھر میں داخل نہیں ہوتے وہ رحمت کے فرشتے ہیں اور وہ فرشتے ہیں جو بخشش و مغفرت کی دعا کرتے رہتے ہیں اور گھر سے مراد ہر وہ جگہ ہے جہاں انسان آباد ہوں خواہ وہ جھونپڑی ہو، خیمہ ہو، مکان ہو، کوٹھی ہو، دکان ہو، ہوٹل ہو، دفتر ہو، ہوٹل ہو، اور خواہ ویگن، بس اور جہاز وغیرہ ہو۔ اور جہاں رحمت اور بخشش و مغفرت والے فرشتے نہیں ہوتے وہاں کوئی بھلائی اور خیر نہیں ہوتی۔

اللہ کے نزدیک بدترین مخلوق

حضرت عائشہ رضی اللہ عنہا بیان کرتی	عَنْ عَائِشَةَ أَنَّ أُمَّ سَلَمَةَ
ہیں کہ حضرت ام سلمہ رضی اللہ عنہا نے	ذَكَرَتْ لِرَسُولِ اللَّهِ صَلَّى اللَّهُ
رسول اللہ صلی اللہ علیہ وسلم کے سامنے	عَلَيْهِ وَسَلَّمَ كَنِيْسَةً رَأَتْهَا
ایک گرجا گھر کا ذکر کیا جو انہوں (ام سلمہ)	بِأَرْضِ الْحَبْشَةِ يُقَالُ لَهَا
نے سرزمین حبشہ میں دیکھا تھا، جسے ماریہ	مَارِيَةَ فَذَكَرَتْ لَهُ مَا رَأَتْ فِيهَا

کہا جاتا تھا اور انہوں نے جو اس (گر جاگھر) میں تصویریں دیکھی تھیں اس کا بھی ذکر کیا تو رسول اللہ صلی اللہ تعالیٰ علیہ وسلم نے فرمایا کہ یہ وہ قوم ہے کہ جب ان میں سے کوئی نیک آدمی فوت ہو جاتا تو وہ اس کی قبر پر مسجد بنا لیتے اور اس میں تصویریں بناتے، یہی وہ لوگ ہیں جو اللہ تعالیٰ کے نزدیک بدترین مخلوق ہیں۔

مِنَ الصُّورِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُولَئِكَ قَوْمٌ إِذَا مَاتَ فِيهِمُ الْعَبْدُ الصَّالِحُ أَوِ الرَّجُلُ الصَّالِحُ بَنَوْا عَلَى قَبْرِهِ مَسْجِدًا وَصَوَّرُوا فِيهِ تِلْكَ الصُّورَ أُولَئِكَ شِرَارُ الْخَلْقِ عِنْدَ اللَّهِ۔

(صحیح بخاری ج ۱ ص ۶۲)

قیامت کے دن مصور کو تصویروں میں

روح پھونکنے کا مکلف کیا جائے گا

حضرت عبداللہ بن عباس رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ جس شخص نے ایسا خواب بیان کیا جو اس نے نہیں دیکھا تھا تو (قیامت کے دن) اس شخص کو اس بات کا مکلف کیا جائے گا کہ دو جو میں گرہ لگائے حالانکہ وہ ایسا نہ کر سکے گا۔ اور جس شخص نے کسی قوم کی ایسی (خفیہ) بات سنی جسے وہ (لوگوں کو بطور راز سنانا) پسند نہ کرتے ہوں تو اس کے کانوں میں قیامت کے دن سیسہ پگھلا کر ڈالا جائے

عَنِ ابْنِ عَبَّاسٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ تَحَلَّمَ بِحُلْمٍ لَمْ يَرَهُ كَلِيفَ أَنْ يَتَّعَقَدَ بَيْنَ شَعِيرَتَيْنِ وَلَنْ يَفْعَلَ وَمَنْ اسْتَمَعَ إِلَى حَدِيثِ قَوْمٍ وَهُمْ لَهُ كَارَهُونَ أَوْ يَفِرُّونَ مِنْهُ صَبَّ فِي أُذُنَيْهِ الْأُنْكَ يَوْمَ الْقِيَامَةِ وَمَنْ صَوَّرَ صُورَةً عُدِّبَ وَكَلِيفَ أَنْ يَنْفُخَ وَلَيْسَ بِنَافِخٍ۔

(مشکوٰۃ المصابیح ص ۳۸۶، صحیح بخاری)

گا اور جس شخص نے کوئی تصویر بنائی تو (قیامت کے دن) اسے عذاب دیا جائے گا کہ اس (تصویر) میں رُوح پھونکے حالانکہ وہ اس میں رُوح نہ پھونک سکے گا۔

ج ۲ ص ۸۸۱، مصنف عبدالرزاق ج ۱۰ ص ۳۹۹، ترمذی ج ۱ ص ۳۰۵

قیامت کے دن سخت ترین عذاب کے مستحق لوگ

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم سفر سے واپس تشریف لائے تو میں نے طاق پر پردہ لٹکا دیا جس میں تصویریں بنی ہوئی تھیں، جب اس کو رسول اللہ صلی اللہ علیہ وسلم نے دیکھا تو اسے پھاڑ دیا اور فرمایا کہ قیامت کے دن سب سے زیادہ عذاب ان لوگوں کو ہوگا جو اللہ تعالیٰ کے پیدا کرنے کی مشابہت کریں گے، آپ (حضرت عائشہ) فرماتی ہیں کہ ہم نے اس پردہ کو کاٹ دیا پھر ہم نے اس کے ایک یا دو ٹکے بنا دیئے۔

عَنْ عَائِشَةَ قَالَتْ قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ سَفَرٍ وَقَدْ سَتَرْتُ بِقِرَامٍ لِي عَلَى سَهْوَةٍ لِي فِيهِ تَمَاثِيلٌ فَلَمَّا رَأَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ هَتَكَهُ وَقَالَ أَشَدُّ النَّاسِ عَذَابًا يَوْمَ الْقِيَامَةِ يُضَاهُونَ بِخَلْقِ اللَّهِ قَالَتْ فَجَعَلْنَاهُ وَسَادَةً أَوْ وَسَادَتَيْنِ۔

(صحیح بخاری ج ۲ ص ۸۸۰، صحیح مسلم ج ۲ ص ۲۰۱، مصنف عبدالرزاق ج ۱۰ ص ۳۹۸)

حضرت عبداللہ بن مسعود رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کہ قیامت کے دن سب سے زیادہ عذاب تصویر بنانے والوں کو ہوگا۔

عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَشَدَّ النَّاسِ عَذَابًا يَوْمَ الْقِيَامَةِ الْمُصَوِّرُونَ۔ (صحیح بخاری ج ۲ ص ۸۸۰، صحیح مسلم ج ۲ ص ۲۰۱)

حضرت عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: قیامت کے دن سب لوگوں سے سخت عذاب اس شخص کو ہوگا جس نے کسی نبی کو شہید کیا، یا جس کو کسی نبی نے قتل کیا، یا جس نے اپنے ماں باپ میں سے کسی کو قتل کیا، اور تصویر بنانے والوں کو اور اس عالم کو جس نے اپنے علم سے نفع حاصل نہیں کیا۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَشَدَّ النَّاسِ عَذَابًا يَوْمَ الْقِيَامَةِ مَنْ قَتَلَ نَبِيًّا أَوْ قَتَلَهُ نَبِيٌّ أَوْ قَتَلَ أَحَدًا وَالِدَيْهِ وَالْمُصَوِّرُونَ وَعَالِمٌ لَمْ يَنْتَفِعْ بِعِلْمِهِ۔

(مشکوٰۃ المصابیح ص ۳۸۷)

قیامت کے دن تصویروں کو زندہ کرنے کا مکلف بنایا جائے گا

حضرت عائشہ رضی اللہ عنہا سے روایت ہے کہ انہوں نے تصویروں والا ایک تکیہ خریدا، جب رسول اللہ صلی اللہ علیہ وسلم نے اس تکیہ کو دیکھا تو آپ دروازہ پر کھڑے ہو گئے اور اندر داخل نہیں ہوئے۔ میں نے آپ کے چہرہ پر ناپسندیدگی کے آثار محسوس کئے، حضرت عائشہ رضی اللہ عنہا نے کہا یا رسول اللہ! میں اللہ تعالیٰ اور اس کے رسول سے توبہ کرتی ہوں، میں نے کیا گناہ کیا ہے؟ تو رسول اللہ صلی اللہ علیہ وسلم نے فرمایا: یہ تکیہ کیا ہے؟ تو حضرت عائشہ نے کہا کہ

عَنْ عَائِشَةَ أَنَّهَا اشْتَرَتْ نُمْرُقَةً فِيهَا تَصَاوِيرٌ فَلَمَّا رَأَاهَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَامَ عَلَى الْبَابِ فَلَمْ يَدْخُلْ فَعَرَفْتُ أَوْ فَعَرِفْتُ فِي وَجْهِهِ الْكَرَاهِيَّةَ فَقَالَتْ يَا رَسُولَ اللَّهِ اتُّوبُ إِلَى اللَّهِ وَإِلَى رَسُولِهِ فَمَاذَا أَذْنَبْتُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَالُ هَذِهِ النُّمْرُقَةِ فَقَالَتْ اشْتَرَيْتُهَا لَكَ تَقْعُدَ عَلَيْهَا وَتَوْسَدُّهَا فَقَالَ رَسُولُ

میں نے اس کو آپ کے لیے خریدا ہے تاکہ آپ اس پر بیٹھیں اور ٹیک لگائیں، رسول اللہ صلی اللہ علیہ وسلم نے فرمایا: ان تصویروں کے بنانے والوں کو قیامت کے دن عذاب دیا جائے گا اور کہا جائے گا کہ جن چیزوں کو تم نے بنایا تھا اب ان کو زندہ کرو، پھر فرمایا کہ جس گھر میں تصویریں ہوں اس میں فرشتے داخل نہیں ہوتے۔

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جو لوگ تصویریں بناتے ہیں، ان کو قیامت کے دن عذاب دیا جائے گا اور انہیں کہا جائے گا کہ جن چیزوں کو تم نے بنایا تھا ان کو اب زندہ کرو۔

(صحیح بخاری ج ۲ ص ۸۸۰، صحیح مسلم ج ۲ ص ۲۰۱، مصنف عبدالرزاق ج ۱۰ ص ۳۹۹)

جن لوگوں پر جہنم کو مسلط کیا جائے گا

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: قیامت کے دن (دوزخ کی) آگ کی گردن نکلے گی، اس کی دو آنکھیں ہوں گی جن سے وہ دیکھ رہی ہوگی، اس کے دو کان ہوں گے جن سے وہ سن رہی ہوگی

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ عَنْهُ مِنَ النَّارِ يَوْمَ الْقِيَامَةِ لَهَا عَيْنَانِ تَبْصُرَانِ وَأُذُنَانِ تَسْمَعَانِ وَلِلسَانِ يَنْطِقُ يَقُولُ إِنِّي وَكَلْتُ بِثَلَاثَةٍ بِكُلِّ

اور اس کی زبان ہوگی جس سے وہ بول رہی ہوگی اور کہہ رہی ہوگی کہ مجھے تین (قسم کے) لوگوں پر مسلط کر دیا گیا ہے: (۱) سرکش و جابر و ظالم پر۔ (۲) ہر اس شخص پر جس نے اللہ تعالیٰ کے ساتھ کسی اور کو معبود بنایا۔ (۳) اور تصویریں بنانے والوں پر۔

جَبَّارٍ عَنِيدٍ وَكُلِّ مَنْ دَعَا مَعَ
اللَّهِ إِلَهًا آخَرَ وَبِالْمُصَوِّرِينَ۔

(جامع ترمذی ج ۲ ص ۸۵)

کنز العمال ج ۳ ص ۳۶

ہر تصویر کے بدلے ایک ذات بنائی جائے گی

جو مصور کو عذاب دے گی

حضرت عبداللہ بن عباس رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ ہر تصویر بنانے والا دوزخ میں ہوگا اور ہر تصویر کے بدلے جو وہ (دنیا میں) بناتا ہے، اس کی ایک ذات بنائی جائے گی جو اسے دوزخ میں عذاب دے گی۔ (یعنی دنیا میں وہ جتنی تصویریں بنائے گا وہ ساری ذاتیں بن کر اسے عذاب دیں گی)۔ حضرت ابن عباس نے فرمایا کہ اگر تم نے تصویریں بنانی ہی ہیں تو درختوں کی تصویریں بناؤ اور اس چیز کی تصویر بناؤ جس میں رُوح نہ ہو۔

عَنِ ابْنِ عَبَّاسٍ رَضِيَ اللَّهُ
عَنْهُمَا قَالَ سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ
يَقُولُ كُلُّ مُصَوِّرٍ فِي النَّارِ
يُجْعَلُ لَهُ بِكُلِّ صُورَةٍ صَوَّرَهَا
نَفْسًا فَيُعَذِّبُهَا فِي جَهَنَّمَ قَالَ
ابْنُ عَبَّاسٍ فَإِنْ كُنْتَ لَا بُدَّ
فَاعِلًا فاصْنَعِ الشَّجَرَ وَمَا لَا
رُوحَ فِيهِ۔ (صحیح مسلم ج ۲ ص ۲۰۰)

بغیر سرا اور پامال تصاویر کا حکم

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کہ میرے پاس حضرت جبریل علیہ السلام آئے اور کہنے لگے کہ آج رات میں آپ کے پاس آیا تھا اور میں گھر میں اسی لیے داخل نہیں ہوا تھا کہ دروازہ پر تصویریں تھیں اور گھر میں باریک کپڑے کا پردہ تھا جس میں تصویریں تھیں اور گھر میں کتا تھا، تو آپ حکم دیں کہ ان تصویروں کے سر کاٹ دیئے جائیں جو گھر کے دروازہ پر ہیں تاکہ وہ درخت کی مانند ہو جائیں۔ اور پردہ کے متعلق حکم دیں کہ وہ کاٹ دیا جائے اور اس کے دو ٹکے بنا دیئے جائیں جو روندے جائیں گے۔ اور حکم دیں کہ کتا نکال دیا جائے۔ چنانچہ رسول اللہ صلی اللہ علیہ وسلم نے ایسا ہی کیا۔

(مشکوٰۃ المصابیح ص ۳۸۶، ترمذی ج ۲ ص ۱۰۸)

حضرت عائشہ رضی اللہ عنہا سے مروی ہے کہ انہوں نے اپنے ایک طاق پر پردہ ڈالا جس میں تصویریں تھیں، تو نبی کریم صلی اللہ علیہ وسلم نے اسے پھاڑ دیا، پھر انہوں نے (حضرت عائشہ نے) اس سے گھر

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَتَانِي جِبْرِيلُ قَالَ أَتَيْتُكَ الْبَارِحَةَ فَلَمْ يَمْنَعْنِي أَنْ أَكُونَ دَخَلْتُ إِلَّا أَنَّهُ كَانَ عَلَى الْبَابِ تَمَائِيلٌ وَكَانَ فِي الْبَيْتِ فِرَامٌ سِتْرٌ فِيهِ تَمَائِيلٌ وَكَانَ فِي الْبَيْتِ كَلْبٌ فَمُرُّ بِرَأْسِ التَّمَثَالِ الَّذِي عَلَى بَابِ الْبَيْتِ فَيُقَطَّعُ فَيَصِيرُ كَهَيْئَةِ الشَّجَرَةِ وَمُرُّ بِالسِّتْرِ فَيُقَطَّعُ فَلْيُجْعَلْ وَسَادَتَيْنِ مَبْدُودَتَيْنِ تُوْطَانِ وَمُرُّ بِالْكَلْبِ فَلْيُخْرِجْ ففَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ.

عَنْ عَائِشَةَ أَنَّهَا كَانَتْ إِتَّخَذَتْ عَلَى سَهْوَةٍ لَهَا سِتْرًا فِيهِ تَمَائِيلٌ فَهَتَكَهُ النَّبِيُّ صَلَّى اللَّهُ عَلَيْهِ وَسَلَّمَ فَاتَّخَذَتْ مِنْهُ نُمْرَقَتَيْنِ

فَكَانَتَا فِي الْبَيْتِ يَجْلِسُ
عَلَيْهَا. (صحیح مسلم ج ۲ ص ۲۰۱)

میں دو تکیے بنا لیے جن پر حضور صلی اللہ
علیہ وسلم بیٹھا کرتے تھے۔

مذکورہ احادیث کی روشنی میں یہ ضابطہ معلوم ہوا کہ اگر تصویریں ایسی چیزیاں جگہ پر
بنی ہوئی ہوں جو عادتاً پامال و روندی جاتی ہوں اور اسے ذلیل و حقیر سمجھا جاتا ہو تو ایسی
تصویروں والی چیزیاں جگہ کا استعمال کرنا جائز ہے۔

غیر ذمی رُوح کی تصویر بنانا جائز ہے

حضرت سعید بن ابی الحسن رضی اللہ
عنه بیان کرتے ہیں کہ میں حضرت عبد اللہ
بن عباس رضی اللہ عنہما کے پاس بیٹھا ہوا
تھا کہ آپ کے پاس ایک آدمی آیا اور کہنے
لگا اے ابن عباس! میرا روزگار میرے ہاتھ
کی کمائی ہے اور میں تصویریں بناتا ہوں، تو
حضرت عبد اللہ بن عباس رضی اللہ عنہما
نے فرمایا کہ میں تمہیں وہ حدیث سناتا ہوں
جس کو میں نے رسول اللہ صلی اللہ علیہ
وسلم سے سنا ہے کہ آپ نے فرمایا! جس
شخص نے تصویر بنائی تو اللہ تعالیٰ قیامت
کے دن اسے عذاب دے گا اور اسے اس
میں روح پھونکنے کا مکلف کیا جائے گا،
حالانکہ وہ اس میں کبھی بھی روح نہ پھونک
سکے گا تو وہ آدمی (یہ حدیث سن کر) بہت
کلنپا اور اس کا چہرہ زرد ہو گیا تو آپ نے

عَنْ سَعِيدِ بْنِ أَبِي الْحَسَنِ
قَالَ كُنْتُ عِنْدَ ابْنِ عَبَّاسٍ إِذَا
أَتَاهُ رَجُلٌ فَقَالَ يَا ابْنَ عَبَّاسٍ
إِنَّمَا مَعِيشَتِي مِنْ صَنْعَةِ يَدِي
وَأَنَا أَصْنَعُ هَذِهِ التَّصَاوِيرَ فَقَالَ
ابْنُ عَبَّاسٍ لَا أُحَدِّثُكَ إِلَّا مَا
سَمِعْتُ رَسُولَ اللَّهِ ﷺ يَقُولُ
مَنْ صَوَّرَ صُورَةً فَإِنَّ اللَّهَ مُعَذِّبُهُ
عَلَيْهَا يَوْمَ الْقِيَامَةِ حَتَّى
يَنْفَخَ فِيهِ الرُّوحَ وَلَيْسَ بِنَافِخٍ
أَبَدًا قَالَ قَرِيبًا الرَّجُلُ رَبُّوهُ
شَدِيدَةٌ وَأَصْفَرَّ وَجْهُهُ فَقَالَ
وَيَحْكُكَ إِنْ أَبَيْتَ إِلَّا أَنْ تَصْنَعَ
فَعَلَيْكَ بِالشَّجَرِ وَكُلِّ شَيْءٍ
لَيْسَ فِيهِ رُوحٌ. (شرح معانی الآثار
للحاوی ج ۲ ص ۴۰۲)

فرمایا! تیرا بھلا ہو اگر تم یہ کام کرنا ہی چاہتے
ہو تو درختوں کی اور ہر اس چیز کی تصویر بنانا
کرو جس میں روح نہ ہو۔

اس حدیث طیبہ سے یہ بات واضح ہو گئی کہ غیر ذی روح (مثلاً درخت، پہاڑ،
دریا، مکانات، مساجد، خانہ کعبہ، روضہ اقدس اور دیگر قدرتی مناظر وغیرہ) کی تصویر بنانا
جائز ہے، نیز یہ بھی معلوم ہوا کہ غیر ذی روح تصاویر کی ذریعہ معاش کے طور پر خرید و
فروخت کرنا جائز ہے۔

تصویروں والی چیزوں کے استعمال کا حکم

جاندار کی تصویر بنانا حرام ہے، خواہ وہ تصویر کپڑے پر بنائی جائے، برتن پر بنائی
جائے، دیوار پر بنائی جائے، پیسوں (سکوں اور نوٹوں) پر بنائی جائے، تکیہ و بستر اور گدے
پر بنائی جائے، قالین و فرش پر بنائی جائے یا کسی اور چیز پر بنائی جائے اور تصویر خواہ چھوٹی
ہو یا بڑی ہو، اس کا بنانا مطلقاً حرام ہے اور گناہ کبیرہ ہے۔ جیسا کہ احادیث صحیحہ و آثار
صحابہ و تابعین اور محدثین و فقہاء کرام کی عبارات کی روشنی میں معلوم ہوا۔

لیکن جن چیزوں پر تصویریں بنی ہوئی ہوں، ان چیزوں کے استعمال کے جواز و عدم
جواز میں ضابطہ اور تفصیل یہ ہے کہ اگر تصویر ایسی چیز پر بنی ہوئی ہو جس کو عادتاً پامال و
روندا نہ جاتا ہو اور نہ ہی اسے ذلیل و حقیر سمجھا جاتا ہو (مثلاً تصویروں والے برتن،
دیوار، چھت، پردے، ٹوپی، دستار اور پنے ہوئے کپڑے وغیرہ) تو ان تصویروں والی
چیزوں کا استعمال کرنا مکروہ تحریمی ہے۔

اور اگر ایسی چیز پر بنی ہوئی ہو جس کو عادتاً پامال و رندا جاتا ہو اور اسے ذلیل و حقیر
سمجھا جاتا ہو (مثلاً تصویروں والا تکیہ، بستر، قالین، دری اور فرش وغیرہ) تو ان تصویروں
والی چیزوں کا استعمال کرنا جائز ہے۔

حضرت ملا علی قاری حنفی علیہ الرحمۃ لکھتے ہیں۔

اور جن چیزوں پر جاندار کی تصویر بنی ہوئی ہو ان کے استعمال کرنے میں تفصیل یہ ہے کہ اگر وہ تصویر دیوار پر معلق ہو، خواہ وہ تصویر مجسم ہو جس کا سایہ پڑ رہا ہو یا غیر مجسم ہو کہ جس کا سایہ نہ پڑ رہا ہو، یا وہ پننے ہوئے کپڑے پر ہو یا دستار وغیرہ پر ہو تو ان تصویروں والی چیزوں کا استعمال کرنا حرام ہے۔ اور اگر تصویر تکیہ پر بنی ہوئی ہو یا کسی ایسی چیز پر بنی ہوئی ہو جس کو پامال و روندنا جاتا ہو تو ان چیزوں کا استعمال کرنا جائز ہے۔

حضرت امام نووی علیہ الرحمۃ شرح مسلم میں لکھتے ہیں:

اور جن چیزوں پر جاندار کی تصویر بنی ہوئی ہو، ان چیزوں کے استعمال کرنے میں ضابطہ یہ ہے کہ اگر وہ دیوار پر معلق ہو، یا پننے ہوئے کپڑے پر ہو، یا دستار پر ہو، یا کسی ایسی چیز پر تصویر بنی ہوئی ہو جس کو عادتاً پامال و حقیر نہیں سمجھا جاتا تو ایسی تصویر والی چیز کا استعمال کرنا حرام ہے۔ اور اگر وہ تصویر پامال بستر و فرش پر ہو، یا گدے اور تکیہ پر ہو یا کسی ایسی چیز پر ہو جس کو عادتاً روندنا اور حقیر سمجھا جاتا ہو تو ایسی تصویر والی چیز کا استعمال کرنا جائز ہے۔

خلاصہ کلام یہ کہ جو مصوّر اشیاء محل اہانت میں نہ ہوں ان اشیاء کا استعمال تصویروں کی تعظیم و تکریم اور بت پرستی کی مشابہت کی وجہ سے حرام (مکروہ تحریمی) ہے۔

واما اتخاذ المصور
بحیوان فان كان معلقا على
حائط سواء كان له ظل ام لا او
ثوبا ملبوسا او عمامة او نحو
ذالك فهو حرام واما الوسادة
ونحوها مما يمتهن فليس
بحرام۔ (مرقات ج ۸ ص ۲۶۶)

واما اتخاذ المصور فيه
صورة حيوان فان كان معلقا
على حائط او ثوبا ملبوسا او
عمامة ونحو ذلك مما لا
يعد ممتهنا فهو حرام وان
كان في بساط يداس ومخدة
ووسادة ونحوها مما يمتهن
فليس بحرام۔

(نووی مع مسلم ج ۲ ص ۱۹۹)

اور جو مصوّر اشیاء محل اہانت میں ہوں ان کا استعمال تصویروں کی ذلت و اہانت کی وجہ سے جائز ہے، کیونکہ حقیر و ذلیل چیز کی تعظیم و عبادت نہیں کی جاتی نیز جن چیزوں پر بہت چھوٹی (مثلاً مکھی مچھر وغیرہ کی) تصویریں بنی ہوئی ہوں ان مصوّر اشیاء کا استعمال بھی جائز ہے کیونکہ بہت چھوٹی تصویروں کی عبادت نہیں کی جاتی اور نہ ہی ان کی تعظیم کی جاتی ہے۔

تصویروں والے گھر میں داخل ہونا مکروہ ہے

علامہ کاسانی علیہ الرحمۃ فرماتے ہیں:

جس گھر میں تصویریں ہوں اس میں داخل ہونا مکروہ ہے، خواہ وہ تصویریں چھت میں ہوں، دیواروں پر ہوں، پردوں پر ہوں، چادروں پر ہوں یا بڑے بڑے تکیوں پر ہوں، کیونکہ حضرت جبریل علیہ السلام نے فرمایا ہم اس گھر میں داخل نہیں ہوتے جس میں کتاب یا تصویر ہو اور جس گھر میں فرشتے داخل نہیں ہوتے اس میں کوئی بھلائی نہیں ہوتی۔ اور تصویروں والے پردوں اور چادروں کا دیواروں پر لٹکانا اور تصویروں والے بڑے بڑے تکیوں کا رکھنا بھی مکروہ (تحریمی) ہے، کیونکہ یہ فعل تصویروں کی عبادت کے مشابہ ہے اور اس لیے کہ اس سے ان کی تعظیم ہوتی ہے۔

يُكْرَهُ الدُّخُولُ إِلَى بَيْتٍ فِيهِ صُورٌ عَلَى سَقْفِهِ أَوْ حَيْطَانِهِ أَوْ عَلَى السُّتُورِ وَالْأُزُرِ وَالْوَسَائِدِ الْعِظَامِ لِأَنَّ جِبْرِيْلَ عَلَيْهِ السَّلَامُ قَالَ إِنَّا لَا نَدْخُلُ بَيْتًا فِيهِ كَلْبٌ أَوْ صُورَةٌ وَلَا خَيْرٌ فِي بَيْتٍ لَا تَدْخُلُهُ الْمَلَائِكَةُ وَكَذَلِكَ نَفْسُ التَّعْلِيْقِ لِتِلْكَ السُّتُورِ وَالْأُزُرِ عَلَى الْجِدَارِ وَوَضْعِ الْوَسَائِدِ الْعِظَامِ عَلَيْهِ مَكْرُوهٌ لِمَا فِي هَذَا الصَّنِيعِ مِنَ التَّشْبِهِ بِعِبَادَةِ الصُّورِ لِمَا فِيهِ مِنْ تَعْظِيمِهَا۔

(بدائع الصنائع ج ۱ ص ۱۱۶)

مذکورہ عبارت سے یہ بات واضح ہو گئی کہ جس گھر، مکان، دکان یا دفتر وغیرہ میں

تصویریں ہوں اور وہاں نہ جانے کی کوئی مجبوری بھی نہ ہو تو وہاں جانا مکروہ ہے اور اگر کوئی شرعی، معاشی اور معاشرتی مجبوری ہو اور اس کے بغیر کوئی چارہ کار نہ ہو تو ضرورت شدیدہ کی بنا پر وہاں جانا جائز ہے۔

اور اگر تصویریں بستر پر ہوں یا چھوٹے تکیوں پر ہوں یا فرش پر ہوں یا قالین پر ہوں یا بہت زیادہ چھوٹی ہوں کہ دور سے دیکھنے والے کو ان کے اعضاء کی تفصیل صحیح طور پر معلوم نہ ہو سکے تو اس گھر میں داخل ہونا مکروہ نہیں ہے۔

تصویروں والے گھر میں نماز پڑھنے کا حکم

اور اگر کسی نے ایسے گھر، مکان یا دکان وغیرہ میں نماز پڑھی جہاں تصویریں تھیں تو نماز مکروہ ہے، خواہ وہ تصویریں نمازی کے سامنے ہوں، یا سر کے اوپر چھت میں ہوں یا دائیں بائیں ہوں یا لٹکی ہوئی ہوں (اور وہ اس کیفیت میں ہوں کہ دیکھنے والا بے تکلف دیکھ سکے) اور نماز میں سب سے زیادہ کراہت اس تصویر کی وجہ سے ہوگی جو نمازی کے بالکل سامنے ہوگی، کیونکہ یہ چیز بتوں کی عبادت کے مشابہ ہے۔

ویکرہ ان یکون فوق راسہ فی السقف او بین یدیه او بحذائہ تصاویر او صورة معلقة۔ (ہدایہ اولین ص ۱۲۲) وان لم تکن مقطوعة الراس فتکرہ الصلاة فیہ سواء کانت فی جهة القبلة او فی السقف او عن یمین القبلة او عن یسارہ فاشد ذالک کراہہ ان تکون فی جهة القبلة لانه تشبه بعبدة الاوثان۔

(بدائع الصنائع ج ۱ ص ۱۱۶)

مولانا امجد علی اعظمی رضوی علیہ الرحمۃ لکھتے ہیں:

مصلی (نمازی) کے سر پر یعنی چھت میں ہو یا معلق ہو یا محل سجود میں ہو کہ اس پر

سجدہ واقع ہو تو نماز مکروہ تحریمی ہوگی یونہی مصلیٰ (نمازی) کے آگے یاد اہنے یا بائیں تصویر کا ہونا مکروہ تحریمی ہے اور پس پشت ہونا بھی مکروہ ہے۔ (بہار شریعت ج ۳ ص ۱۲۲)

سر بریدہ و تحت القدم تصویروں کا حکم

اور اگر تصویروں کے سر کاٹ دیئے گئے ہوں تو اس (گھرا) میں نماز پڑھنا مکروہ نہیں ہے کیونکہ تصویروں کے سر نہ ہونے کی وجہ سے وہ تصویریں نہیں رہیں گی بلکہ وہ نقوش کی مانند ہو جائیں گی، یونہی اگر وہ تصویریں نمازی کے پاؤں کے نیچے ہوں تو بتوں کی عبادت کے مشابہ نہ ہونے کی وجہ سے نماز مکروہ نہ ہوگی۔۔۔

فان كانت مقطوعة الراس فلا باس بالصلاة فيه لانها بالقطع خرجت من ان تكون تماثيل والتحقق بالنقوش (الی قولہ) او تحت القدم لا یکرہ لعدم التشبه فی الصلاة بعبدة الاوثان۔
(بدائع الصنائع ج ۱ ص ۱۱۶)

بہت چھوٹی تصویریں باعث کراہت نہیں

فاما اذا كانت صغيرة لا تبدو للناظرین من بعيد فلا باس لان من یعبد الصنم لا یعبد الصغیر منها جدا۔ (بدائع الصنائع ج ۱ ص ۱۱۶) ولو كانت الصورة صغيرة بحيث لا تبدو للناظر لا یکرہ لان الصغار جدا لا تعبدا۔ (ہدایہ اولین ص ۱۲۲) او كانت صغيرة لا تتبین تفاصيل اعضائها للناظر قائما وهی علی الارض۔ (در مختار ج ۱ ص ۴۷۹)

یعنی اگر تصویریں اس قدر چھوٹی ہوں کہ دور سے دیکھنے والے کو یا کھڑے ہوئے شخص کو زمین پر پڑی ہوئی تصویروں کے اعضاء صحیح طور پر معلوم نہ ہو سکیں تو نماز مکروہ نہیں، کیونکہ جو لوگ بتوں کی پوجا کرتے ہیں، تو وہ اس قدر چھوٹی تصویروں کی عبادت

نہیں کرتے۔ معلوم ہوا کہ نمازی کے سر کے اوپر چھت میں یا آگے یا دائیں یا بائیں یا پیچھے دیواروں وغیرہ پر لٹکی ہوئی تصویریں اس قدر چھوٹی ہوں کہ ان کے اعضاء دور سے صحیح طور پر معلوم نہ ہو سکیں اور ان کی شناخت نہ ہو سکے تو نماز مکروہ نہ ہوگی۔

پوشیدہ تصویروں کا حکم

یعنی نمازی کی جیب میں یا بٹوہ میں تصویریں تھیں یا جیب و بٹوہ میں درہم و دینار (نوٹ وغیرہ) تھے جس پر تصویریں بنی ہوئی تھیں، یا نمازی نے تصویروں والا کپڑا پہن رکھا تھا مگر اس کپڑے کے اوپر بغیر تصویروں والا (سادہ) کپڑا پہنا ہوا تھا جس کی وجہ سے تصویریں پوشیدہ تھیں تو نماز مکروہ نہ ہوگی۔

لا المستتر بکیس او صرة
او ثوب آخر۔ (رد المحتار ج ۱ ص ۴۷۹)
بان صلی ومعه صرة او کیس
فیہ دنانیر او دراهم فیہا صور
صغار فلا تکرہ۔ بان کان فوق
الثوب الذی فیہ صورة ثوب
ساتر لہ فلا تکرہ الصلاة فیہ
لا ستارہا بالثوب۔

(رد المحتار ج ۱ ص ۴۷۹)

مذکورہ عبارت سے یہ بات واضح ہو گئی کہ نمازی کے بٹوہ میں یا جیب میں کوئی ایسی چیز ہو جس پر تصویریں ہوں (مثلاً شناختی کارڈ، پاسپورٹ، ڈومیسائل، امتحانی فارم اور ڈرائیونگ لائسنس وغیرہ) تو مسجد میں جانا اور نماز پڑھنا جائز ہے اور نماز مکروہ نہ ہوگی۔ نیز یہ بھی معلوم ہوا کہ اگر تصویریں کسی ڈبہ میں، صندوق میں، پرس میں، کتاب و رسالہ وغیرہ کے ورقوں میں چھپی ہوئی ہوں تو ان چیزوں کا گھر میں رکھنا جائز ہے۔ اور اس گھر میں نماز پڑھنا بلا کراہت جائز ہے۔

تصویروں والے لباس کا حکم

ولو لبس ثوبا فيه تصاویر
يكره لانه يشبه حامل
الصنم - (ہدایہ اولین ص ۱۲۲)

اور اگر نمازی نے ایسا کپڑا پہنا ہوا ہو
جس پر ذی روح کی تصویریں ہوں تو نماز مکروہ
ہوگی، کیونکہ (تصویروں والا کپڑا پہننے والا)
بتوں کے اٹھانے والے کے مشابہ ہے۔

اور اگر ایسا کپڑا پہنا ہوا ہو جس پر غیر ذی روح (درخت، پتھر، پہاڑ، دریا وغیرہ) کی
تصویریں بنی ہوئی ہوں تو نماز مکروہ نہ ہوگی۔ اسی طرح اگر نمازی کے سر کے اوپر،
سامنے، دائیں بائیں اور پیچھے غیر جاندار کی تصویریں لٹکی ہوئی ہوں تو نماز مکروہ نہ ہوگی۔
مولانا امجد علی اعظمی رضوی علیہ الرحمۃ لکھتے ہیں:

جس کپڑے پر جاندار کی تصویر ہو اسے پہن کر نماز پڑھنا مکروہ تحریمی ہے نماز کے
علاوہ بھی ایسا کپڑا پہننا ناجائز ہے۔ اگر تصویر غیر جاندار کی ہے۔ جیسے دریا پہاڑ وغیرہ کی تو
اس میں کوئی حرج نہیں۔ (بہار شریعت ج ۳ ص ۱۲۲)

تصویروں والے بستر کا حکم

عن ابی ہریرہ قال استاذن
جبریل علیہ السلام علی
رسول اللہ صلی اللہ علیہ
وسلم فقال ادخل فقال کیف
ادخل وفي بيتك ستر فيه
تماثيل خيل ورجال فاما ان
تقطع رء وسها واما ان
تجعلها بساطا فانا معشر

حضرت ابو ہریرہ رضی اللہ عنہ بیان
کرتے ہیں کہ حضرت جبریل علیہ السلام نے
رسول اللہ صلی اللہ علیہ وسلم سے گھر میں
آنے کی اجازت مانگی تو آپ نے فرمایا: آ
جائیے: انہوں نے کہا کہ میں کیسے آ جاؤں
جبکہ آپ کے گھر میں گھوڑوں اور آدمیوں
کی تصویروں والا پردہ ہے، یا تو ان
تصویروں کے سر کاٹ دیں، یا ان تصویروں

الملائکہ لا تدخل بیتا فیہ تماثیل۔
(شرح معانی الآثار للمحادی ج ۲ ص ۴۰۲) تصویریں ہوں۔
والے پردہ کا بستر بنا لیں، اور ہم گروہ ملائکہ ایسے گھر میں داخل نہیں ہوتے جس میں تصویریں ہوں۔

حدیث مذکور سے معلوم ہوا کہ بستر کی چادر پر اگر تصویریں بنی ہوئی ہوں تو اس کا استعمال کرنا جائز ہے، نیز یہ بھی معلوم ہوا کہ نیچے فرش پر بچھے ہوئے کپڑے دری یا قالین وغیرہ پر اگر تصویریں بنی ہوئی ہوں تو ان مصوّر اشیاء کا استعمال کرنا بھی جائز ہے۔

تصویروں والے تکیہ کا حکم

عن لیث قال دخلت علی سالم بن عبد اللہ وهو متکئ علی وسادة حمراء فیہا تصاویر قال فقلت ایس هذا یکره فقال لا انما ینکره ما یعلق منه وما نصب من التماثیل واما ما وطی فلا بأس بہ۔
(شرح معانی الآثار للمحادی ج ۲ ص ۴۰۳)

حضرت لیث رضی اللہ عنہ کا بیان ہے کہ میں حضرت سالم بن عبد اللہ رضی اللہ عنہما کی خدمت میں حاضر ہوا اور اس وقت آپ تصویروں والے سرخ تکیہ پر ٹیک لگائے ہوئے (بیٹھے) تھے۔ وہ کہتے ہیں کہ میں نے کہا کیا یہ (تصویر والے تکیہ کا استعمال) مکروہ نہیں ہے؟ تو آپ نے فرمایا! نہیں: (پھر فرمایا) البتہ وہ تصویریں مکروہ ہیں جو لٹکی ہوئی ہوں یا کھڑی ہوئی ہوں (خواہ دیوار کے ساتھ چسپاں ہوں، یا دیوار پر ہی بنی ہوئی ہوں، یا نیچے فرش وغیرہ پر کھڑی کی گئی ہوں)۔ اور جو تصویریں روندی جاتی ہوں ان کے استعمال میں کوئی حرج نہیں ہے۔

علامہ ابوالحسن علی ابن ابی بکر مرغینانی علیہ الرحمۃ فرماتے ہیں:

ولو كانت الصورة علی اور اگر تصویر تکیہ پر ہو یا بچھونے پر ہو

وسادة او على بساط مفروش لا
يكره لانها تداس وتؤطا
بخلاف ما اذا كانت الوسادة
منصوبة او كانت على الستر
لانه تعظيم لها۔
تو مکروہ نہیں ہے، کیونکہ تکیہ اور پچھونے کو
روندا جاتا ہے اور پامال کیا جاتا ہے، اور اگر
تکیہ کھڑا کیا ہوا ہو یا تصویریں پر وہ پر ہوں تو
مکروہ ہے، کیونکہ یہ تصویر کی تعظیم ہے۔

(ہدایہ اولین ص ۱۲۲)

معلوم ہوا کہ تصویروں والے تکیہ کے ساتھ ٹیک لگانا اور اس کے اوپر بیٹھنا جائز

ہے۔

صرف چہرہ کی تصویر کا حکم

ذی روح (جاندار) کی تصویر کی تین صورتیں ہیں:

- (۱) سر سے پاؤں تک مکمل تصویر۔
- (۲) نصف اسفل (بغیر سر کے نیچے والا دھڑ) کی تصویر۔
- (۳) نصف اعلیٰ (سر سمیت اوپر والے دھڑ یا صرف چہرہ) کی تصویر (جو عام مروج ہے) مکمل تصویر بنانا اور بنوانا مطلقاً حرام اور گناہ کبیرہ ہے، اور اس کی حرمت پر تمام امت کا اجماع و اتفاق ہے۔

نصف اسفل کی تصویر کے بارے میں تمام امت کا اجماع ہے کہ وہ تصویر کے حکم سے خارج ہے اس پر تصویر کا اطلاق نہیں ہوتا، بلکہ وہ نقش و نگار اور درخت کی مانند ہے، اور ایسی تصویر بنانا اور اس کا استعمال کرنا بلا کراہت جائز ہے۔

اور نصف اعلیٰ یا صرف چہرہ کی تصویر کے بارے میں قدرے اختلاف پایا جاتا ہے۔ بعض حضرات اس کے جواز کے قائل ہیں، جبکہ جمہور علماء کے نزدیک (ماسوائے ضرورت شدیدہ کے) اس کا بنانا اور بنوانا بھی حرام ہے اور اس کا استعمال مکروہ ہے۔

چنانچہ آثار صحابہ و فقہاء کرام کے اقوال و عبارات کی روشنی میں عدم جواز کے دلائل قرین قیاس اور حق کے زیادہ قریب ہیں، اور ان میں سے بعض دلائل حسب

ذیل ہیں، ملاحظہ فرمائیں۔

علامہ طحاوی علیہ الرحمۃ روایت نقل کرتے ہیں:

عَنْ أَبِي هُرَيْرَةَ الصُّورَةُ
الرَّأْسُ فَكُلُّ شَيْءٍ لَيْسَ لَهُ رَأْسٌ
فَلَيْسَ بِصُورَةٍ۔

حضرت ابو ہریرہ رضی اللہ عنہ فرماتے
ہیں کہ تصویر سر (چہرہ) ہی کا نام ہے، جس چیز
کا سر موجود نہ ہو وہ تصویر نہیں ہے۔

(شرح معانی الآثار ج ۲ ص ۴۰۳)

علامہ علی المتقی علیہ الرحمۃ روایت نقل کرتے ہیں:

عَنْ ابْنِ عَبَّاسٍ الصُّورَةُ
الرَّأْسُ فَإِذَا قُطِعَ الرَّأْسُ فَلَا
صُورَةَ۔ (کنز العمال ج ۱۵ ص ۴۰۴)

حضرت عبداللہ بن عباس رضی اللہ عنہما
فرماتے ہیں کہ تصویر سر (چہرہ) ہی کا نام ہے،
جب سر کاٹ دیا جائے تو تصویر نہیں رہتی۔

علامہ ابن عابدین شامی علیہ الرحمۃ لکھتے ہیں:

الاجماع علی تحريم
تصوير الحيوان - وسواء كان
في ثوب او بساط وانا و حائط
وغيرها - (رد المحتار ج ۱ ص ۴۷۹)

ذی روح کی تصویر کی حرمت پر تمام
امت کا اجماع ہے۔ خواہ وہ تصویر کپڑے پر
بنائی جائے، بچھونے پر بنائی جائے، درہم
(پیسوں) پر بنائی جائے، یا برتن اور دیوار
وغیرہ پر بنائی جائے، (حرام ہے)

حضرت ملا علی قاری حنفی علیہ الرحمۃ لکھتے ہیں:

قال اصحابنا وغيرهم من
العلماء: تصوير صورة
الحيوان حرام شديد التحريم
وهو من الكبائر - سواء صنع
في ثوب او بساط او درهم او
دينار او غير ذلك۔

ہمارے اصحاب اور دیگر علماء کرام نے
فرمایا! کہ جاندار کی تصویر بنانا سخت حرام ہے
اور کبیرہ گناہوں میں سے ہے۔ اور وہ تصویر
خواہ کپڑے پر بنائی جائے، بچھونے پر بنائی
جائے، یا درہم و دینار وغیرہ پر بنائی جائے۔
(حرام ہے)

(مرقات ج ۸ ص ۲۶۶)

علامہ عینی حنفی علیہ الرحمۃ لکھتے ہیں:

ہمارے اصحاب اور دیگر علماء و فقہاء کرام نے فرمایا: جاندار کی تصویر بنانا سخت حرام ہے اور کبیرہ گناہوں میں سے ہے، خواہ وہ تصویر کپڑے پر بنائی جائے، پچھونے پر بنائی جائے، دینار پر بنائی جائے، درہم پر بنائی جائے، پیسوں (نوٹ) پر بنائی جائے، برتن پر بنائی جائے یا دیوار پر بنائی جائے۔

قال اصحابنا وغيرهم
تصویر صورة الحيوان حرام
اشد التحريم وهو من
الكبائر- وسواء كان في ثوب
او بساط او دينار او درهم او
فلس او اناء او حائط-

(عمدة القاری ج ۲۲ ص ۷۰)

(حرام ہے)

اور علامہ نووی نے بھی صحیح مسلم کے حاشیہ پر یہی کچھ لکھا ہے۔

(نووی مع مسلم ج ۲ ص ۱۹۹)

محدثین اور فقہاء کرام کی مرقوم عبارات میں جو بات خاص طور پر قابل غور ہے وہ یہ ہے کہ انہوں نے درہم و دینار اور پیسوں پر تصویر بنانے کو حرام قرار دیا ہے اور یہ امر واضح ہے کہ زمانہ قدیم میں درہم و دینار اور پیسوں پر (عام طور پر) آدھی یا صرف چہرہ کی تصویریں بنائی جاتی تھیں۔ اور دور جدید میں بھی سکوں اور نوٹوں پر (عموماً) آدھی یا صرف چہرہ کی ہی تصویریں بنائی جاتی ہیں۔

یاد رہے کہ محدثین اور فقہاء کرام کی نظر محدود نہ تھی، بلکہ وہ حضرات صاحب بصیرت تھے، قرآن و حدیث کے مزاج سے خوب آشنا تھے، ہر آیت و ہر حدیث پر ان کی گہری نظر تھی، اور قرآن و حدیث سے انتہائی احتیاط و دیانتداری سے مسائل کا استنباط فرماتے تھے اور مسئلہ کے ہر پہلو کو دقیق نظر سے دیکھتے تھے، ان کی فقاہت مسلمہ تھی اور ان کی عدالت و ثقاہت سے شاید ہی کسی کو رباطن کو اختلاف ہو۔ یہی وجہ ہے کہ ان حضرات کے مستنبط مسائل ہمارے لیے سند کا درجہ رکھتے ہیں۔

بہر کیف، اگر آدھی یا صرف چہرہ کی تصویر بنانا جائز ہوتی تو فقہاء کرام درہم و دینار اور پیسوں پر تصویر بنانے کی حرمت کا فتویٰ قطعاً نہ دیتے، بلکہ وضاحت فرمادیتے کہ مذکورہ۔

چیزوں پر پوری تصویر بنانا حرام ہے اور آدمی یا صرف چہرہ کی جائز ہے، سو ان حضرات کا مطلقاً حرمت کا فتویٰ دینا اس بات کی بین دلیل ہے کہ آدمی یا صرف چہرہ کی تصویر بنانا بھی ناجائز ہے۔

اور جب قومی اور بین الاقوامی طور پر شناختی کارڈ، پاسپورٹ، ویزا، ڈومیسائل ڈرائیونگ لائسنس اور اس نوع کے دیگر مسائل پیدا ہوئے، اور ان کو معاشی اور معاشرتی طور پر زندگی کا لازمی جزو قرار دے دیا گیا، تو عصر حاضر کے علماء کرام نے اس معاملہ میں ضرورت شدیدہ کے پیش نظر مسلمانوں کو معذور و مجبور جانا، اور ان کو ان چیزوں کے استعمال کی اجازت و رخصت دے دی۔

(حالانکہ ان مذکور چیزوں پر آدمی تصویر ہی لگانے کی پابندی ہے)

جبکہ یہ مسلمہ حقیقت ہے کہ حلال و جائز چیز کے استعمال کرنے والے کو معذور و مجبور نہیں سمجھا جاتا، اور اضطراری صورت اس وقت پیدا ہوتی ہے جب حرام چیز کے استعمال کے بغیر کوئی چارہ کار نہ ہو۔

مفتی محمد شفیع صاحب حاشیہ ربلی کے حوالہ سے لکھتے ہیں:

و یحرم علیہ ان یصور وجہ
انسان بلا بدن۔
اور بغیر بدن کے انسان کے صرف چہرہ
کی تصویر بنانا بھی حرام ہے۔

(تصویر کے شرعی احکام ص ۶۹)

نیز مفتی صاحب لکھتے ہیں:

نصف اعلیٰ کی تصویر جو عام طور پر مروج ہے اس کا استعمال حنفیہ کے نزدیک بالاتفاق ناجائز ہے، کیونکہ یہ دراصل ناقص کی تصویر میں داخل نہیں ہے بلکہ مستور البعض ہے۔ (تصویر کے شرعی احکام ص ۷۳)

معلوم ہوا کہ آدمی یا صرف چہرہ کی تصویر بنانا اور بنوانا بالاتفاق ناجائز ہے اور آدمی یا صرف چہرہ کی تصویر، تصویر ہی کے حکم میں ہے۔ اور اس قدر واضح دلائل کے ہوتے ہوئے اس کو تصویر کے حکم سے خارج کرنا اور (بلا ضرورت شدیدہ) اس کے بنانے، بنوانے اور اس کے استعمال کرنے کو مطلقاً جائز قرار دینا غلط ہے۔

نیز انسان کی شناخت عموماً چہرہ کی تصویر سے ہوتی ہے۔ کئی برائیوں اور فتنوں کی راہیں چہرہ کی تصویر سے ہی کھلتی ہیں۔ یادگاری تصویروں میں اصل چہرہ کی تصویر ہی مقصود ہوتی ہے۔ اور عرف عام میں بھی چہرہ کی تصویر کو ہی تصویر کہا جاتا ہے اور صرف نچلے دھڑ کو کوئی بھی تصویر نہیں کہتا۔

الغرض اصل تصویر چہرہ ہی کی تصویر ہے، باقی بدن خواہ ساتھ ہو یا نہ ہو۔

گڑیوں اور مجسم کھلونوں کا حکم

حضرت عائشہ رضی اللہ عنہا فرماتی ہیں کہ جب وہ نبی کریم صلی اللہ علیہ وسلم کے عقد نکاح میں آئیں تو اس وقت ان (حضرت عائشہ) کی عمر سات برس تھی، جب رخصتی ہوئی تو اس وقت ان کی عمر نو برس تھی اور اس (رخصتی کے) وقت ان کے کھیلنے کی گڑیاں ان کے ساتھ تھیں، اور جب نبی کریم صلی اللہ علیہ وسلم نے وفات پائی تو اس وقت ان کی عمر اٹھارہ برس تھی۔

عَنْ عَائِشَةَ أَنَّ النَّبِيَّ صَلَّى
اللَّهُ عَلَيْهِ وَسَلَّمَ تَزَوَّجَهَا وَهِيَ
بِنْتُ سَبْعِ سِنِينَ وَزُفَّتْ إِلَيْهِ
وَهِيَ بِنْتُ نِسْعِ سِنِينَ وَلَعُبُّهَا
مَعَهَا وَمَاتَ عَنْهَا وَهِيَ بِنْتُ
ثَمَانِي عَشْرَةَ. (صحیح مسلم ج ۱
ص ۳۵۶ سنن کبریٰ ج ۷ ص ۱۱۴)

نوٹ: مشہور یہ ہے کہ حضرت عائشہ رضی اللہ عنہا کی عمر بوقت نکاح چھ برس تھی، مگر صحیح یہ ہے کہ چھ برس سے چند ماہ زائد تھی، اور مذکورہ حدیث میں جو سات برس کا ذکر ہے اس میں کسر کا اعتبار کیا گیا ہے۔

حضرت عائشہ رضی اللہ عنہا فرماتی ہیں کہ میں گڑیوں سے کھیلا کرتی تھی، بسا اوقات رسول اللہ صلی اللہ علیہ وسلم تشریف لاتے اور میرے پاس کھیلنے والی

عَنْ عَائِشَةَ قَالَتْ كُنْتُ
أَلْعَبُ بِالْبَنَاتِ فَرُبَّمَا دَخَلَ
عَلَيَّ رَسُولُ اللَّهِ صَلَّى اللَّهُ
عَلَيْهِ وَسَلَّمَ وَعِنْدِي الْجَوَارِي

فَإِذَا دَخَلَ خَرَجْنَا وَإِذَا خَرَجَ دَخَلْنَا - (سنن ابوداؤد ج ۲ ص ۳۲۷)

لڑکیاں ہوتیں، آپ جب اندر آتے تو وہ باہر چلی جاتیں اور جب آپ باہر جاتے تو وہ اندر آ جاتی تھیں۔

مذکورہ احادیث مبارکہ کے الفاظ کے عموم سے یہی معلوم ہوتا ہے کہ مجسمہ نما گڑیاں جو عام طور پر گھروں میں بچیاں کھیلتی ہیں، ان کا گھروں میں رکھنا اور ان سے کھیلنا جائز ہے۔ عام ازیں کہ گڑیوں سے کھیلنے والی لڑکی بالغ ہو یا نابالغ ہو۔

چنانچہ گڑیوں کے جواز و عدم جواز میں فقہاء و محدثین کرام کے مختلف اقوال ہیں، اور ان میں سے جو راجح قول ہے وہ یہ ہے کہ گڑیاں بھی تصویر کی طرح حرام ہیں۔

اور حضرت عائشہ رضی اللہ عنہا کے گڑیوں سے کھیلنے کے واقعہ کے بارے میں محدثین کرام نے تصریح و توضیح فرمائی ہے کہ ان کا یہ واقعہ ہجرت کے ابتدائی زمانہ کا ہے اور اس وقت تصویر کی حرمت کے متعلق کوئی حکم نہیں آیا تھا، اور جب تصویروں کے بنانے اور رکھنے کی سخت ممانعت کر دی گئی تو گڑیوں کے بنانے اور کھیلنے کی کوئی گنجائش نہیں رہی۔ اور حضرت عائشہ رضی اللہ تعالیٰ عنہا کی (گڑیوں سے کھیلنے والی) حدیث تصویروں کی حرمت و ممانعت والی احادیث سے منسوخ ہے۔

اور بعض علماء کرام فرماتے ہیں کہ حضرت عائشہ رضی اللہ عنہا کی گڑیاں برائے نام تھیں، ان کے نقوش یعنی آنکھ، ناک، کان وغیرہ واضح نہ تھے جس کی وجہ سے ان کا اطلاق مورتیوں پر نہیں ہوتا۔

لہذا جن مجسم کھلونوں کے نقوش واضح نہ ہوں ان سے بچوں کا کھیلنا جائز ہے، اور اگر نقوش (آنکھ ناک کان وغیرہ) واضح ہوں (جیسا کہ موجودہ دور کے مجسم کھلونے) تو ان کا خریدنا، گھروں میں رکھنا اور ان سے بچوں کا کھیلنا درست نہیں ہے۔

مفتی احمد یار خان صاحب علیہ الرحمۃ لکھتے ہیں:

اگر کھلونوں اور گڑیوں کی آنکھ ناک نہ ہوں تب تو اس کے جواز میں کوئی شبہ نہی

نہیں۔ (مرآة المناجیح ج ۵ ص ۲۷)

مولانا محمد یوسف لدھیانوی مجسم کھلونوں کے متعلق سوال کے جواب میں لکھتے

ہیں:

گھروں میں بچیاں جو گڑیاں بناتی ہیں اور جن کے نقوش (آنکھ ناک کان وغیرہ) نمایاں نہیں ہوتے، محض ایک ہیولا سا ہوتا ہے ان کے ساتھ بچیوں کا کھیلنا جائز ہے اور ان کو گھر میں رکھنا بھی درست ہے، لیکن پلاسٹک کے جو کھلونے بازار میں ملتے ہیں وہ تو پوری مورتیاں ہوتی ہیں، ان مجسموں کی خرید و فروخت اور ان کا گھر میں رکھنا ناجائز ہے۔ (آپ کے مسائل اور ان کا حل ج ۷ ص ۷۰)

دور جدید میں جس طرح دیگر صنعتی اشیاء میں حیرت انگیز ترقی ہوئی ہے اسی طرح بچوں کے مجسم کھلونوں کی صنعت میں بھی حیران کن اور تعجب خیز ترقی ہوئی ہے۔ چنانچہ ان مجسم کھلونوں کے چہروں کے مکمل و نمایاں نقوش اور دیگر اعضاء کی بناوٹ و ساخت میں کمال صفائی و نفاست نے ان کو جاذبِ نظر اور پُرکشش بنا دیا ہے، اور ان میں نصب شدہ محرک و صوتی آلات نے مزید روح کا کردار ادا کر کے اصل و نقل کے امتیاز کو مشکل بنا دیا ہے۔ اور وہ حرکات و سکنات میں واقعتاً روح اشیاء معلوم ہوتی ہیں۔

گویا کہ زمانہ قدیم میں جو مورتیاں ساکن و خاموش تھیں عصر جدید میں وہ متحرک اور بولنے والی مخلوق ہیں جو شبہ مخلق اللہ کا کامل ترین نمونہ ہیں۔

اور اگر یہ کہا جائے کہ عصر حاضر کی ایجاد شدہ گڑیاں اور مجسم کھلونے زمانہ قدیم کے مجسموں (مورتیوں) سے زیادہ خطرناک ہیں تو غلط نہ ہوگا۔ جب ساکن مجسمے بنانا، خرید و فروخت کرنا اور انہیں گھروں میں سجا کر رکھنا حرام ہے تو متحرک مجسمے بنانا، ان کی خرید و فروخت کرنا اور انہیں گھروں میں بطور زینت رکھنا بدرجہ اولیٰ حرام ہے۔

بہر کیف گڑیوں اور مجسم کھلونوں کو گھروں میں رکھنے سے مکمل پرہیز و اجتناب میں ہی عافیت ہے، اور معصوم بچوں کی اس نوع کے قبیح کھلونوں سے دور رکھا جائے۔

یاد رہے کہ مجسم کھلونوں کو گھروں وغیرہ میں رکھنا مکروہ تحریمی ہے اور ان کا بھی وہی حکم ہے جو تصویروں کا ہے۔

اور ان کی موجودگی رحمت و استغفار کے فرشتوں کے دخول سے مانع ہے۔

جاندار کی تصویر کے متعلق

مولانا احمد رضا خان صاحب کا فتویٰ

جاندار کی تصویر بنانا مطلقاً حرام ہے، خواہ تصویر سایہ دار ہو یا بے سایہ، ہاتھ سے بنائی گئی ہو یا فوٹو بنایا گیا ہو، حضور سید الانس والجان صلی اللہ تعالیٰ علیہ وسلم کے بابرکت زمانہ میں دونوں قسم کی تصویریں بنائی جاتی تھیں یعنی مجسم بھی اور مسطح بھی اور کئی احادیث مبارکہ میں تصویر سازی سے تاکید کے ساتھ مطلقاً منع کیا گیا ہے اور تصویر بنانے پر بغیر تخصیص و تفسید کے سخت ترین وعید کی گئی ہے، لہذا اس کی ممانعت میں ہر قسم کی تصویر شامل ہے۔ (ترجمہ از مولف)

صورت گری جاندار مطلقاً حرام است سایہ دار باشد یا بے سایہ دستی باشد یا عکس، در زمان برکت نشان سید الانس والجان صلی اللہ تعالیٰ علیہ وسلم ہر دو گانہ تصویر می ساختند ہم بہ جسم و ہم مسطح و در احادیث از مطلق صورت گری نمی اکید و بر صنعت او وعید شدید بے تخصیص و تفسید و رو دیافت پس جمع اقسام او زیر منع در آمد۔

(فتاویٰ رضویہ ج ۱۰ ص ۷۱)

جاندار کی تصویر کے متعلق

شیخ اشرف علی صاحب تھانوی کا فتویٰ

شریعت اسلامیہ میں جاندار کی تصویر بنانا مطلقاً معصیت ہے خواہ کسی کی تصویر ہو اور خواہ مجسمہ ہو یا غیر مجسمہ ہو۔

حضرت عائشہ رضی اللہ عنہا بیان کرتی ہیں کہ نبی کریم صلی اللہ علیہ وسلم سفر سے

فی جمع الفوائد عن الستة عن عائشة رضي الله

واپس تشریف لائے اور میں نے طاق پر پردہ لٹکا دیا جس پر تصویریں بنی ہوئی تھیں، تو آپ نے اس کو کھینچا (اور پھاڑ دیا) اور فرمایا: قیامت کے دن سب سے زیادہ عذاب ان لوگوں کو ہوگا جو اللہ تعالیٰ کے پیدا کرنے کی مشابہت کریں گے۔ (ترجمہ از مولف)

عنها قدم النبی صلی اللہ علیہ وسلم من سفر وقد سترت بقرام علی سہوۃ لی فیہ تصاویر فنزعه وقال اشد الناس عذابا یوم القیامۃ الذین یتضاهون بخلق اللہ۔ (بوادر النوادر ص ۵۹۸)

اور کسی مسلمان کی تصویر بنانا اور زیادہ معصیت ہے کہ اس میں ایسے شخص کو آلہ معصیت بنانا ہے جو اس کو اعتقاداً قبیح جانتا ہے۔

تصویر و فوٹو گرافی کے متعلق

علامہ غلام رسول سعیدی صاحب کا موقف

فوٹو کے متعلق اسلام کا منشاء یہ ہے کہ کسی بھی جاندار کی صورت اور شبیہ کو مستقل طور پر محفوظ کر لینا جائز نہیں ہے، کیونکہ ہمیشہ جانداروں کی تصویریں شرک اور فتنہ کی موجب بنتی رہی ہیں، اب بھی ہندوستان اور بعض دوسرے ممالک میں تصویروں اور بتوں کی پوجا ہوتی ہے، ہندوستان میں گاندھی کی تصویر کی تعظیم اور تکریم ہوتی ہے، روس میں شالن کی تصویر کی تعظیم کی جاتی ہے، پاکستان کے تمام دفاتر، اسمبلیوں اور سفارت خانوں میں بڑے سائز کی قائد اعظم کی تصویر تعظیماً اونچی جگہ پر آویزاں کی جاتی ہے۔ اس لیے اصل فتنہ صورت کے محفوظ کرنے میں ہے، خواہ صورت کو سنگ تراشی سے محفوظ کیا جائے، قلم کاری سے یا فوٹو گرافی سے، جس طریقہ سے بھی تصویر کو حاصل اور محفوظ کر لیا جائے گا اس سے حاصل شدہ تصویر ناجائز اور حرام ہوگی، اور بت تراشی، مصوری اور فوٹو گرافی میں جواز اور عدم جواز کا فرق کرنا صحیح نہیں ہے۔

تصویر کی حرمت کا اصل منشاء غیر اللہ کی تعظیم اور عبادت ہے، اگر لوگ فوٹو گراف کی تعظیم اور عبادت شروع کر دیں تو کیا وہ تعظیم اور عبادت ناجائز نہیں ہوگی؟ جب کہ ہمارا مشاہدہ ہے کہ بڑے بڑے قومی لیڈروں اور پیروں کے فوٹوؤں کی ہر ملک میں بالتحول تعظیم کی جاتی ہے اور غیر اللہ کی عبادت کا منشاء صورت اور شبیہ ہے، خواہ وہ سنگ تراشی سے حاصل ہو، قلم کاری سے یا فوٹو گرافی سے، اس لیے جس طرح پتھر کا مجسمہ بنانا اور قلم اور برش سے تصویر بنانا حرام ہے اسی طرح کیمرے سے فوٹو بنانا بھی حرام (یعنی مکروہ تحریمی) ہے

تاہم بعض تمدنی، عمرانی اور معاشی امور کے لیے فوٹو ناگزیر ہے، مثلاً شناختی کارڈ، پاسپورٹ، ویزا، ڈومیسائل، امتحانی فارم، ڈرائیونگ لائسنس اور اس نوع کے دوسرے امور میں فوٹو کی لازمی ضرورت ہوتی ہے، اور اللہ اور اس کے رسول نے دین میں تنگی نہیں رکھی۔ (شرح صحیح مسلم ج ۶ ص ۷۰) (۴)

تصویر کے متعلق مولانا محمد یوسف لدھیانوی کا نظریہ

ایک فتنہ تصویر سے بلا مبالغہ سینکڑوں فتنے منہ کھولے کھڑے ہیں اور قوم کو نکل جانے کی تاک میں ہیں، جہاں تک بین الاقوامی قوانین کی مجبوری کی وجہ سے تصویر بنانا ناگزیر ہو وہاں تک تو ہم معذور قرار دیئے جاسکتے ہیں اور یہ توقع کی جاسکتی ہے کہ اس پر مواخذہ نہ ہو، لیکن ہمارے یہاں تصویر کے فتنے نے وہ قیامت برپا کی ہے کہ الامان والحفیظ۔ ایسا لگتا ہے کہ اس کی حرمت و قباحت ہی دلوں سے نکل گئی ہے اور نعوز باللہ اس کو تقدس و احترام کا درجہ حاصل ہے۔ اس سے بڑھ کر یہ کہ تمام سرکاری و قومی اداروں کا عظیم، علامہ اقبال اور دیگر اکابر کی تصاویر آویزاں کرنا گویا قومی فرض سمجھ لیا گیا ہے۔ حدیہ ہے کہ ”شرعی عدالت“ کے جج صاحبان اور وکلاء و علماء قرآن و سنت پر نکتہ آفرینی فرما رہے ہیں، جبکہ جج صاحبان کے سر پر تصویر آویزاں ہوتی ہے، اس سے بڑھ کر یہ کہ گزشتہ سالوں میں ہماری شرعی عدالت نے فیصلہ صادر فرمایا کہ تصویر حلال

ہے، نعوذ باللہ من ذالک گھروں میں فوٹو چسپاں کرنا جائز نہیں، ہر جاندار کا فوٹو ممنوع ہے، جن ڈبوں یا چیزوں پر فوٹو ہوتا ہے اسے مٹا دینا چاہیے۔ تصویریں بنانا خصوصاً مسجد کو اس گندگی کے ساتھ ملوث کرنا حرام اور سخت گناہ ہے۔ خانہ کعبہ کی تصویر میں طواف کرنے والوں کی اگر تصاویر نمایاں نہ ہوں تو جائز ہے، ورنہ جائز نہیں۔ گڑیوں کی اگر شکل و صورت آنکھ، کان، ناک وغیرہ بنی ہوئی ہو تو وہ مورتی اور بت کے حکم میں ہیں، ان کا رکھنا اور بچیوں کا ان سے کھیلنا جائز نہیں اور اگر مورتی واضح نہ ہو تو بچیوں کو ان سے کھیلنے کی اجازت ہے۔ غیر ذی روح چیزوں کے ماڈل بنانا جائز ہے۔ لیکن پلاسٹک کے جو کھلونے بازار میں ملتے ہیں وہ تو پوری مورتیاں ہوتی ہیں، ان مجسموں کی خرید و فروخت اور ان کا گھروں میں رکھنا ناجائز ہے۔ شناختی کارڈ جیب میں بند ہو تو مسجد میں جانا صحیح ہے۔ (آپ کے مسائل اور ان کا حل ج ۷ عنوان ”تصویر“)

ٹی وی اور ویڈیو فلموں کے متعلق

مولانا محمد یوسف لدھیانوی کا نظریہ

ہماری شریعت میں جاندار کی تصویر حرام ہے اور آنحضرت صلی اللہ علیہ وسلم نے اس پر لعنت فرمائی ہے، ٹیلی وژن اور ویڈیو فلموں میں تصویر ہوتی ہے جس چیز کو آنحضرت صلی اللہ علیہ وسلم حرام اور ملعون فرما رہے ہوں اس کے جواز کا سوال ہی پیدا نہیں ہوتا، بعض لوگوں کا خیال ہے کہ ان چیزوں کو اچھے مقاصد کے لیے استعمال کیا جا سکتا ہے، یہ خیال بالکل لغو ہے، اگر کوئی ام الجبائٹ (شراب) کے بارے میں کہے کہ اس کو نیک مقاصد کے لیے استعمال کیا جا سکتا ہے تو قطعاً لغوبات ہوگی، ہمارے دور میں ٹی وی اور ویڈیو ”ام الجبائٹ“ کا درجہ رکھتے ہیں اور سینکڑوں جبائٹ کا سرچشمہ ہیں۔ ٹیلی وژن کا مدار تصویر ہے اور تصویر کا ملعون ہونا ہر مسلمان کو معلوم ہے۔ تمام اہل علم اس پر متفق ہیں کہ عکسی تصویریں جو کیمرے سے لی جاتی ہیں ان کا حکم تصویر ہی کا ہے خواہ وہ

متحرک ہو یا ساکن۔

(سوال) : میری دکان سے جو لوگ فلمیں (جو بعض اوقات بے ہودہ بھی ہوتی ہیں) لے جا کر دیکھتے ہیں، کیا ان کے ساتھ مجھے بھی گناہ ہوگا؟

(جواب) : جی ہاں! آپ بھی اس گناہ میں برابر کے شریک ہیں، مزید برآں یہ کہ یہ آمدنی بھی پاک نہیں۔ رہا یہ کہ آپ کا مقصد روٹی کمانا ہے، معاشرے میں گندگی پھیلانا نہیں۔ ایسی روزی کمانا ہی حلال نہیں جس سے معاشرہ میں بگاڑ پیدا ہو اور گندگی پھیلے۔
(آپ کے مسائل اور ان کا حل ج ۷ عنوان ”قلم دیکھنا“)

غیرت مسلم پر ایک ضرب

مرد و عورت کا رشتہ ازدواج میں بذریعہ نکاح منسلک ہونا ایک اہم اور مقدس عمل ہے جو ان کی عفت و عصمت کی حفاظت، فواحش و بے حیائی کی روک تھام، اور پاکیزہ زندگی گزارنے کا عظیم ترین ذریعہ ہے۔ اور اس پاکیزہ عمل کی تشبیر کی خاطر شریعت مطہرہ کی جانب سے دف بجا کر ایسی نظم یا گیت گانے کی اجازت اور رخصت دی گئی ہے جس کا مضمون اچھا ہو، محرمات کا قطعاً ذکر نہ ہو مگر آج کل شادی بیاہ کے موقع پر ایسی لغو و بے ہودہ قسم کی رسوم رواج پا چکی ہیں جن کا شریعت اسلامیہ سے دور کا بھی واسطہ نہیں ہے۔

آلاتِ موسیقی کی دھن پر اجنبی مردوں و اجنبیہ عورتوں کی آوازوں میں فحش و حیا سوز گانے، اجنبیہ عورتوں کا غیر محرم لوگوں کے سامنے رقص و ناچ، بینڈ باجے اور دیگر آلاتِ موسیقی کا بے ہنگم استعمال اور غیر محرم مردوں اور عورتوں کی مخلوط تصویریں اور ویڈیو فلمیں بنانا وغیرہ ایسی غلط و قبیح رسمیں جزو لاینفک بن چکی ہیں، جو نہ صرف حرام و گناہ کبیرہ ہیں بلکہ غیرت مسلم کو بھی رخصت کر دیا ہے۔

اور اس وقت تو غیرت مسلم کا جنازہ ہی نکل جاتا ہے جب بیاہی جانے والی بیٹی کے ماں، باپ، بہن بھائی اور دیگر عزیز و اقارب بڑی رغبت و ذوق سے تصویریں اور ویڈیو

فلمیں بنوانے کی قبیح و حرام رسم کی ادائیگی کی خاطر اس کی عفت و عصمت اور عزت و ناموس کی پروا کیے بغیر اس کا بناؤ سنگھار سے مزین چہرہ غیر محرم اور فساق و فجار کی نگاہوں کی زینت بنا دیتے ہیں۔

یاد رہے کہ ایسے ماں، باپ، بہن بھائی اپنی بیٹی اور بہن کی عزت کے محافظ نہیں ہیں بلکہ اس کی عزت و ناموس کے دشمن ہیں، کیونکہ کوئی بھی غیرت مند باپ اور بھائی یہ نہیں چاہتا کہ اس کی بیٹی یا بہن کی عفت و عصمت کی چادر غلط نگاہوں سے داغدار ہو۔ چنانچہ یہی وہ عوامل و اسباب ہیں جو شادی کی حقیقی برکات سے محرومی کا سبب بنتے ہیں، نتیجتاً کئی برائیاں اور فتنے رونما ہوتے ہیں جو بعد میں ندامت و پشیمانی کا باعث بنتے ہیں۔

مسائل متفرقہ

جن برتنوں پر جاندار چیزوں کی تصویریں بنی ہوئی ہوں ان کا گھروں میں رکھنا مکروہ ہے۔۔۔۔ گھروں میں عام طور پر شیر، رپچھ، کتے، بلی، طوطے، شاہین اور دیگر چوپایوں، درندوں اور پرندوں وغیرہ کے مجسموں کو بطور زینت رکھا جاتا ہے یہ مکروہ ہے اور ان کی موجودگی رحمت و استغفار کے فرشتوں کے دخول سے مانع ہے۔۔۔۔ بازاروں، گلیوں اور سڑکوں پر پوسٹرو بینر لگائے جاتے ہیں جن پر سیاسی و غیر سیاسی لوگوں کی تصاویر ہوتی ہیں یہ ناجائز ہے۔۔۔۔ سینما ہالوں کی دیواروں پر نیم عریاں اور حیا سوز دیو قامت تصاویر آویزاں ہوتی ہیں جو دیکھنے والوں کے جذبات میں ہیجانی کیفیت پیدا کرتی ہیں، یہ حرام ہے۔۔۔۔ بعض گھروں اور خانقاہوں میں بزرگوں اور پیروں کی تصویریں عقیدت و احترام کے ساتھ سجائی جاتی ہیں، یہ حرام ہے۔۔۔۔ بعض درباروں پر منت کے طور پر لوگ گھوڑوں اور دیگر جان داروں کی مورتیاں بنا کر رکھتے ہیں، یہ حرام اور کھلا شرک ہے۔۔۔۔ جان دار چیزوں کی تصویریں بنانا حرام و گناہ کبیرہ ہے مگر مزارات و مساجد میں تصویریں و ویڈیو فلمیں بنانا (ان کے شعار اللہ ہونے کی وجہ سے) سخت حرام ہے جو سریع العقاب ہونے کا

باعث ہے۔۔۔ خانہ کعبہ کی تصویر میں اگر طواف کرنے والوں کی تصویریں واضح ہوں تو جائز نہیں۔۔۔ کتابوں، رسالوں اور جرائد و اخبارات میں جاندار چیزوں کی تصویریں چھاپنا جائز نہیں ہے۔۔۔

اللَّهُمَّ اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ - آمِينَ -
رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ -

وَالصَّلَاةُ وَالسَّلَامُ عَلَى رَسُولِهِ وَحَبِيبِهِ مُحَمَّدٍ وَآلِهِ وَأَصْحَابِهِ
وَأَزْوَاجِهِ وَذُرِّيَّتِهِ وَأَوْلِيَائِهِ أُمَّتِهِ أَجْمَعِينَ - بِرَحْمَتِكَ يَا أَرْحَمَ
الرَّاحِمِينَ -



بِسْمِ اللّٰهِ الرَّحْمٰنِ الرَّحِیْمِ
تو لکھو کہ آسمانوں اور زمین اور ان کے درمیان کی تمام چیزوں کا رب اور تمام مخلوقوں کا رب ہے
(الصفّٰت ۲، ۵۰)

توحید کیا ہے؟

اسلام کا بنیادی عقیدہ توحید قرآن و حدیث اور علماء اہل امت
کے ارشادات کی روشنی میں


تصنیف

مولانا علامہ شیخ فرید زید مجاہد

(تخصیص مفتی مظفر آباد، آزاد کشمیر)

ناشر

فرید نیکو طال (رجسٹرڈ) ۳۸۔ اردو بازار لاہور



فرید بک سٹال (رجسٹرڈ) ۳۸-اُردو بازار لاہور

Email: info@faridbookstall.com
Web Site: www.faridbookstall.com

